
గంపాసోయం 


“రాజొకి రాజబాట హైదరాబాద్‌! 


హైదరాబాద్‌ కీర్తి కిరీటంలో మరో కలికి తురాయి వచ్చి చేరింది. నగరంలోని నానక్‌ 
రామ్‌ గూడ లో అంతర్జాతీయ ఆర్బి ట్రేషన్‌, మీడియేషన్‌ కేంద్రం (ఐ.ఏ.ఎం.సి) కొలువు 
దీరింది. సుప్రీం కోర్టు ప్రధాన న్యాయమూర్తి జస్టిస్‌ ఎన్‌.వి. రమణ ఈ కేంద్రాన్ని 
ప్రారంభించారు. మధ్యవర్తిత్వం అన్నది అనాదిగా ఉన్న ఆచారమే. మహాభారత కాలంలో 
శ్రీకృష్ణ రాయబార ఘట్టం, మన గ్రామాలలో రచ్చబండల వద్ద గ్రామ పెద్దల తీర్పులు 
మనకు తెలిసిందే. ముందు రాజీ మార్గంలో సమస్య పరిష్కారానికి ప్రయత్నించి, అప్పటికీ 
పరిష్కారం కాకపోతే కోర్టు తలుపు తట్టడం మేలు. 

న్యాయస్థానాలలో తీర్పులు జాప్యం జరిగిన కొద్దీ కక్షిదారులకు న్యాయం 
దూరమవుతూనే ఉంటుందన్నది జనాభిప్రాయం. అనేక కారణాల వల్ల న్యాయస్థానాలలో 
కోట్లాది కేసులు పెండింగ్‌లో ఉండిపోతున్నాయి. న్యాయస్థానాలపై పనివత్తిడి తగ్గించి, 
తక్కువ ఖర్చుతో సత్వర పరిష్కారం పొందేందుకు రూపొందించిందే అంతర్జాతీయ, 
ఆర్బి ట్రేషన్‌ మీడియేషన్‌ సెంటర్‌. 

ఇప్పటివరకూ ఆర్బిట్రేషన్‌ కేంద్రాలు అంతర్జాతీయ వాణిజ్య నగరాలైన పారిస్‌, 
సింగపూర్‌, హాంకాంగ్‌, లండన్‌, న్యూయార్కు, స్టాక్‌ హోంలలో మాత్రమే ఉన్నాయి. 
ఇప్పుడు వీటి సరసన మన హైదరాబాద్‌ నగరం కూడా చేరింది. 

తెలంగాణ బిడ్డ, మాజీ ప్రధాని పి.వి.నరసింహారావు దేశంలో తెచ్చిన ఆర్థిక 
సంస్కరణల ఫలితంగా ఈ దేశ చట్టాలలో మార్పులు చేయవలసి వచ్చింది. దీనిలో 
భాగంగానే ఆర్బిట్రేషన్‌, కన్సిలియేషన్‌ యాక్ట్‌ - 1966 రూపొందింది. ఈ ఆర్బిట్రేషన్‌ 
సెంటర్‌ మన హైదరాబాద్‌ నగరంలో ఏర్పాటు కావడానికి సీజెఐ ఎన్‌.వి. రమణ, మన 
ముఖ్యమంత్రి క. చంద్రశేఖర రావులు ప్రధాన కారకులుకాగా, హైదరాబాద్‌ నగర జెన్నత్యం 
మరో ప్రధాన కారణం. “ఇది నా నగరం. దీనిపట్ల పక్షపాతం చూపుతున్నానని నిందించ 
వచ్చు. నిజాయితీగా చెప్పాలంటే, హైదరాబాద్‌కు ఒకరు అనుకూలంగా వ్యవహరించ 
వలసిన అవసరంలేదు. దేశంలోని గొప్ప నగరాల్లో ఇదొకటి. ఈ నగరం శోభకు నావంతు 
సాయం చేసినందుకు గర్వపడుతున్నా. ఉత్తర, దక్షిణ ప్రాంతాలకు వారధిగా ఉన్న 
హైదరాబాద్‌కు అన్ని అర్హతలు ఉన్నాయి. ఇక్కడ భిన్న సంస్కృతులు, భాషల వారున్నారు. 
ముఖ్యంగా ప్రజలు గుండెల్లో పెట్టుకొని ఆదరిస్తారు. ఐ.ఏ ఎం.సిని ఏర్పాటు చేయడానికి 
ఇంతకంటే గొప్ప ప్రాంతం లేదు” అని సీజేఐ జస్టిస్‌ ఎన్‌.వి. రమణ అనడం ఈ 
ప్రాంతంపై ఆయనకుగల (ప్రేమాభిమానాలకు, అవగాహనకు నిదర్శనం. 

ముఖ్యమంత్రి కె. చంద్రశేఖరరావుది పెద్ద మనసు. ఆయన ఏది చేసినాపెద్ద 
ఆర్భాటంగానే చేస్తారు. అది పెద్దలు, తీర్చిదిద్దిన గురువులు ఆయనకిచ్చిన వరం. ఇంతపెద్ద 
అంతర్జాతీయ కేంద్రాన్ని ఏర్పాటు చేయడం, భూమిని ఇవ్వడం ఆయన పెద్ద మనసుకు 
నిదర్శనమని సీజేఐ ఎన్వీ రమణ ప్రశంసించడం మన ముఖ్యమంత్రి కె.సి.ఆర్‌ 
కార్యశీలతకు, కార్యదక్షతకు లభించిన గుర్తింపు. 

మన రాష్టంలో జరిగే ప్రభుత్వ, ప్రైవేటు కాంట్రాక్టులు, పెద్ద పెద్ద పరిశ్రమలలో జరిగే 
ఒప్పందాలకు సంబంధించిన వివాదాలు పరిష్కారం కోసం ఈ కేంద్రానికి వచ్చేవిధంగా 
రాష్ట్ర చట్టాలకు తగిన సవరణలు తెస్తామని ముఖ్యమంత్రి కేసీఆర్‌ ఈ సందర్భంగా 

సంక్షేమ నిధి - 
జర్నలిస్టుల పెన్నిధి 


రాష్ట్ర సమాచార, పొరసంబంధాల 
శాఖ ప్రచురిస్తున్న 

“'తెలంగాణి మాసపత్రికను 

పోస్టల్‌ ద్వారా తమ చిరునామాకు 
పొందగోరువారు 

వార్షిక చందా ubrn.220 
చెల్లించి పొందవచ్చు. 


“తెలంగాణ” మాసపత్రిక తెలుగు, ఊరు భాషలలో 
వెలువడుతున్నందున పాఠకులు తమకు ఏ భాషా పత్రిక 
(తెలుగు/ఉర్టూ) కావాలో స్పష్టంగా తెలియజేయాలి. 
చందాదారులు తమ చిరునామాను స్పష్టంగా ఇంటి 
పూర్తి అడ్రస్‌, పెన్‌కోడ్‌ నెంబర్‌తో సహా తెలియచేయవలెను. 
డి.డి. రూపంలో ఈ క్రింది చిరునామాకు పంపించవలెను. 


చందా పంపించవలసిన మా చిరునామా; 


అసిస్టెంట్‌ అకౌంట్స్‌ ఆఫీసర్‌, కమిషనర్‌ కార్యాలయం, 
సమాచార, పార సంబంధాల శాఖ, సమాచార భవన్‌, 
ఎ.సి.గార్డ్స్‌, మాసబ్‌ట్యాంక్‌, హైదరాబాద్‌ 500028 
వివరాలకు 040-23399048, 23398104 
ఎక్స్‌టెన్షన్‌ 148 నంబరులో సంప్రదించవచ్చు. 


- చీఫ్‌ ఎడిటర్‌ 


ఎ.పి.జె. అబ్బుల్‌ కలాం ఫ్లెివర్‌ 


'హైదరాబాద్‌ నగరానికి విశ్వ నగరంగా గుర్తింపు తెచ్చేందుకు చేపడుతున్న 
పలు కార్యక్రమాలలో భాగంగా, నగర ప్రజలకు మౌలిక సదుపాయాల కల్పనలో 
రాష్ట్ర ప్రభుత్వం విశేష కృషి చేస్తున్నది. నగరానికి దక్షిణ భాగంలో ఉన్న పాత 
బస్తీ ప్రాంతంలో ప్రజల మౌలిక వసతులు, ప్రధాన కూడళ్లలో ట్రాఫిక్‌ సమస్య 
లేకుండా వాహనాల రద్దీ క్రమబద్దీకరణ నేపథ్యంలో వ్యూహాత్మక పథకాల ద్వారా 
రోడ్ల వెడల్పు, జంక్షన్‌ అభివృద్ది సుందరీకరణ పనులు చేపడుతున్నారు. 

అంతర్జాతీయ విమానాశ్రయం నుండి వయా దక్షిణ ప్రాంతం నుండి 
సులువుగా తూర్పు ప్రాంతానికి వెళ్లేందుకు ఎలాంటి ఆటంకం లేకుండా సాఫీగా 
వెళ్లేందుకు ప్లై ఓవర్‌ నిర్మాణాలను చేపడుతున్నారు. 

మినీ రింగు రోడ్డుగా పిలువబడే ఆరాంఘర్‌ నుండి ఎల్‌వి నగర్‌ వరకు 
గల రోడ్డు మార్గంలో ప్లైఓవర్‌లు, అండర్‌ పాసులు ఎస్‌.ఆర్‌.డి.పి మొదటి 
దశలో నిర్మాణాలను చేపట్టి ప్రజలకు అందుబాటులో తేనున్నారు. 

ఈ నేపథ్యంలో 
మిధాని నుండి ఓవైసీ 
జంక్షన్‌ వరకు రూ. 63 
కోట్ల అంచనా వ్యయంతో 
1.36కిలోమీటర్లు గల 
ఫ్లైఓవర్‌ నిర్మాణం పూర్తి 
చేశారు. దీన్ని రాష్ట్ర 
పురపాలక, పట్టణాభివృద్ధి, 
ఐ.టిశాఖల మంత్రి కె. 
తారక రామారావు రు 
లాంచనంగా ప్రారంభించి ప్రజలకు అందుబాటులోకి తెచ్చారు. ఈ ప్లై ఓవర్‌ 
ఎ.పి.జె. అబ్బుల్‌ కలాం ప్లై ఓవర్‌గా నామకరణం చేస్తున్నట్లు కేటీఆర్‌ ట్వీట్టర్‌లో 
పేర్కొన్నారు. we ఫె ఓవర్‌ ఫ్రీ క్యాస్ట్‌ టెక్నాలజితో నిర్మించారు. నగరంలో దక్షిణ 
ప్రాంతంలో మొట్టి మొదటి బ్రిడ్జి నిర్మాణ వ్యయం రూ. 63కోట్లు కాగా, 
భూసేకరణ యుటిలిటీ నష్టపరిహారం కింద మారో రూ. 17 కోట్లు 
వెచ్చించినందున ఈ ప్రాజెక్టుకు మొత్తం రూ.80 కోట్ల ఖర్చు చేసి ప్రజలకు 
అందుబాటులోకి తేవడం జరిగింది. ప్లెఓవర్‌ పైన ఎలాంటి ప్రమాదాలు 
జరగకుండా జాగ్రత్తలు తీసుకున్నారు. “ 

మూడు లైన్లతో ఒకే మార్గంతో నిర్మాణం చేపట్టారు. కాంక్రీట్‌ తోనే ఫౌండేషన్‌ 
పనులు చేపట్టిన మిగతా ఫ్రీ క్యాస్ట్‌ టెక్నాలజీని ఉపయోగించినట్లు, ఈ 
ప్రాంతంలో కేంద్ర ప్రభుత్వ కార్యాలయాలు ఉన్న నేపథ్యంలో ట్రాఫిక్‌ సమస్య 
లేకుండా వాహనాల రద్దీ నియంత్రణ, పొల్యూషన్‌ నివారణ చర్యలు తీసుకున్నట్లు 
సి.ఈ దేవానంద్‌ వెల్లడించారు. 


8:5 'రాజో రకడే... 


హైదరాబాద్‌ లో కొలువు దీరిన 


అంతర్జాతీయ మధ్యవర్తిత్వ కేంద్రం 


ఖౌరత దేశంలోనే తొలి అంతర్జాతీయ ఆర్బిట్రేషన్‌, మీడియేషన్‌ కేంద్రం 
'ప.స్‌నలుప) మున భాగ్యనగరంలో కొలువు దీరింది. హైదరాబాద్‌ మహా 
నగరంలోని నానక్‌రాం గూడాలో గల పీనిక్స్‌ వీకే టవర్స్‌లో ఏర్పాటు చేసిన ఈ 
కేంద్రాన్ని సుప్రీంకోర్టు ప్రధాన న్యాయమూర్తి జస్టిస్‌ ఎన్వీ రమణ డిసెంబర్‌ 18న 
ముఖ్యమంత్రి కె. చంద్రశేఖరరావుతో కలసి ప్రారంభించారు. ఇప్పటి వరకూ 
ఆర్బిట్రేషన్‌ కేంద్రాలు అంతర్జాతీయ వాణిజ్య నగరాలైన పారిస్‌, సింగపూర్‌, హాంగ్‌ 
కాంగ్‌, లందన్‌, న్యూయార్క్‌ స్టాక్‌ హోంలలో ఉన్నాయి. 

ఈ సందర్భంగా జస్టిస్‌ ఎన్వీ రమణ మాట్లాడుతూ, దేశ, విదేశాలకు చెందిన 
వారు ఆర్బిట్రేషన్‌ కోసం ఇకపై హైదరాబాద్‌ ఐ.ఏ.ఎం.సి వైపు చూస్తారని ధీమా 
వ్యక్తం చేశారు. దేశంలో ప్రత్యామ్నాయ వివాద పరిష్కారాల (ఏ.డి. ఆర్‌) ధోరణి 
పెరగడానికి ఈ కేంద్రం ముందడుగు వేస్తుందని చెప్పారు. ఐ.ఏ.ఎం.సికి 
హైదరాబాద్‌ సరైన వేదిక అని ఆయన కొనియాడారు. “ఇది నా నగరం. దీనిపట్ల 
పక్షపాతం చూపుతున్నానని నిందించవచ్చు. నిజాయితీగా చెప్పాలంటే, 
హైదరాబాద్‌కు ఒకరు అనుకూలంగా వ్యవహరించవలసిన అవసరం లేదు. 
దేశంలోని గొప్ప నగరాలలో ఇదొకటి. ఈ నగరం శోభకు నావంతు సాయం 
చేసినందుకు గర్వపడుతున్నా. ఉత్తర, దక్షిణ ప్రాంతాలకు వారధిగా ఉన్న 
హైదరాబాద్‌కు అన్ని అర్హతలూ ఉన్నాయి. ఇక్కడ భిన్న సంస్కృతులు, భాషల 


వాకా న 


hal న 
వారున్నారు. ముఖ్యంగా (ప్రజలు గుండెల్లో పెట్టుకొని 
ఆదరిస్తారు. ఐ.ఏ.ఎం.సీని ఏర్పాటు చేయడానికి ఇంతకంటే 
గొప్ప ప్రాంతం లేదు” అని జస్టిస్‌ ఎన్వీ రమణ కొనియాడారు. 

26సంవత్సరాల క్రితం ఆనాటి ప్రధాని పి.వి. నరసింహా 
రావు ఢిల్లీలో ప్రత్యామ్నాయ వివాద పరిష్కార అంతర్జాతీయ 
కేంద్రాన్ని (ఐసీఏడిఆర్‌) ప్రారంభిస్తూ, ప్రజాస్వామ్యంలో 
తక్కువ ఖర్చుతో ప్రభావవంతంగా వివాదం పరిష్కారం 
కావాలని అన్నారు. లేకుంటే ప్రజలు చట్టాలను చేతుల్లోకి 
తీసుకొనే ప్రమాదం ఉందని ఆయన హెచ్చరించారు. అదే 
విధంగా వ్యాపార, వాణిజ్య రంగాలు సజావుగా సాగడానికి 
సమర్థవంతమైన వివాద పరిష్కార మార్గం అవసరమని 
అప్పట్లోనే ఆయన నొక్కిచెప్పారు. ఆర్థిక సరళీకరణలో 
భాగంగా దేశ, అంతర్జాతీయ స్థాయిలో సాధ్యమైనంత 
అనుకూలంగా ప్రత్యామ్నాయ పద్ధతుల్లో వివాదాలను 


మధ్యవర్తిత్వానికి 
చట్టసవరణ- కే.సీ.ఆర్‌. 


హైదరాబాద్‌ నగరంలో ప్రతిష్టాత్మకంగా ప్రారంభమైన 
ఇంటర్నేషనల్‌ ఆర్బిట్రేషన్‌, మీడియేషన్‌ సెంటర్‌ 
(ae స) అన్ని విధాలా అండగా ఉంటామని 
ముఖ్యమంత్రి కె.చంద్రశేఖర రావు హామీ ఇచ్చారు. 
ఐ.ఏ.ఎం.సి ప్రారంభోత్సవ కార్యక్రమంలో ముఖ్యమంత్రి 
మాట్లాడుతూ, మన రాష్ట్రంలో జరిగే ప్రభుత్వ, ప్రైవేటు 
కాంట్రాక్టులు, పెద్దపెద్ద పరిశ్రమలతో జరిగే ఒప్పందాలకు 
సంబంధించిన వివాదాల పరిష్కారం కోసం ఈ కేంద్రానికి 
వచ్చే విధంగా రాష్ట్ర చట్టాలకు తగిన సవరణలు చేస్తామని 
ప్రకటించారు. అవసరమైతే ఆర్డినెన్స్‌ తీసుకు వస్తామన్నారు. 

హైదరాబాద్‌లో ఐ.ఏ.ఎం.సి ఏర్పాటు విషయంలో 
మనమంతా గర్వించదగ్గ వ్యక్తి, నాయ్యవ్యవస్థ ఉన్నత 


న. వ రుం 


wir "ll 


పరిష్కరించాల్సిన అవసరం వచ్చింది. ఆర్బిట్రేషన్‌, కన్సిలియేషన్‌ చట్టం - 1996 
ఇలాంటి ప్రత్యామ్నాయ పద్ధతిని అందిస్తోందని ఆశిస్తున్నా. అయినా, ఆర్బిట్రేషన్‌, 
మధ్యవర్తిత్వం కొత్తవేమీ కావు. నచ్చిన వ్యక్తుల ద్వారా వివాదాన్ని పరిష్మరించుకొనే 
విధానం గతంలోనూ ఉన్నదని జస్టిస్‌ ఎన్వీ రమణ చెప్పారు. 


ముఖ్యమంత్రి కె.సి.ఆర్‌ చొరవతోనే.. 


సీఎం కేసీఆర్‌ చొరవ, రాష్ట్ర ప్రభుత్వ సహకారంతో అనతి కాలంలోనే కల 
సాకారమైందని జస్టిస్‌ ఎన్వీ రమణ చెప్పారు. సుప్రీం కోర్టు ప్రధాన న్యాయమూర్తిగా 
బాధ్యతలు చేపట్టాక జూన్‌ 12న హైదరాబాద్‌కు వచ్చినప్పుడు ముఖ్యమంత్రితో 
చర్చించా. ఆగస్టు నాటికి ఎం.ఓ.యు, ట్రస్ట్‌ డీడ్‌ రిజిస్టేషన్‌ పూర్తికావడం, నాలుగు 
నెలల్లోనే ప్రయత్నాలన్నీ వాస్తవ రూపందాల్చడం మన కళ్ళతో చూస్తున్నాం. ఇక్కడ 
తక్కువ ఖర్చు, ఎక్కువ సౌకర్యాలు, సానుకూలమైన వాతావరణం ఉంది. వ్యాపార, 
వాణిజ్య వివాదాలతోపాటు కుటుంబ వివాదాలకు కూడా ఈ కేంద్రంలో పరిష్కారం 


కేసీఆర్‌లు ఈ కేంద్రాన్ని గుమ్మడికాయ కొట్టి ప్రారంభించారు. 
ఈ సందర్భంగా నిర్వహించిన పూజా కార్యక్రమాలలో పాల్గొని, 
కేంద్ర మంతా కలియ తిరుగుతూ వసతులను పరిశీలించారు. 
ఐ.ఏ.ఎం.సి కార్యాలయానికి సంబంధించిన పత్రాలను ష్‌ 
కేసీఆర్‌ ఈ సందర్భగా జస్టిస్‌ ఎన్వీ రమణకు అందజేశారు. 
కేంద్రం వెబ్‌ సైట్‌ను ముఖ్యమంత్రి ప్రారంభించారు. 

ఈ కార్యక్రమంలో సుప్రీం కోర్టు న్యాయమూర్తులు జస్టి 
ఎల్‌. నాగేశ్వరరావు, జస్టిస్‌ హిమా క్షోపీ, తెలంగాణ వ 
ప్రధాన న్యాయమూర్తి జస్టిస్‌ ప్రశాంత్‌ కుమార్‌ మిశ్రా, రాష్ట్ర 
మంత్రులు కె.టి.రామారావు, మహమూద్‌ అలీ, ఇంద్రకరణ్‌ 
రెడ్డి, సీ.ఎస్‌. సోమేశ్‌ కుమార్‌, డీజీపీ మహేందర్‌ రెడ్డి. 
ఐ.ఏ.ఎం.సి సి.ఇ.ఓ సితేష్‌ ముఖర్జీ, న్యాయశాఖ కార్యదర్శి 
ఎ.సంతోష్‌ రెడ్డి, ఏజీ బి.ఎస్‌. ప్రసాద్‌, ఆంధ్రప్రదేశ్‌, తెలంగాణ 


లభిస్తుందని ఆయన చెప్పారు. అంతకు ముందు సిజెఐ జస్టిస్‌ ఎన్వీ రమణ, సీఎం 


శిఖరంగా ఉన్న జస్టిస్‌ ఎన్వీ రమణ ప్రధాన భూమిక పోషించారని 
ముఖ్యమంత్రి కే.సీ.ఆర్‌. తెలిపారు. సింగపూర్‌ కంటే మెరుగ్గా 
హైదరాబాద్‌ లో అన్నీ చేస్తున్నా సరైన ప్రచారం చేసుకోవడం 
లేదని విదేశాల్లోని తన స్నేహితులు చెపుతున్నారని ముఖ్యమంత్రి 
వెల్లడించారు. జస్టిస్‌ ఎన్వీ రమణ దీవెనల ఫలితంగా నగరంలో 
ఈ కేంద్రాన్ని ఏర్పాటు చేసుకున్నాం. ప్రగతిశీల భావాలున్న 
జస్టిస్‌ రమణ పెరిగి, న్యాయవాద వృత్తిని చేపట్టి, న్యాయమూర్తిగా 
ఉన్నత శిఖర అధిరోహణ ప్రారంభించింది హైదరాబాద్‌ లోనే. 
అందుకే నగరానికి ఏదైనా మంచి పని చేయాలని తలంచి 
పీవిలోన నిత ఉహనటెంని లా గర్వంగా 
చెప్పుకొనేలా భారత న్యాయ వ్యవస్థలో అత్యున్నత స్థానానికి కరస 
ఆయన హైదరాబాద్‌ను మరచిపోకుండా అక్కున చేర్చుకోవడం 
అభినందనీయం అని ముఖ్యమంత్రి అభినందించారు. ఈ కేంద్రం 
ఏర్పాటుకు సహకరించిన ప్రతి ఒక్కరికీ కె.సి.ఆర్‌ ధన్యవాదాలు 
తెలిపారు. 


రాష్ట్రాల హైకోర్టులకు చెందిన పలువురు న్యాయమూర్తులు 


పాల్గొన్నారు. న్‌ 


భవిష్యత్తులో అనేక విషయాలలో హైదరాబాద్‌ నగరం 
ప్రపంచానికి కేంద్ర బిందువు కాబోతున్నదని ముఖ్యమంత్రి 
తెలిపారు. అనేక కారణాలవల్ల కోర్టుల్లో కేసుల పరిష్కారం చాలా 
ఆలస్యమవుతోంది. కాని, ప్రపంచ వ్యాప్తంగా ఆర్బిట్రేషన్‌ 
సెంటర్లలో వివాదాలు త్వరగా పరిష్కారమవుతున్నాయి. ఈ 
విధానంపై అనేక దేశాలు ఆసక్తి చూపుతున్నాయి. అలాంటి 
మధ్యవర్తిత్వ కేంద్రం హైదరాబాద్‌లో ఏర్పాటు కావడం మనందరికీ 
గర్వకారణమని ముఖ్యమంత్రి అన్నారు. ఇది హైదరాబాద్‌ కే 
కాకుండా తెలంగాణ రాష్ట్రానికి, దేశానికి, మొత్తం వ్యవస్థకు పేరు 
ప్రతిష్టలు తెస్తుందని ఆయన అన్నారు. ఐ.ఏ.ఎం.సి 
ప్రారంభోత్సవానికి ముందే చాలా పెద్ద కేసు రావడం శుభ సూచక 
మన్నారు. ఐపీఎల్‌ మాజీ ఛైర్మన్‌ లలిత్‌ మోదీ కుటుంబ వివాదం 
తొలికేసుగా ఐ.ఏ.ఎం.సిలో విచారణకు రానుంది. ఈ వివాదాన్ని 
మధ్యవర్తిత్వంతో పరిష్కరించుకోవాలని సూచించినట్టు సిజేఐ 


ఎన్వీరమణ అంతకుముందు చెప్పారు. న 

రతాంగాన్ని కావాడుకుందాం 


కలెక్టర్ల సమావేశంలో సీఎం కేసీఆర్‌ 


బియ్యం గోదాముల్లో మగ్గిపోతున్న బియ్యం నిల్వలు 
పేరుకుపోతున్న విషయాన్ని ప్రజల్లోకి తీసుకెల్లాలని సీఎం 
అన్నారు. ఇందుకు సంబంధించి కేంద్రానికి లేఖలు 
రాయాలని అధికారులను ఆదేశించారు. 

ప్రగతి భవన్‌లో సీఎం అధ్యక్షతన రాష్ట్రంలోని అన్ని 
జిల్లాల కలెక్టర్లతో విస్సృతస్థాయి సమావేశం జరిగింది. ఈ 
సందర్భంగా రాష్ట్రంలో దళిత బంధు అమలు పురోగతి 
తీరుతెన్నులు రాష్ట్రవ్యాప్తంగా అమలుకోసం చేపట్టవలసిన 
చర్యలు, యాసంగి వరి ధాన్యం సేకరణలో కేంద్ర 
ప్రభుత్వం అనుసరిస్తున్న మొండి వైఖరి నేపథ్యంలో రాష్ట్ర 
ప్రభుత్వం కార్యాచరణ, ఉద్యోగుల జోనల్‌ పంపిణీ, 
రైతుబంధు నిధులు విడుదల, కరోనా పరిస్థితి ఒమిక్రాన్‌ 
వ్యాప్తి అంశాలపై విసృతస్థాయిలో సమీక్షించారు. 


“హార భధ్రత కల్పించడం కోసం రాజ్యాంగబద్దంగా ఏర్పాటైన ఎఫ్‌.సి.ఐ, 


ఉప్పుడు బియ్యం పేరుతో తెలంగాణ యాసంగి వరి ధాన్యం కొనుగోలును తెలంగాణ (గ్రామీణ ఆర్థిక వ్యవస్థను పరిపుష్టంచేసే 

నిలిపివేయడం శోచనీయమన్నారు. భారత ఆహార సంస్థ నిర్లక్ష్యం కారణంగా దిశగా తెలంగాణ రాష్టం అమలు చేస్తున్న దార్శనిక 
ను జా 

వ్యవసాయ విధానాలు ఇప్పటివరకు స్వతంత్ర భారత చరిత్రలో ఏ రాష్టం 
కూడా అమలు చేయలేదని ముఖ్యమంత్రి అన్నారు. సాగునీటి ప్రాజెక్టులు కట్టి 
నీటి వనరులను మెరుగు పరుచుకున్నామని, ఇరవైనాలుగు గంటలపాటు 
నాణ్యమైన ఉచిత విద్యుత్తును రైతాంగానికి అందిస్తున్నామని తెలిపారు. 
రైతుబంధు పథకంతో పంట పెట్టుబడి సాయాన్ని బీమాతో రైతులకు భరోసాను 
కల్పిస్తున్నామన్ని సీఎం వివరించారు. దేశానికే ఆదర్శంగా నిలిచిన తెలంగాణ 
వ్యవసాయ విధానాలను ఎన్ని కష్టాలు వచ్చినా ఇలాగే కొనసాగిస్తామని 
మరోసారి స్పష్టం చేశారు. 


రాబోయే వానాకాలం పంటల సాగు | 
కోసం ఏ ఏ పంటలు వేయాలో ముందస్తు FE 
ప్రణాళికలను సిద్ధం చేసుకోవాలని వ్యవసాయ లా 
శాఖ మంత్రికి అధికారులకు సీఎం ఆ 
ఆదేశించారు. వానాకాలంలో (ప్రధానంగా |) 
మూడు పంటలపై దృష్టిసారించాలన్నారు. In Ih | 
పత్తి, కంది, వరి సాగు పై దృష్టి సారించేలా (FIN. 
చూడాలని కలెక్టర్లను, వ్యవసాయ అధికారులను ఆదేశించారు. రాష్ట 
రైతాంగాన్ని ప్రత్యామ్నాయ లాభసాటి పంటల సాగుదిశగా సమాయత్తం 
చేయాలన్నారు. 


తరతరాలుగా వివక్షకు గురవుతున్న దళిత సమాజం ఆత్మగౌరవంతో 
తలెత్తుకునేలా ఆర్థికంగా అభివృద్ధి చేయడమే “దళితబంధు” పథకం లక్ష్యమని 
ముఖ్యమంత్రి పునరుద్దాటించారు. ఈ పథకం ద్వారా నూరుశాతం సబ్సిడీ 


కింద అందించే పది లక్షల రూపాయలు, దళిత 
కుటుంబాలను ఆర్థికంగా పరిపుష్టం చేయడమే కాకుండా 
సామాజిక పెట్టుబడిగా మారి, రాష్ట ఆర్థిక వ్యవస్థను 
మరింత వేగవంతంగా పటిష్టం చేయడంలో దోహద 
పడుతుందని సీఎం స్పష్టం చేశారు. హుజూరాబాద్‌ 
నియోజకవర్గంతో పాటు ఇప్పటికే ప్రకటించిన నాలుగు 
జిల్లాల నుంచి నాలుగు మండలాల పరిధిలో దళిత 


hp 
బంధును ముందుగా (ప్రకటించిన విధంగానే సంతృప్త 
స్థాయిలో అమలు చేస్తామన్నారు. నిధులను త్వరలోనే 
విడుదల చేస్తామని సీఎం స్పష్టం చేశారు. ముందుగా 
ప్రకటించిన విధంగా రాష్టవ్యాప్తంగా అన్ని నియోజక 
వర్గాల్లో వంది మంది లబ్టిదారులను ఎంపిక చేసి అమలు 
చేసే కార్యాచరణను ప్రారంభించాలని కలెక్టర్లను 
అధికారులను సీఎం అదేశించారు. ఇందుకుగాను స్థానిక 
ఎమ్మెల్యేల సూచనలు తీసుకోవాలన్నారు. 


దళితబంధు అమలులో పాల్గొనండి 


దశాబ్దాల గత పాలకుల చేదు అనుభవాలతో, తాము ఎప్పుడూ 
మోసగించబడుతూనే ఉంటామనే దుఃఖం దళిత వాడల్లో నెలకొని ఉన్నదని, 
వారి ఆర్తిని అర్థం చేసుకొని దళితులకు భరోసా కల్పించే దిశగా పనిచేయాల్సిన 
అవసరం వుందని కలెక్టర్లకు సీఎం స్పష్టం చేశారు. “మీకు ఆకాశమే హద్దు. 
మీరు ఇప్పటివరకు చేసిన ఏ పనిలోనూ లేని తృప్తి... దళితబంధు పథకం 
అమలులో పాల్గొనడంలో దొరుకుతుంది” అని కలెక్టర్లకు సీఎం ఉద్భోదించారు. 
దళిత కుటుంబాల ఆర్థిక స్థితిని మెరుగుపరిచేందుకు వున్న అన్ని అవకాశాలను, 
ప్రభుత్వ ప్రయివేట్‌ రంగాల్లోని అన్ని రకాల వ్యాపార ఉపాధి మార్గాలను 
శోధించాలని తెలిపారు. ఈ (క్రమంలో దళిత సమాజం అభ్యున్నతి కోసం 
పాటుపడుతున్న దళిత మేధావులు, రిటైర్డ్‌ ఉద్యోగులు, తదితర దళిత సామాజిక 
అభివృద్ధి కాముకుల సలహాలు సూచనలు తీసుకోవాలని సీఎం కలెక్టర్లకు 
సూచించారు. 


నూతన జోనల్‌ నిబంధనల ప్రకారమే ఉద్యోగుల విభజన; 


నూతన జోనల్‌ వ్యవస్థ నియమ నిబంధనల ప్రకారమే ఉద్యోగుల విభజనను 
చేపట్టాలని సీఎం కలెక్టర్లను ఆదేశించారు. నూతన జోనల్‌ వ్యవస్థతో స్థానిక 
యువతకు ఉద్యోగాల కల్పనతోపాటు, క్షేత్రస్థాయిలో ప్రభుత్వ పాలన, 
అమలులోకి వస్తుందని సీఎం తెలిపారు. వెనుకబడిన మారుమూల ప్రాంతాల్లోకి 
కూడా ప్రభుత్వ ఉద్యోగులు వెళ్లి పనిచేయగలిగితేనే సమగ్రాభివృద్ధి సాధ్యమని 
ముఖ్యమంత్రి అన్నారు. నాలుగైదు రోజుల్లో ఉద్యోగుల విభజన ప్రక్రియను 
పూర్తిచేసి ప్రభుత్వానికి నివేదికను అంద జేయాలన్నారు. భార్యాభర్తలైన ఉ 
ద్యోగులు (స్పాౌస్‌ కేస్‌) ఒకే చోట పనిచేస్తేనే వారు ప్రశాంతంగా పనిచేయ 
గలుగుతారని, ఉత్సాదకత కూడా పెరుగుతుందని సీఎం తెలిపారు. స్థానిక య- 
ం౦ంవత ఉద్యోగాలకు విఘాతం కలగకుండా మానవీయ కోణంలో స్సౌస్‌ కేస్‌ 
అంశాలను పరిష్కరించాలని సీఎం ఆదేశించారు. 


'ఒమిక్రాన్‌” గురించి ఆందోళన వద్దు: 


'ఒమిక్రాన్‌” వ్యాప్తి వార్తల నేపథ్యంలో రాష్ట్రంలో కరోనా పరిస్థితి, వాక్సినేషన్‌ 
పురోగతిని కలెక్టర్లు, వైద్య, ఆరోగ్య శాఖ అధికారులు ముఖ్యమంత్రికి 


నాలుగు మండలాలలో 
దళితబంధుకు 250 కోట్లు 


రాష్టంలో దళితబంధు పథకం అమలులో 
భాగంగా ముందుగానే ప్రకటించినట్టు ముఖ్యమంత్రి 
కె. చంద్రశేఖర రావు ఆదేశాలమేరకు నాలుగు 
జిల్లాలలోని నాలుగు మండలాలకు ఎస్సీ 
కార్పొరేషన్‌ నిధులను విడుదల చేసింది. నిధులను 
ఆయా జిల్లా కలెక్టర్ల ఖాతాల్లో జమ చేసింది. 

సూర్యాపేట జిల్లా తుంగతుర్తి నియోజకవర్గం 
లోని తిర్మలగిరి మండలంలో దళితబంధును 
సంతృప్త స్థాయిలో అమలు చేసేందుకు రూ.50 
కోట్లు, ఖమ్మంజిల్లా మధిర నియోజకవర్గంలోని 
చింతకాని మండలంలో దళితబంధు అమలు కోసం 
రూ.100 కోట్లు, నాగర్‌ కర్నూలు జిల్లా అచ్చంపేట, 
కల్వకుర్తి నియోజకవర్గాల పరిధిలోని చారగొండ 
మండలంలో దళితబంధు అమలుకోసం రూ.50 
కోట్లు, కామారెడ్డి జిల్లా జుక్కల్‌ నియోజకవర్గంలోని 
నిజాంసాగర్‌ మండలంలో దళితబంధు 
అమలుకోసం రూ. 50 కోట్లు ఆయా జిల్లాల కలెక్టర్ల 
ఖాతాల్లో జమచేశారు. 


వివరించారు. రాష్టంలో పరిస్థితి అదుపులోనే ఉందని 
వారు సీఎంకు తెలియజేశారు. ఒమిక్రాన్‌ విషయంలో 
ఎటువంటి ఆందోళన అవసరం లేదని వైద్య, ఆరోగ్య 
శాఖ అధికారులు వివరించారు. ఈ సందర్భంగా 
“ఒమిక్రాన్‌ విషయంలో ఆందోళన అక్కరలేదని, 
నిరోధానికి చేపట్టవలసిన ముందస్తు చర్యలపై సమీక్షించి, 
ముఖ్యమంత్రి అధికారులకు దిశా నిర్దేశం చేశారు. అ 

దేశానికే ఆదర్శం వరంగల్‌ కోర్టుల 


భవన సముదాయం 


ర్జుల్లో మౌలిక వసతులు కల్పించి, ఆధునికంగా తీర్చిదిద్దితే (ప్రజలకు 
సత్వర న్యాయం జరుగుతుందని, ఈ ఆధునిక వసతుల కల్పనలో తెలంగాణ 
ప్రభుత్వం ముందువరసలో ఉందని సుప్రీంకోర్టు ప్రధాన న్యాయమూర్తి జస్టిస్‌ 
ఎన్‌.వి.రమణ అన్నారు. వరంగల్‌లో రూ. 10 కోట్ల రాష్ట్ర ప్రభుత్వ నిధులతో 
నిర్మించిన కొత్త కోర్టు భవనాల సముదాయాన్ని హైకోర్టు ప్రధాన న్యాయమూర్తి 
జస్టిస్‌ సతీష్‌చంద్ర శర్మతో కలిసి ప్రారంభించారు. అనంతరం కోర్టు ఆవరణలో 
న్యాయవాదులను ఉద్దేశించి ప్రసంగించారు. 
కోర్టుల్లో మౌలిక వసతుల కల్పనకు కేంద్రప్రభుత్వం ఇచ్చే నిధులతో పాటు 
రాష్ట్రాలు నిధులు ఇవ్వాల్సి ఉంటుందన్నారు. కొన్ని రాష్ట్రాలలో వారి వాటాను సరిగా 
ఇవ్వడంలేదన్నారు. తెలంగాణ మాత్రం రాష్ట నిధులతోనే కోర్టు భవనాలను 
నిర్మించడం ప్రశంసించదగ్గ విషయమన్నారు. ఇది తెలంగాణ గొప్పతనమన్నారు. 
వరంగల్‌ కోర్టు భవనాల సముదాయ నిర్మాణం నా కలలకు ప్రతిరూపంగా జరిగింది. 
ఇక్కడి ఏర్పాట్లను పుస్తకం, వీడియోలుగా రూపొందిస్తే మిగతా రాష్ట్రాల్లోని 
న్యాయస్థానాలకు పంపించి దీన్ని నమూనాగా తీసుకోవాలని చెబుతానని అన్నారు. 


వ్యూ 


ఈ భవన సముదాయం దేశానికే ఆదర్శప్రాయంగా 
నిలుస్తుందని జస్టిస్‌ ఎన్‌.వి. రమణ ప్రశంసించారు. కోర్టుల్లో 
మౌలిక సదుపాయాల కల్పన కోసం “ఇండియన్‌ జ్యూడీషియల్‌ 
ఇన్‌ఫ్రాస్ట్రక్చర్‌ కార్పొరేషన్‌” ను ఏర్పాటు చేయాలని భారత 
ప్రభుత్వానికి, న్యాయ మంత్రిత్వశాఖకు లేఖ రాయడం 
జరిగిందన్నారు. కేంద్రం నుంచి ఇంతవరకు స్పందన 
లేదన్నారు. ఈ విషయంలో కేంద్ర ప్రభుత్వం స్పందించి అన్ని 
కోర్టుల్లోను వరంగల్‌ కోర్టు తరహాలో వసతులు ఏర్పాటు 
చేస్తుందనే ఆశాభావాన్ని ఆయన వ్యక్తం చేశారు. వరంగల్‌ 
కోర్టు భవనాల నిర్మాణాల కోసం కృషిచేసిన జస్టిస్‌ 
నవీన్‌రావును అభినందించారు. 

హైకోర్టు చీఫ్‌ జస్టిస్‌ సతీశ్‌చంద్ర శర్మ మాట్లాడుతు, 
రాష్ట్రంలో వరంగల్‌ కోర్టుల తరహాలోనే ఇతర కోర్టుల్లో కూడా 
మౌలిక వసతులు కల్పించాలని కోరారు. అన్ని వసతులు 
ఉన్న కోర్టుల్లో విచారణ ప్రక్రియ వేగవంతం అవుతుందని 
తెలిపారు. ఈ కార్యక్రమంలో హైకోర్టు న్యాయ మూర్తులు 
జస్టిస్‌ ఉజ్వల్‌ భుయాన్‌, జస్టిస్‌ ఎ.రాజశేఖరరెడ్డి, జస్టిస్‌ 
పి.నవీన్‌రావు, వరంగల్‌ కోర్టుల ప్రిన్సిపల్‌ డిస్ట్రిక్ట్‌ సెషన్స్‌ జడ్జి 
నందికొండ నర్సింగరావు, వరంగల్‌ బార్‌ అసోసియేషన్‌ 
అధ్యక్షుడు కేపీ ఈశ్వరనాథ్‌, రాష్ట్ర ప్రణాళికా సంఘం 
ఉపాధ్యక్షుడు బోయినపల్లి వినోద్‌కుమార్‌, ప్రభుత్వ చీఫ్‌ ఏస్‌ 
దాస్యం వినయ్‌భాస్మర్‌, (గ్రేటర్‌ వరంగల్‌ మేయర్‌ గుండు 
సుధారాణి, న్యాయవాదులు పాల్గొన్నారు. 


యాసంగిలో వరి 
ఎందుకు వద్దంటే. 


రాష్ట్ర రైతాంగం సంతోషంగా పంటలు పండించుకొని 
ఆర్థికంగా స్థిరపడాలని తెలంగాణ (ప్రభుత్వం 
కోరుకొంటోంది. వ్యవసాయం తన కాదు 
“పండగి అని భావించే విధంగా రైతాంగాన్ని అన్ని 
విధాలా ఆదుకొంటూ వస్తోంది. ప్రస్తుతం కేంద్ర 
ప్రభుత్వం అవలంబిస్తున్న రైతాంగ విధానాల 
కారణంగా “తెలంగాణ రైతాంగం నష్టపోకూడదని రాష్ట్ర 
ప్రభుత్వం భావిస్తోంది. ఇందుకు అనుగుణంగానే 
యాసంగిలో వరికి (ప్రత్యామ్నాయంగా ఇతర పంటలు 
సాగు చేయాలని సూచిసోంది. 


రాష్ట్రంలో దాదాపు 22 లక్షల బోర్ల మీద ఆధారపడి వ్యవసాయం 

కొనసాగిస్తున్న పరిస్థితులలో వానలు రాక, కరంటు లేక, సాగు 
నీరు అందక నిత్యం యుద్ధం చేస్తున్న పరిస్థితి. అలాంటి పరిస్థితులలో 
తెలంగాణ ప్రత్యేక రాష్ట్ర ఏర్పాటే సమస్యల పరిష్మారానికి మార్గమని నమ్మి 
ముఖ్యమంత్రి కేసీఆర్‌ 2001లో మలి దశ తెలంగాణ ఉద్యమం 
మొదలుపెట్టారు. అనేక ఒడిదుడుకుల అనంతరం 14 ఏండ్ల సుదీర్హ ఉద్యమం, 
అనేక మంది అమరుల త్యాగాలు, ప్రజల అండదండలతో కేంద్ర ప్రభుత్వం 
మెడలు వంచి, ప్రజాస్వామ్యబద్ధంగా పార్లమెంటును ఒప్పించి తెలంగాణ 
రాహ్షైన్ని సాధించారు. 


సాగునీటి సదుపాయం 


సుమారు ఆరు దశాబ్దాల పాటు సమైక్య పాలకుల వివక్ష మూలంగా 
తెలంగాణ రైతాంగం ఎంత నష్టపోయిందన్న విషయంలో ముఖ్యమంత్రి 
కేసీఆర్‌కి స్పష్టమయిన అవగాహన ఉంది. వ్యవసాయమే వృత్తిగా దాదాపు 60 
శాతం మంది జనాభా ఆధారపడిన ఈ రంగాన్ని బలోపేతం చేయాలన్న 
ఉద్దేశంతో.. తెలంగాణ రాష్ట్ర ఫలాలు వీరికే మొదట అందాలన్న ఉద్దేశంతో 


తె లంగాణ ఉద్యమం మొదలయిందే ముఖ్యంగా నీళ్ల కోసం. సమైక్య 


తెలంగాణ (ప్రత్యేక రాష్టం ఆవిర్భవించిన వెంటనే 
పెండింగ్‌ ప్రాజెక్టుల మీద దృష్టిసారించి యుద్ధ 
ప్రాతిపదికన పూర్తి చేశారు. ప్రపంచంలోనే అతి పెద్ద 


కాళేశ్వరం ఎత్తిపోతల పథకాన్ని మొదలుపెట్టి 
మూడున్నరేళ్లలో పూర్తి చేశారు. పాలమూరు రంగారెడ్డి 
ఎత్తిపోతల పనులు ప్రస్తుతం 70 శాతం పైగా 
పూర్తయ్యాయి. సీతారామ సాగర్‌ ఎత్తిపోతల పథకం 
నిర్మాణం పూర్తయి ప్రారంభానికి సిద్ధంగా ఉంది. 


వ్యవసాయ అనుకూల విధానాలు 


ఆకలిచావులు, ఆత్మహత్యలు, వలసలతో సమైక్య 
రాష్ట్రంలో ఆత్మవిశ్వాసం కోల్పోయి వ్యవసాయానికి 
దూరమయిన రైతాంగానికి సాగునీరు అందించడం 
ఒక్కటే, సమస్య పరిష్మారానికి మార్గం కాదని కేసీఆర్‌ 
భావించారు. రైతులకు ఆత్మస్థయిర్యం కల్పించి ధైర్యంగా 
వ్యవసాయం చేసేందుకు దేశంలో, ప్రపంచంలో ఎక్కడా 
లేని విధంగా వినూత్న పథకాలకు (శ్రీకారం చుట్టారు. 

సాగునీరు అందించడంతో పాటు వ్యవసాయానికి 24 
గంటల ఉచిత విద్యుత్‌ సరఫరా, పంట పెట్టుబడి కోస 
రైతు వడ్డీ వ్యాపారుల ముందు చేయిచాచకుండా 


ఉండేందుకు ఎకరానికి ఏడాదికి రూ. 10 వేలు అందించే రైతుబంధు పథకం, 
వ్యవసాయమే జీవితంగా జీవిస్తున్న రైతు ఏ కారణం చేత మరణించినా వారి 
కుటుంబానికి రూ.5 లక్షలు అందించేలా రైతు బీమా పథకం, పంటల 
రుణమాఫీ, రాష్ట్ర వ్యాప్తంగా రైతుబంధు సమితుల ఏర్పాటు, ప్రతి ఐదు వేల 
ఎకరాలకు ఒక క్లస్టర్‌ ఏర్పాటు చేసి 2601 రైతువేదికల నిర్మాణం, ప్రతి క్లస్టర్‌ 
కు ఒక వ్యవసాయ విస్తరణ అధికారి నియామకంతో పాటు సమైక్య రాష్టంలో 
మాదిరిగా రైతులు ఎరువులు, విత్తనాల కోసం ఇబ్బందులు పడకుండా వాటిని 
అందుబాటులో ఉంచడం, వ్యవసాయ యాంత్రీకరణకు పెద్దపీట వేసి, 
గోదాముల నిర్మాణం చేసి వ్యవసాయరంగాన్ని లాభసాటిగా మార్చేందుకు 
ప్రభుత్వ పరంగా అన్ని రకాల చర్యలు తీసుకున్నారు. దీనిమూలంగా గత 
ఏడేళ్లలో తెలంగాణ వ్యవసాయరంగ ముఖచిత్రం సంపూర్ణంగా మారిపోయింది. 
ఏడేళ్ల (క్రితం ఆకలిచావులతో అల్లాడిన తెలంగాణ అన్నపూర్ణగా మారింది. 
తిండిగింజలకు తండ్లాడిన తెలంగాణ ధాన్యపురాశులతో కళకళలాడుతున్నది. 
ముఖ్యమంత్రి కేసీఆర్‌ వ్యవసాయ అనుకూల విధానాల మూలంగానే ఈ 
విజయం సాధ్యమయింది. 


అనూహ్యంగా పెరిగిన సాగు, పంటల దిగుబడి 


తెలంగాణ వచ్చేనాటికి రెండు సీజన్లు కలిపి సాగుకు యోగ్యమైన భూమి 
1 కోటి ౩1 లక్షల ఎకరాలు. 2020-21 సంవత్సరం నాటికి అన్ని పంటలు 
కలిపి సాగు విస్తీర్ణమైన భూమి 2 కోట్ల 15 లక్షల ఎకరాలు. నూతనంగా 84 
లక్షల ఎకరాలలో సాగు మొదలయింది. ఈ ఏడేండ్ల కాలంలో సాగువిస్తీర్ణం 
50 శాతానికి పైగా పెరిగింది. అలాగే 2014-15 లో వరి సాగు విస్తీర్ణం 
రెండు పంటలు కలిపి 34.96 లక్షల ఎకరాలు మాత్రమే ఉండగా, 2020- 
21 నాటికి 198.15 శాతం పెరిగి 104.23 లక్షల ఎకరాలకు చేరుకున్నది. 
2014-15 లో వరి ధాన్యం దిగుబడి 68. 17 లక్షల టన్నులు మాత్రమే 
ఉండగా, 2020-21 నాటికి అనూహ్యంగా సుమారు 38 కోట్ల టన్నులకు 
చేరుకున్నది. 

తెలంగాణ ఆవిర్భావం అనంతరం 2014-15 సంవత్సరంలో 24.30 
లక్షల టన్నుల వరిధాన్యం సేకరించగా. 2020-21 సంవత్సరంలో (480.25 
శాతం వృద్ధి) 116.70 లక్షల టన్నులు పెరిగి 141.00 లక్షల టన్నుల వరి 
ధాన్యం సేకరించడమైనది. 2020-21 వానాకాలం మరియు యాసంగిలో 
ప్రభుత్వం ప్రతి సీజన్‌ లో 6,967 కేంద్రాల ద్వారా రైతుల కల్లాల వద్దే Ail 
కోట్ల మెట్రిక్‌ టన్నుల ధాన్యం కొనుగోలు చేయడం జరిగింది. ముఖ్యంగా దొడ్డు 
వడ్లు సాగు పెరగడానికి కేంద్రం అనుసరిస్తున్న విధానాలే కావడం గమనార్హం. 
పారాబాయిల్డ్‌ రైస్‌ వినియోగానికి తగినట్లు ఉత్పత్తి లేనందున దేశంలో సన్న 
రకాల కన్నా అధిక దిగుబడులు ఇచ్చే దొడ్డు రకాలకు అధిక మద్ధతుధర ఇచ్చి, 
వాటిని సేకరిస్తూ వచ్చిన కేంద్రం రైతులను ప్రోత్సహించింది. దిగుబడితో పాటు 
అధిక ధర లభించడం మూలంగా దశాబ్దాలుగా రైతాంగం దొడ్డు వడ్ల సాగుకు 
మొగ్గుచూపింది. 

పెరిగిన సాగు విస్తీర్ణం, దిగుబడులకు అనుగుణంగా పంటల సేకరణకు 
తెలంగాణ ప్రభుత్వం కేంద్రానికి సహకారం అందిస్తూ వస్తున్నది. క్షేత్రస్థాయిలో 
వివిధ పంటల సేకరణ కోసం రాష్ట ప్రభుత్వం కొనుగోలు కేంద్రాల ఏర్పాటుకు 
ముందే బ్యాంకుల ద్వారా నిధులు సేకరించి, యంత్రాంగాన్ని సమాయాత్తం 
చేసి, మౌలిక సదుపాయాలు కల్పిస్తోంది. ధాన్యం సేకరణ అనంతరం ఆరు 
నెలల తర్వాత కేంద్రం రైతులకు నిధులు విడుదల చేస్తుంది. అదే సమయంలో 


కేంద్రంతో సంబంధం లేకుండా తెలంగాణ రాష్టం 
ధాన్యం కొనుగోలు చేసిన పది రోజుల లోపు రైతుల 
ఖాతాలలో నిధులు జమచేస్తూ వడ్డీ భారాన్ని కూడా 
మోస్తున్నది. కరోనా విపత్తు సమయంలోనూ తెలంగాణ 
ప్రభుత్వం గ్రామ గ్రామాన రైతులకు ఇబ్బందులు 
కలగకుండా ధాన్యం కొనుగోలు కేంద్రాలను ఏర్పాటు చేసి 
రికార్డు స్థాయిలో ధాన్యం సేకరణ చేసింది. ఎఫ్‌ సీ ఐకి 
గోదాముల సామర్థ్యం లేకున్నా రాష్ట్రంలో ఉన్న ప్రభుత్వ 
గోదాంలతో పాటు ఫంక్షన్‌ హాళ్లు, రైతు వేదికలు, రైస్‌ 
మిల్లులు, పత్తి మిల్లులు, స్కూళ్లు, కళాశాల భవనాలు 
తదితర స్థలాలను ధాన్యం నిల్వకు ఉపయోగించడం 
జరిగింది. 


తెలంగాణ ధాన్యం కొనుగోలుకు 
కేంద్రం నిరాకరణ 


అయితే ఉన్నఫళంగా కేంద్రప్రభుత్వం తెలంగాణలోని 
యాసంగి ధాన్యం కొనుగోలు చేయలేమని స్పష్టం 
చేసింది. గత ఆరు నెలలుగా రాష్ట ప్రభుత్వం ఈ 
విషయంలో కేంద్రాన్ని ప్రశ్నిస్తున్నా స్పష్టత ఇవ్వడం లేదు. 
దేశంలోని వివిధ రాష్ట్రాలలో వానాకాలంలో మాత్రమే 
వరి పంట సాగుచేస్తారు. తెలుగు రాష్ట్రాలలో వానా 
కాలంతో పాటు యాసంగిలో వరి విస్తారంగా సాగు 
చేస్తారు. ముఖ్యంగా తెలంగాణలో వాతావరణ పరిస్థితుల 
దృష్ట్యా యాసంగి వరి ధాన్యంలో ఎక్కువగా దొడ్డు రకాలే 
సాగుచేస్తారు. సన్న వడ్ల సాగులో పెట్టుబడి అధికంగా 
ఉండడంతో పాటు దిగుబడి తక్కువగా రావడం, మద్దతు 
ధర ఆశించినంతగా లేకపోవడం మూలంగా దొడ్డు 


రకాలను మాత్రమే సాగుచేస్తారు. దొడ్డు రకాలను బియ్యంగా మార్చినప్పుడు 
యాసంగి వాతావరణ పరిస్థితుల దృష్ట్యా నూక శాతం ఎక్కువగా ఉంటున్న 
నేపథ్యంలో, నూక శాతం తగ్గించడానికి బాయిల్డ్‌ రైస్‌ రూపంలో ఎఫ్‌ సీ ఐ 
సేకరిస్తూ వస్తున్నది. అయితే ఈ ఏడాది యాసంగి నుండి తెలంగాణలో 
బాయిల్డ్‌ రైస్‌ సేకరించలేమని హఠాత్తుగా ప్రకటించి తెలంగాణ రైతాంగానికి 
షాక్‌ ఇచ్చింది. దేశంలో పారా బాయిల్డ్‌ రైస్‌ వినియోగం తగ్గిందని, బియ్యం 
నిల్వలు పెరిగి పోయాయన్నది కేంద్రప్రభుత్వ వాదన. 
ధాన్యం సేకరణ కేంద్ర ప్రభుత్వ విధి 

దేశంలో రైతులు పండించే పంటలకు మద్దతుధర ప్రకటించడం, వాటిని 
సేకరించి, నిల్వ చేసి, కరువుకాటకాలు తలెత్తినప్పుడు కార్మికులు, సైనికులకు 
పంపిణీ చేయడమే కాకుండా సమాజంలో ఉన్న పేద బడుగు బలహీనవర్గాలకు 
ప్రజాపంపిణీ వ్యవస్థ ద్వారా నిరంతరం సరఫరా చేయడం కేంద్రప్రభుత్వ విధి. 
ఇది 1960 దశకం నుండి కొనసాగుతూ వస్తున్నది. కేంద్రం ప్రకటించిన 
మద్దతుధరకు వరి ధాన్యం కొనుగోలు చేయడం కేంద్ర ప్రభుత్వ రంగ సంస్థ 
ఎఫ్‌ సీ ఐ చేస్తుంది. 2015లో ప్రధానమంత్రి మోడీ నాయకత్వంలోని 
కేంద్రప్రభుత్వం ఏర్పాటు చేసిన శాంత కుమార్‌ కమిటీ పంటల కొనుగోలు 


(౪ లె యు ము టం. 
మాత్రమే కాకుండా ఎఫ్‌ సీ ఐ సంస్త పంటల ఎగుమతుల మీద కూడా 
దృష్టిసారించాలని, నిల్వల సామర్థ్యం “పంచుకోవాలన పండిన పంటలన్నీ 
మద్దతుధరకు కొనుగోలు చేయాలని నివేదికలో సూచించింది. కానీ కేంద్రం 
ఆ దిశగా ఇప్పటి వరకు ఎలాంటి చర్యలు తీసుకోలేదు. 


ధాన్యం కొనుగోలు విషయంలో కేంద్రం డబల్‌ గేమ్‌ 


తెలంగాణలో యాసంగి వరి ధాన్యం సేకరణ విషయంలో కేంద్రంలోని 
బీజేపీ ప్రభుత్వ వైఖరి దూడను చీకమని, బ(రైను తన్నమని చెప్పినట్లుంది. 
తెలంగాణలో ఈ యాసంగి నుండి బాయిల్డ్‌ రైస్‌ సేకరణ ఉండబోదని కేంద్రం 
స్పష్టంగా ప్రకటించింది. ధాన్యం సేకరణ, వరి సాగు విషయంలో కేంద్ర 
మంత్రులు పీయూష్‌ గోయల్‌, నరేంద్ర సింగ్‌ తోమర్‌ భిన్న వాదనలతో 
తెలంగాణ రైతాంగాన్ని గందరగోళ పరుస్తున్నారు. గత ఏడాది కొనుగోలు 

చేసిన ధాన్యం నుండి తీసిన బియ్యం ఇక్కడి గోదాముల 
నుండి తరలించకుండా, ఆ నెపాన్ని తెలంగాణ రాష్టం 
మీద నెట్టి రైతులను కేంద్రం తప్పుదారి పట్టిస్తున్నది. 
ఇంకో వైపు కేంద్ర వ్యవసాయ శాఖా మంత్రి నరేంద్ర 
సింగ్‌ తోమర్‌ అసలు వరి సాగు విషయంలో తాము 
తెలంగాణకు ఎలాంటి ఆంక్షలు విధించలేదని 
పార్లమెంటులో ఒక ప్రశ్నకు సమాధానం ఇచ్చారు. 
బాయిల్డ్‌ రైస్‌ సేకరించలేమని ఒకవైపు, వరి సాగు మీద 
ఆంక్షలు లేవని ఇంకో వైపు ప్రకటించడం ద్వారా కేంద్ర 
ప్రభుత్వం ద్వంద విధానాలు స్పష్టంగా అర్థమవుతున్నాయి. 
ఇప్పటికే తెలంగాణలో గత సీజన్‌లో సేకరించిన బియ్యం 
నిల్వలు ఖాళీ చేయకుండా సకాలంలో బియ్యం 
తరలింపుకు రైల్‌ ర్యాక్‌లు పంపకుండా ఎఫ్‌సీఐ 
వేధిస్తున్నది. కేంద్రం ప్రకటనలు ఈ విధంగా ఉంటే 
తెలంగాణ బీజేపీ నేతలు వరి సాగు మాత్రమే చేయాలని 
ప్రచారం చేస్తూ రైతాంగాన్ని తప్పుదోవ పట్టిస్తున్నారు. 
తెలంగాణ రైతాంగం ఈ భిన్న వైఖరులను గమనించాలి. 
వాస్తవంగా దేశంలో కొరత ఉన్న పప్పుధాన్యాలు, నూనె 
గింజలను ఇతర దేశాల నుండి సేకరించేందుకు కేంద్ర 
ప్రభుత్వం వెచ్చించే రూ.2 లక్షల కోట్లకు బదులు, 
శాంతాకుమార్‌ కమిటీ సూచన మేరకు దేశంలో వాటి 
సాగుకు, రాష్ట్రాల ద్వారా వాటిని సేకరించేందుకు కేంద్రం 
సహకారం అందించాలి. దేశంలో వివిధ రంగాలలో 
కార్పోరేట్‌ సంస్థలకు సుంకాలను తగ్గిస్తూ, లక్షల కోట్ల 
రుణాలను రద్దు చేస్తూ అండగా నిలుస్తోంది. కానీ 
ప్రపంచానికి అన్నం పెట్టే వ్యవసాయ రంగానికి 
ప్రోత్సాహం అందించడం లేదు. ఈ విషయంలో కేంద్రం 
కార్ఫోరేట్లకు ఇస్తున్న సహకారం వ్యవసాయ రంగానికి 
అందిస్తే రైతులకు ఇబ్బందులు తొలుగుతాయి. ఆ దిశగా 
కేంద్రం ఆలోచించకపోవడం దురదృష్టకరం. 


వరికి బదులుగా ఇతర పంటల సాగు మేలు 


తెలంగాణ నేలలు అన్నిరకాల పంటల సాగుకు 
అనుకూలం. దీనిని గమనించే ముఖ్యమంత్రి కేసీఆర్‌ 
సాగునీటి రంగానికి ప్రాధాన్యతనిచ్చి స్వల్పకాలంలో 
సాగునీరు అందుబాటులోకి తీసుకువచ్చారు. ఏ పంటకైనా 
సాగునీటి వసతి అనివార్యం. వరి సాగుకు మాత్రమే 
అనుకూలంగా ఉందే కొన్ని భూములను వదిలేస్తే మిగిలిన 
భూములలో వైవిధ్యమయిన పంటలను పండించవచ్చు. 
అందుకు తగిన వాతావరణ పరిస్థితులు ప్రపంచంలో 
కొన్ని ప్రాంతాలకు మాత్రమే సొంతం. అందులో 
తెలంగాణ ప్రాంతం ఒకటి. 

గతంలో బోర్ల కింద భిన్నపంటలు సాగుచేసిన 
అనుభవం తెలంగాణ రైతాంగానికి ఉంది. 

ప్రస్తుతం ఉన్న వసతులను సద్వినియోగం చేసుకుని 

మార్కెట్లో డిమాండ్‌ ఉన్న వివిధ రకాల ఇతర పంటలను సాగు చేయాల్సిన 
అవసరం ఉంది. దీనికి గాను తెలంగాణ ప్రభుత్వం దేశంలోనే తొలిసారి 
మార్కెట్‌ రీసెర్చ్‌ అనాలసిస్‌ వింగ్‌ ను ఏర్పాటు చేసి ప్రతి సీజన్‌ కు ముందే 
ప్రభుత్వ బాధ్యతగా ఏ రకమైన పంటలు సాగు చేయాలి ? రైతులకు 
ఎలాంటి లాభం ఉంటుందో దానికి అనుగుణంగా సూచనలు చేస్తున్నది. 
రైతు వేదికల ద్వారా క్షేత్రస్థాయిలో వ్యవసాయ విస్తరణ అధికారులు 
రైతులకు ఇతర పంటల వైపు మళ్లాల్సిన ఆవశ్యకతను వివరిస్తూ 
వస్తున్నారు. వరి సాగు సుళువుగా ఉండడం, ఇతర పంటల సాగులో 
కూలీల సమస్య ప్రధానంగా రైతులను వేధిస్తున్నది. అయితే ఉపాధి హామీ 
పథకాన్ని వ్యవసాయానికి అనుసంధానం చేయాలని ఆరేళ్లుగా 
ముఖ్యమంత్రి కేసీఆర్‌ కేంద్ర ప్రభుత్వాన్ని కోరుతున్నా వారి వైఖరిలో 
ఎటువంటి చలనం లేదు. 

కేంద్ర ప్రభుత్వ మోసపూరిత విధానాలను పసిగట్టిన తెలంగాణ 
ప్రభుత్వం గత కొంతకాలంగా తెలంగాణ రైతాంగాన్ని అప్రమత్తం చేస్తూ 
ఆరుతడి పంటల వైపు మళ్లించే ప్రయత్నాలను చేస్తూ వస్తున్నది. అరవై 
ఏండ్లు నష్టపోయిన తెలంగాణ రైతాంగం సంతోషంగా పంటలు 
కుఠడింబుకుసి ఆర్థికంగా స్థిరత్వం సాధించాలని తెలంగాణ ప్రభుత్వం 
సాగునీరు, ఉచిత కరంటు, రైతుబంధు, రైతుబీమా పథకాలను ప్రవేశ 
పెట్టింది. కేంద్ర ప్రభుత్వ వ్యవసాయ, రైతు వ్యతిరేక విధానాలను అర్థం 
చేసుకుని తెలంగాణ రైతాంగం ఈ యాసంగిలో వరికి బదులుగా ఇతర 
పంటలు మాత్రమే సాగు చేయాలని తెలంగాణ ప్రభుత్వం విజ్ఞప్తి చేస్తున్నది. 
తక్కువ ఖర్చుతో ఎక్కువ ఆదాయం ఇచ్చే, మార్కెట్లో డిమాండ్‌ ఉండే పప్పు 
గింజలు, నూనెగింజలు వంటి పంటలను సాగు చేసి అధిక ఆదాయం 


పొందాలని ఆకాంక్షిస్తున్నది. 
ఇట్లు 


సింగిరెడ్డి నిరంజన్‌ రెడ్డి 
రాష్ట వ్యవసాయ శాఖామాత్యులు 


తెలంగాణ పోలీస్‌ 
శాఖకు 2 జాతీయ 
అవార్డులు 


తెలంగాణ పోలీస్‌ శాఖకు,ఉత్తమ పనితీరు 
కనబరిచినందుకు, రెండు జాతీయ స్థాయి 
అవార్డులు లభించాయి. డాటా సెక్యూరిటీ కౌన్సిల్‌ 
ఆఫ్‌ ఇండియా(డీఎస్‌సీఐ), నేషనల్‌ అసోసియేషన్‌ 
ఆఫ్‌ సాఫ్ట్‌వేర్‌ అండ్‌ సర్వీస్‌ కంపెనీస్‌ (నాస్మాం) 
సంయుక్తంగా వివిధ దర్యాప్తు ఏజెన్సీలకు వేరు వేరు 
క్యాటగిరీలలో అవార్డులను ప్రకటించాయి. మొదటి 
అవార్డు, సైబర్‌ నేరాల దర్యాప్తులో అనుసరిస్తున్న 
వ్యూహాలు, సిబ్బందిని సైబర్‌ వారియర్స్‌గా మార్చే 
విధానంలో తీసుకునే చర్యలకు సంబంధించి 
డీఎస్‌సీఐ ఎక్సలెన్స్‌ అవార్డు-2021 లభించింది. ఆ 
విధంగా పోలీస్‌ ఏజెన్సీల సామర్థ్యాల 'పెంపుదలలో 
మొదటి స్థానంలో నిలిచింది. 

వర్చువల్‌గా నిర్వహించిన ఒక కార్యక్రమంలో 
కేంద్ర ఎలక్షానిక్స్‌శాఖ కార్యదర్శి అజయ్‌సాహ్ని 
చేతుల మీదుగా రాష్ట్ర డీజీపీ ఎం మహేందర్‌రెడ్డి 
ఈ అవార్డును అందుకున్నారు. ఇక ఇంటర్‌ 
ఆపరబుల్‌ క్రిమినల్‌ జస్టిస్‌ సిస్టం (ఐసీజేఎస్‌) 
అమలు విధానంలో తెలంగాణ, జార్థండ్‌ రాష్టాలు 
దేశంలో మూడో స్తానంలో నిలిచాయి. నేషనల్‌ (క్రైం 
రికార్డ్స్‌ బ్యూరో (ఎన్సీఆర్బీ) (ప్రకటించిన ఈ 
అవార్డును హోంశాఖ కార్యదర్శి రవిగుప్తా, డీజీపీ 
ఎం మహేందర్‌రెడ్డి సంయుక్తంగా స్వీకరించారు. 


తెలంగాణ | 15 | జనవరి 2022 ) 


నూతన సచివాలయ నిర్మాణ పనులను పూర్తిచేసి త్వరితగతిన 
ప్రజలకు అందుబాటులోకి తేవాలని ముఖ్యమంత్రి 

కె. చంద్రశేఖర రావు అధికారులను ఆదేశించారు. 
నిర్మాణంలో ఉన్న సచివాలయ పనుల తీరుతెన్నులను 

సీఎం పరిశీలించారు. వేగవంతంగా జరుగుతున్న పనుల 
పురోగతిపై సంతృప్తి వ్యక్తం చేశారు. 


క్రీట్‌ నిర్మాణం పూర్తి చేసుకుంటూ తుది మెరుగులకు సిద్ధమవుతున్న 
సచివాలయ భవన నిర్మాణ పనులను సీఎం క్షుణ్ణంగా పరిశీలించారు. మంత్రి 
సహా ఆర్‌ అండ్‌ బీ శాఖ అధికారులను, వర్క్‌ ఏజెన్సీ ఇంజనీర్లతో పనుల 
గురించి చర్చించారు. నిర్మాణంలో ఉన్న మినిస్టర్‌ చాంబర్లు, పార్కింగ్‌ 
ఏరియాలు, సెక్రటరీలు, వీఐపీల చాంబర్లను ముఖ్యమంత్రి పరిశీలిస్తూ, 
అధికారులకు తగు సూచనలిచ్చారు. కారిడార్లు సహా గ్రౌండు ఫ్లోరు, మొదటి 
ఫ్లోరుతో సహా నిర్మాణంలో వున్న సచివాలయ ప్రాంగణమంతా కలియతిరిగారు. 
తుది దశ నిర్మాణంలో చేపట్టవలసిన ఎలివేషన్‌ తదితర ఫైనల్‌ వర్ముల 
కోసల ముఖ్యమంత్రి తగు సూచనలు చేశారు. సచివాలయం బాహ్య 


అలంకరణలో భాగంగా గోడలకు వేసే గ్లాడింగ్‌ టైల్స్‌, గ్రానైట్స్‌, తదితర 
మోడళ్ళను అధికారులు ప్రదర్శనకు పెట్టారు. వాటి నాణ్యతను, కలర్‌ డిజైన్లను 
పరిశీలించిన ముఖ్యమంత్రి ఎలివేషన్‌ ప్రకాశవంతంగా, సుందరంగా కనిపించేలా 
ఉండాలని సూచించారు. వాల్‌ గ్లాడింగ్‌ టైల్స్‌, గ్రానైట్స్‌, యూపీవీసీ విండోస్‌, 
అల్యూమినియం ఫాట్రికేషన్స్‌, మెట్లకు వేసే గ్రానైట్స్‌, ఫ్లోరైడ్‌ మార్చుల్స్‌, గ్రానైట్స్‌ 
పలు రకాల మోడళ్లను అధికారులు సీఎం ఎదుట ప్రదర్శించారు. 

తన వెంట వచ్చిన మంత్రి సబితా ఇంద్రారెడ్డి సహా పలువురి అభిప్రాయాలను 
తెలుసుకుని వాటిలో కొన్ని మోడళ్లను ముఖ్యమంత్రి ఫైనల్‌ చేశారు. మోడల్‌ 
వాటర్‌ ఫౌంటేన్‌, లాండ్‌ స్కేప్‌, విశ్రాంతి గదులు, మీటింగ్‌ హాళ్లను సీఎం 
పరిశీలించారు. స్కై లాంజ్‌ నిర్మాణం గురించి సీఎంకు అధికారులు వివరించారు. 

నిర్మాణం పూర్తి చేసుకున్న తర్వాత ఉద్యోగులు ప్రశాంతంగా పని చేసేందుకు 
అనువైన వాతావరణం కల్పించేలా నిర్మించిన కార్యాలయాలు, విశాలమైన 
కారిడార్లను పరిశీలించిన ముఖ్యమంత్రి సంతోషం వ్యక్తం చేశారు. పలు 
రకాలుగా పరిశీలించి తాను సూచించిన మేరకు నిర్మాణం జరుగుతుండడం 
పట్ల సీఎం సంతృప్తి వ్యక్తం చేశారు. ఇందుకు ఆర్‌ అండ్‌ బీ మంత్రి వేముల 
ప్రశాంత్‌ రెడ్డి, ఈఎన్సీ గణపతి రెడ్డిలను అభినందించారు. 

ప్రస్తుతం నడుస్తున్న పనితీరును అదే విధంగా ముందుకు 
కొనసాగించాలన్నారు. సచివాలయాన్ని సర్వాంగ సుందరంగా, దేశం గర్వించేలా 
తీర్చిదిద్దాలని, నాణ్యత విషయంలో అప్రమత్తంగా ఉండాలని ఆదేశించారు. 
దేశంలోని ఇతర రాష్ట్రాల్లో ఉన్న సచివాలయ నిర్మాణాలను పరిశీలించాలని, 
అందులో మంచి అంశాలను స్వీకరించాలని సూచించారు. 

ఈ కార్యక్రమంలో ముఖ్యమంత్రి వెంట రోడ్లు భవనాల శాఖ మంత్రి వేముల 
ప్రశాంత్‌ రెడ్డి, విద్యాశాఖ మంత్రి సబితా ఇంద్రారెడ్డి, ఎమ్మెల్యే ఆశన్నగారి జీవన్‌ 
రెడ్డి, చీఫ్‌ సెక్రటరీ సోమేశ్‌ కుమార్‌, ఆర్‌ అండ్‌ బీ ఈఎన్సీ గణపతి రెడ్డి, ఆర్‌ 
అండ్‌ బి శాఖ ప్రభుత్వ సలహాదారు సుద్దాల సుధాకర్‌ తేజ, ఆర్‌ అండ్‌ బీ, 
పోలీసు అధికారులు, నిర్మాణ ఏజెన్సీ షాపూర్‌ జీ పల్లోంజీ సంస్థ ప్రతినిధులు 
పాల్గొన్నారు. త 


అ అ 
పంట మార్పిడి అవసరం 

లంగాణ రైతులు వరికి ప్రత్యామ్నాయంగా మార్కెట్లో డిమాండ్‌ ఉన్న 

వేరుశనగ, పత్తి, మినుములు, పెసర్లు, శనగలు వంటి పంటల సాగు 
ద్వారా పంట మార్చిడి విధానాన్ని ఎంచుకోవాలని ముఖ్యమంత్రి కె. చంద్రశేఖర 
రావు సూచించారు. వరి వంటి ఒకే తరహా పంట వేసి ఇబ్బంది పదే కంటే ఇతర 
పంటల సాగు మీద కూడా దృష్టి కేంద్రీకరించాలని సీఎం పేర్కొన్నారు. 

జోగులాంబ గద్వాల్‌ జిల్లాకు వచ్చిన ముఖ్యమంత్రి హైదరాబాద్‌ వెళుతూ 

ఆకస్మికంగా మార్గంమధ్యలో వనపర్తి జిల్లా పెబ్బేరు మండలం రంగాపూర్‌, 
కొత్తకోట మండలం, విలియం కొండ తండా (గామ పంచాయతీ పరిధిలోని 
రైతులు సాగు చేసిన మినుము, వేరుశనగ పంటలను పరిశీలించారు. మొదట 
రంగాపూర్‌ దగ్గర ఆగిన సీఎం రోడ్డు నుండి లోపలికి నడుచుకుంటూ వెళ్లి 
మహేశ్వర్‌ రెడ్డి అనే రైతు సాగు చేస్తున్న మినుము పంటను, రాములు అనే మరో 
రైతు సాగు చేస్తున్న వేరుశనగ పంటను పరిశీలించారు. మినుములు, వేరుశనగ 
దిగుబడి ఎంత వస్తుంది? మార్కెట్లో ధర ఎంత ఉంది? ఎన్ని తడులు నీళ్లు 
పెట్టాలి? అని రైతులను వివరాలు అడిగారు. 

మినుములు ఎకరానికి 8 నుండి 12 క్వింటాళ్ల దిగుబడి వస్తుందనీ, 
ఎం.ఎస్‌.పి ధర క్వింటాల్‌కు రూ. 6,800 ఉండగా, మార్కెట్‌ లో ధర రూ. 8 
వేలకు పైనే ఉందని రైతులు వివరించారు. వేరుశనగ 10 నుండి 15 క్వింటాళ్ల 
వరకు దిగుబడి వస్తుందనీ, ఎం.ఎస్‌.పి క్వింటాల్‌ ధర రూ. 5,550 ఉండగా, 
మార్కెట్‌లో రూ. 7 వేలకు పైనే ఉందని సీఎంకు వివరించారు. పంటల మార్పిడి 
వల్ల భూసారం పెరిగి దిగుబడి బాగా వస్తున్నదని తెలిపారు. 

ఆ తర్వాత కొత్తకోట మండలం విలియం కొండ తండా రోడ్డు వద్ద కళ్ళంలో 
ఆరబోసిన వరి ధాన్యాన్ని సీఎం పరిశీలించారు. గోకరి వెంకటయ్య అనే రైతు 
వేరుశనగ పంట దగ్గరికి వెళ్లి పరిశీలించారు. సాగు విధానం, దిగుబడి వివరాలు 
అడిగి తెలుసుకున్నారు. కొన్ని వేరుశనగ చెట్లను భూమి నుండి తీసి వేరుశనగ 
కాయలను స్వయంగా పరిశీలించారు. నీళ్లు, కరెంటు పుష్కలంగా ఉండడంతో 
పంటల దిగుబడి బాగా పెరిగిందని రైతు వెంకటయ్య సీఎంకు వివరించారు. 
ముఖ్యమంత్రి అకస్మాత్తుగా తమ పంట చేలల్లోకి రావడంతో రైతులు, గిరిజనులు 
సీఎంతో ఫోటోలు దిగడానికి ఆసక్తి చూపించారు. మార్కెట్‌లో డిమాండ్‌ ఉన్న 


పంటల సాగును ప్రోత్సహించాలని వ్యవసాయశాఖ మంత్రి 
సింగిరెడ్డి నిరంజన్‌ రెడ్డిని సీఎం ఆదేశించారు. 

ముఖ్యమంత్రి వెంట మంత్రులు సింగిరెడ్డి నిరంజన్‌ రెడ్డి, 
వి. శ్రీనివాస్‌ గౌడ్‌, ఎమ్మెల్సీ గోరెటి వెంకన్న, ఎమ్మెల్యేలు 
ఆల వెంకటేశ్వర్‌ రెడ్డి, మర్రి జనార్ధన్‌ రెడ్డి, జైపాల్‌ యాదవ్‌, 
పట్నం నరేందర్‌ రెడ్డి, గువ్వల బాలరాజు, హర్షవర్ధన్‌ రెడ్డి, 
జిల్లా కలెక్టర్‌ జక యాస్మిన్‌ బాషా, వ్యవసాయ శాఖ 
అధికారులు, తదితరులు ఉన్నారు. 


నూతన ఎమ్మెల్సీలు, 
కార్తోరేషన్‌ ఛైర్మన్‌లు ఏరే... 


రాష్టంలో జరిగిన ఎమ్మెల్సీ ఎన్నికల్లో అన్ని సీట్లను అధికార 
టీఆర్‌ఎస్‌ పార్టీ కైవసం చేసుకుంది. మొదట శాసనసభ్యుల కోటాలో 
ఉన్న 6 శాసనమండలి స్థానాలకు ఎన్నికలు జరుగగా, అనంతరం 
స్థానిక సంసలకు సంబంధించి 12 స్థానాలకు ఎన్నికలు జరిగాయి. 
వీటన్నింటిలోను టీఆర్‌ఎస్‌ పార్టీ అభ్యర్థులే ఎన్నికయ్యారు. శాసనసభ్యుల 
కోటాలో ఉన్న స్థానాలన్ని కూడా ఏకగ్రీవం కాగా, స్థానిక సంస్థలకు 
సంబంధించి 6 స్థానాలు ఏకగ్రీవం అయ్యాయి. మరో 6 స్థానాలకు 
ఎన్నికలు జరిగాయి. వీటిలోను టీఆర్‌ఎస్‌ అభ్యర్థులే విజయకేతనం 
ఎగురవేశారు. వీరితో పాటు గవర్నర్‌ కోటాలో ఉన్న స్థానానికి కూడా 
శాసనమండలి సభ్యున్ని గవర్నర్‌ నియమించారు. మొత్తంగా 19 మంది 
నూతన శాసనమండలి సభ్యులుగా ఎన్నుకోబడ్డారు. 

శాసనసభ్యుల కోటాలో ఎన్నికయిన వారిలో కడియం శ్రీహరి, 
తకృళ్ళపల్లి రవీరందర్‌రావు, పాడి కౌశిక్‌రెడ్డి, పారుపాటి వెంకట్‌రాంరెడ్డి, 
బండ (ప్రకాష్‌, గుత్తా సుఖేందర్‌రెడ్డిలు ఉన్నారు. స్థానిక సంస్థలో 
కోటాలో ఎకగ్రీవంగా ఎన్నికైన వారిలో నిజామాబాద్‌ నుంచి కల్వకుంట్ల 
కవిత, రంగారెడ్డి జిల్లా నుంచి పట్నం మహేందర్‌రెడ్డి, శంభీపూర్‌ రాజు, 
మహబూబ్‌నగర్‌ నుంచి కసిరెడ్డి నారాయణరెడ్డి, కూచకుళ్ళ 
దామోదర్‌రెడ్డి, వరంగల్‌ నుంచి పోచంపల్లి శ్రీనివాస్‌రెడ్డిలు ఉన్నారు. 
మెదక్‌ ఖమ్మం, కరీంనగర్‌, నల్లగొండల నుంచి పోటీ జరుగగా మెదక్‌ 
నుంచి వంటేరు యాదవరెడ్డి, కరీంనగర్‌ నుంచి ఎల్‌ రమణ, 
టి.భానుప్రసాద్‌, ఖమ్మం నుంచి తాతా మధుసూధన్‌, ఆదిలాబాద్‌ నుంచి 
దండె విఠల్‌, నల్లగొండ నుంచి ఎం.సీ. కోటిరెడ్డిలు గెలుపొందారు. 
గవర్నర్‌ కోటా నుంచి మాజీ స్పీకర్‌ మధుసూధనా చారిని గవర్నర్‌ 
నామినేట్‌ చేశారు. 

ఇక పలు సంస్థలకు ఛైర్మన్‌లను కూడా ప్రభుత్వం నియమించింది. 
వీటిలో బ్రేవరేజెస్‌ కార్పోరేషన్‌ ఛైర్మన్‌గా గజ్జెల సగ సాహిత్య అకాడమీ 
ఛైర్మన్‌గా జూలూరి గౌరీశంకర్‌ను నియమించారు. ఎర్రోళ్ల శ్రీనివాస్‌ను 
తెలంగాణ వైద్య సేవలు, మౌళిక సదుపాయాల అభివృద్ది సంస్థకు 
(మెడికల్‌ సర్వీసెస్‌ అండ్‌ ఇన్‌ఫ్రాస్ట్రక్చర్‌ డెవలప్‌మెంట్‌ కార్పోరేషన్‌) 
ఛైర్మన్‌గా, మన్నె క్రిషాంక్‌ను రాష్ట్ర ఖనిజాభివృద్ధి సంస్థ ఛైర్మన్‌గా, నభ 
సాయి చందర్‌ను తెలంగాణ రాష్ట్ర గిడ్డంగుల సంస్థ ఛైర్మన్‌గా నియ 


నూతన ఎమ్మెల్సీలు 

పాడి కౌశిక్‌రెడ్డి పట్నం మహేందర్‌రెడ్డి గుత్తా సుఖేందర్‌రెడ్డి ఎం.సీ. కోటిరెడ్డి 

నారాయణరెడ్డి దామోదర్‌రెడ్డి బండ ప్రకాష్‌ 


మించారు. మహిళా ఆర్షిక సహాకార సం 
లలిత, రాష్ట్ర గొర్రెలు, కల అభివృద్ధి షు చైర్మన్‌గా దూదిమెట్ల 
బాలరాజు యాదవ్‌, సాంకేతిక సేవల సంస్థ ఛైర్మన్‌గా పాటిమీది 
జగన్‌మోహన్‌రావులను నియమించారు. అ 

శంలో మరెక్కడా లేని విధంగా రాష్ట్రంలో 

సంక్షేమ కార్యక్రమాలు అమలు చేస్తున్న 

ఘనత రాష్ట్ర ముఖ్యమంత్రి కేసీఆర్‌ కే 
దక్కుతుందని రాష్ట్ర పురపాలక, పట్టణాభివృద్ధి, ఐటీ, 
పరిశ్రమల శాఖ మంత్రి కల్వకుంట్ల తారకరామా రావు 
అన్నారు. సనత్‌ నగర్‌ నియోజకవర్గంలోని బన్సిలాల్‌ 
పేట్‌ డివిజన్‌ చాచా నెహ్రూనగర్‌ (సిసి నగర్‌లో 
రూ. 1922 లక్షల వ్యయంతో నిర్మించిన 258 రెండు 
పడకల గదుల ఇళ్లను హోమ్‌ శాఖ మంత్రి 
మహమూద్‌ అలీ, ఆర్‌ ఉవి, గృహ నిర్మాణ శాఖ 
మంత్రి వేముల ప్రశాంత్‌ రెడ్డి, పశుసంవర్ధక, 
మత్స్యశాఖ మంత్రి తలసాని శ్రీనివాస్‌ యాదవ్‌, 
ఎమ్మెల్సీ వాణిదేవిలతో కలిసి మంత్రి కేటీఆర్‌ 
ప్రారంభించారు. 

ఈ సందర్భంగా ఏర్పాటు చేసిన సమావేశంలో 
మంత్రి కె.టి.ఆర్‌ మాట్లాడుతూ, నిరుపేదల సంక్షే 
మానికి పెద్ద పీట వేస్తూ పథకాల అమలులో రాష్ట 
ప్రభుత్వం దేశంలోనే ఆదర్శంగా నిలుస్తుందన్నారు. ఇళ్లు 
కట్టి చూడు పెళ్లి చేసి చూడు అని పెద్దలు చెప్పేవారని, 
కానీ మన ముఖ్య మంత్రి ఇళ్లు నేనే కట్టిస్తానని... పెళ్లికి 
షాదీ ముబారక్‌, కళ్యాణ లక్ష్మి పథకాలతో ఆర్థిక 
సాయం చేస్తున్నారని మంత్రి చెప్పారు. 

తెలంగాణ రాష్ట్రం ఏర్పడక ముందు సరిగ్గా వ. 
బియ్యం వచ్చేవి కావు. ఇప్పుడు ఇంట్లో ఎంత మంది 
ఉంటే అంత మందికి 6 కిలోల చొప్పున బియ్యం 
పంపిణీ చేస్తున్నామన్నారు. 24 గంటల విద్యుత్‌, 
ఇంటింటికి త్రాగునీరు, కళ్యాణ లక్ష్మి, షాదీ ముబారక్‌ 
పథకాలు అమలు చేస్తున్నట్లు తెలిపారు. ఇక్కడ గృహ 
నిర్మాణానికి పెట్టినఖర్చు మిగతా 28 రాష్ట్రాల్లో ఎక్కడా 
లేదని, రాష్ట్రంలో రూ. 18వేల కోట్ల భారీ బడ్జెట్‌ తో 
పేదల సొంతింటి కలను నిజం చేశామన్నారు. పేదలు 
ఆత్మగౌరవంతో జీవించాలనే ముఖ్యమంత్రి విజన్‌ అని 
తెలిపారు. ఇప్పటి వరకు రూ. 11వేల కోట్లు ఖర్చు 
చేయడం జరిగిందని, అసంపూర్తిగా ఉన్న ఇళ్లను పూర్తి 
చేసి పేదలందరికీ అందిస్తామని మంత్రి కె.టి.ఆర్‌ 
తెలిపారు. 

పేదల సొంతింటి కలను పూర్తిచేసిన ఏకైక సి.ఎం 
కె.సి.ఆర్‌ అని అన్నారు. ఇక్కడ నిర్మించిన ఇళ్లకు 
మార్కెట్‌ విలువ రూ. 40 లక్షల నుండి 50 లక్షల 
రూపాయల వరకు ఉంటుందని, కానీ ముఖ్యమంత్రి 
ఒక్క పైసా కూడా భారం వేయకుండా అందిస్తున్నారని 
మంత్రి తెలిపారు. దళారులకు, పైరవీలకు అవకాశమే 
లేదని, ఇక్కడ ఉన్న వారికి న్యాయం జరుగుతుందని 
మంత్రి కె.టి. ఆర్‌ అన్నారు. 

మంత్రి తలసాని శ్రీనివాస్‌ యాదవ్‌ మాట్లాడుతూ, 


పేదలు గొప్పగా బ్రతకాలని, ఒక్క రూపాయి తీసుకోకుండా ఇళ్లను నిర్మించి 
ఇవ్వడం దేశంలో మరెక్కడా లేదన్నారు. గతంలో 15, 20, 30 గజాలలో 
అరకొర వసతులతో ఉన్న పేదలకు ప్రస్తుతం అన్ని మౌలిక వసతులతో కూడిన 
560 చదరపు అడుగుల విస్తీర్ణంలో డబుల్‌ బెడ్‌ రూం ఇళ్లను ఉచితంగా 
అందిస్తున్నామని, ఇక్కడ బస్తీలో ఉన్నవారికే న్యాయం జరుగుతుందని, ఇక్కడ 
ఉన్నవారు ఎక్కడికైనా వెళ్లినా వాళ్ల కోసం వారం రోజుల్లో ఇల్లు కేటాయింపు 
జరుపుతామని, అప్పటి వరకు ఓపికతో ఉండాలన్నారు. ఈ గృహాలను కొనడం 
కానీ, అమ్మడం గానీ చేయకుండా, తమ పిల్లలు తరతరాలుగా ఉపయోగించు 
కోవాలని తెలిపారు. నియోజకర్గ ప్రజలను 25 సంవత్సరాల పాటు కన్నబిడ్డల 
వలే కాపాడుకున్నామని అన్నారు. వారికి ఆపద వచ్చినప్పుడు అన్నివిధాల 


ఆదుకోవడం తన బాధ్యత అని గుర్తుచేశారు. హోంశాఖ 
మంత్రి మహమూద్‌ అలీ మాట్లాడుతూ, దేశంలో ఎక్కడా 
లేనివిధంగా డబుల్‌ బెడ్‌ రూం ఇళ్లను కె.సి.ఆర్‌ 
నిర్మిస్తున్నారని, నెహ్రూ జమానా నుండి పేదలకు ఎవ్వరు 
కూడా గృహాలు నిర్మించలేదని, చాచా నెహ్రూ నగర్‌లో 
గృహాలు నిర్మించిన ఘనత కె.సి.ఆర్‌ కే దక్కుతుందన్నారు. 
షాదీ ముబారక్‌, కళ్యాణ లక్ష్మి, ఆసరా పించన్‌ లాంటి 
పథకాలు భారతదేశంలో మరెక్కడాలేవన్నారు. 

రోడ్లు, భవనాలశాఖ మంత్రి వేముల ప్రశాంత్‌ రెడ్డి 
మాట్లాడుతూ, అర్హులైన పేదలందరికీ న్యాయం జరిగే 
విధంగా డబుల్‌ బెడ్‌ రూం ఇళ్లను అందించడం 
జరుగుతుందని అన్నారు. హైదరాబాద్‌ నగరంలో లక్ష 
డబుల్‌ బెడ్‌ రూం ఇళ్ల నిర్మాణం లక్ష్యంగా పెట్టుకున్నట్లు 
తెలిపారు. రాష్టంలో రూ. 18వేల కోట్ల విలువగల ఇళ్లను 
మంజూరు చేయగా రూ. 11 కోట్ల విలువ గల గృహాలు 
పూర్తిచేసి పేదలకు అందజేసినట్లు మంత్రి తెలిపారు. 
పేదలు ఆత్మగౌరవంగా బ్రతకాలన్నదే కె.సి.ఆర్‌ లక్ష్యమని, 
దేశంలో ఏ రాష్ట్రంలో లేనివిధంగా గృహ నిర్మాణాలకు 
పెద్ద ఎత్తున ఖర్చు చేస్తున్నట్లు తెలిపారు. డబుల్‌ బెడ్‌ 
రూం ఇళ్లను పూర్తి చేయడానికి ముఖ్యమంత్రి 
కృతనిశ్చయంతో ఉన్నారని, ఇక్కడ ఇల్లు పొందిన 
వారందరికీ శుభాకాంక్షలు తెలిపారు. 

ఈ కార్యక్రమంలో కమిషనర్‌ డి. ఎస్‌. లోకేష్‌ కుమార్‌, 
జిల్లా కలెక్టర్‌ యల్‌. శర్మన్‌, డిప్యూటీ మేయర్‌ శ్రీలత 
శోభన్‌ రెడ్డి, హౌసింగ్‌ సి.ఇ సురేష్‌ కార్పొరేటర్‌ హేమలత 
లక్ష్మి పతి, ఆర్డీవో తదితరులు పాల్గొన్నారు. 

హైదరాబాద్‌ నగరాన్ని అంతర్జాతీయ దిగ్గజ కంపెనీలన్నింటికీ 


పరిశ్రమలు స్థాపించడానికి, పెట్టుబడులు పెట్టడానికి స్వర్గధామంగా 
తీర్చిదిద్దుతామని రాష్ట ఐటీ, పరిశ్రమలు, చేనేత, జౌళి, పురపాలక శాఖల 
మంత్రి కల్వకుంట్ల తారకరామారావు అన్నారు. జీవ బెషధ రంగంలో అతి 


పెద్ద వాటాదారుగా ఉన్న తెలంగాణ రాష్టం, రాబోయే రోజుల్లో సూదులు, 


సిరంజీలు, ఐవీ ఫ్లూయిడ్స్‌, గ్లౌజ్‌లు తదితర వైద్య పరికరాల ఉత్పత్తికి కేరాఫ్‌గా 
నిలుస్తుందని అన్నారు. సంగారెడ్డి జిల్లా సుల్తాన్‌పూర్‌లోని మెడికల్‌ డివైజెస్‌ 
పార్కులో ఏడు కంపెనీలను ఆయన ప్రారంభించారు. 

ఈ సందర్భంగా మంత్రి మాట్లాడుతూ, ఒకేరోజు ఏడు కంపెనీలను 
ప్రారంభించడం ఒక మైలురాయిగా నిలుస్తుందన్నారు. ఈ కంపెనీలు రూ. 
265 కోట్ల పెట్టుబడులు పెట్టాయని తెలిపారు. ఈ కంపెనీల్లో 1300 మందికి 
ఉపాధి లభిస్తున్నట్లు తెలిపారు. ఇవికాక ఈ పార్ములో ఇప్పటికే దాదాపు 50 
కంపెనీలు రూ. 1,424 కోట్ల పెట్టుబడితో ఉత్పత్తి, అభివృద్ధి, పరిశోధన 
యూనిట్లను ఏర్పాటు 
చేసేందుకు ముందుకు 
వచ్చాయన్నారు. ఈ 
పరిశ్రమల్లో ఏడు వేల 
మందికి (ప్రత్యక్షంగా, 
లక్షల మందికి 
పరోక్షంగా ఉపాధి 
లభిస్తుందన్నారు. 

హైదరాబద్‌లో లైఫ్‌ 
సైన్సెస్‌ పరిశ్రమను 
2030 నాటికి రూ. లక్ష కోట్లకు పెంచాలనేది రాష్ట్ర ప్రభుత్వ లక్ష్యమని 
అన్నారు. ఈ బృహత్‌ లక్ష్య సాధనలో ప్రతి ఒక్కరు భాగస్వాములు కావాలని 
ఆయన విజ్ఞప్తి చేశారు. తెలంగాణ ప్రభుత్వం వైద్యరంగంపై ప్రత్యేక దృష్టిని 
పెట్టిందని మంత్రి oa ప్రజలకు తక్కువ ధరలకు మందులు 
అందంచేఠదుకు గాను పీఎం కేసీఆర్‌ (ప్రణాళికలు రూపొందించారన్నారు. 
నాణ్యమైన వైద్య పరికరాలు, డయాగ్నస్టిక్‌ సాధనాలు, బెషధాలను తక్కువ 
ధరలకు ప్రజలకు అందించడమే లక్ష్యంగా ప్రభుత్వం ముందుకు 


సాగుతుందన్నారు. 

ఈ రంగంలో ఉన్న అపార అవకాశాలను రాష్ట 
ప్రభుత్వం ముందుగానే గుర్తించి ఆయా విభాగాల్లో 
పరిశోధన, ఆవిష్మరణ, తయారీని ప్రోత్సహిస్తున్నదని 
మంత్రి తెలిపారు. అందులో భాగంగానే ముచ్చర్లలో 
19వేల ఎకరాల్లో ప్రపంచంలోనే అతిపెద్ద ఫార్మాసిటీని 
ఏర్పాటు చేస్తున్నట్లు తెలిపారు. శామీర్‌ పేటలో 
జినోమ్‌వ్యాలీని ఏర్పాటు చేసినట్లు తెలిపారు. మెడికల్‌ 
డివైజెస్‌ పార్కులో తయారీని ప్రోత్సహించేందుకు టీ-వర్చ్‌ 
పేరుతో దేశంలోనే అతిపెద్ద ప్రోటోటైప్‌ కేంద్రాన్ని 
ఏర్పాటు చేశామని పేర్కొన్నారు. ప్రపంచవ్యాప్తంగా ఉ 
త్పత్తి అవుతున్న వ్యాక్సిన్‌లలో 35 శాతం వాటా 
హైదరాబాద్‌లోనే ఉత్పత్తి అవుతున్నదన్నారు. ఇక ఇప్పుడు 
మెడ్‌టెక్‌ పరిశ్రమల స్థాపనపై దృష్టి సారించామని 
చెప్పారు. ఇక్కడ ఏర్పాటు చేస్తున్న మెడ్‌టెక్‌ డివైజెస్‌ 
పార్మును ప్రపంచానికి గ్లోబల్‌ ఫ్యాక్టరీగా మాత్రమే 
కాకుండా, గ్లోబల్‌ మెడ్‌టెక్‌ ఇన్నోవేషన్‌ ఎకో సిస్టమ్‌గా 
మారుస్తామని చెప్పారు. ప్రపంచవ్యాప్తంగా ఉన్న 
పారిశ్రామికవేత్తలు హైదరాబాద్‌ వైపు చూస్తున్నారన్నారు. 
మెడ్‌ట్రాకిన్‌ కంపెనీ అమెరికా వెలుపల హైదరాబాద్‌లోనే 
అతిపెద్ద పరిశోధన, అభివృద్ధి _ కేంద్రాన్ని 
ప్రారంభించడంపై మంత్రి కేటీఆర్‌ సంతోషం వ్యక్తం 
చేశారు. జర్మనీ ప్రధాన కార్యాలయంగా ఉన్న ప్రముఖ 
వైద్య పరికరాల సంస్థ బీబరౌన్‌ రూ. 100 కోట్ల 
పెట్టుబడులు పెట్టిందని తెలిపారు. మెడ్‌టెక్‌ పార్కులో 
యూనిట్లు ఏర్పాటు ప్రక్రియలో కంపెనీలు తమ వాల్యూ 
చైన్‌ను పెంచేందుకు కృషి చేయాలని విజ్ఞప్తి చేశారు. 

ఈ కార్యక్రమంలో పార్లమెంటు సభ్యులు రంజిత్‌రెడ్డి, 
శాసనసభ్యులు మహిపాల్‌ రెడ్డి, భూపాల్‌ రెడ్డి, పరిశ్రమల 
శాఖ ప్రిన్సిపల్‌ సెక్రటరీ జయేష్‌రంజన్‌, టీఎస్‌ఐఐసీ 
వండి నరసింహ్మోరెడ్డిలతో పాటు వివిధ కంపెనీల 
యాజమాన్యాలు, అధికారులు పాల్గొన్నారు. అ 


రాష్ట్రంలో తొలి 


గారెడ్డి జిల్లా ఇబ్రహీంపట్నం మండలం ఆదిభట్లలో, యుద్ధ విమాన 

రెక్కల (ఫైటర్‌ వింగ్స్‌) తయారీ స సంస్థ, టాటా లాక్‌హీడ్‌ మార్టిన్‌ ఏరోస్ట్రక్చర్స్‌ 

లిమిటెడ్‌ (జీఎల్‌ఎంఏఎల్‌) దేశీయంగా తొలి ప్రోటోటైప్‌ ఫైటర్‌ వింగ్‌ 

షిప్‌ సెట్‌ను విజయవంతంగా తయారు చేసింది. అత్యాధునిక టెక్నాలజీతో 

రూపొందిన ఈ ఫైటర్‌ వింగ్‌ను ఆదిభట్లలోని టీఎల్‌ఎంఏఎల్‌ కార్యాలయంలో 
ఇటీవల ప్రదర్శించింది. 

ఈ కార్యక్రమానికి రాష్ట్ర ఐటి, సమాచార సాంకేతిక శాఖ మంత్రి కె.తారక 
రామారావు ముఖ్య అతిథిగా హాజరై జ్యోతి ప్రజ్వలన చేసి వేడుకలను 
ప్రారంభించారు. ఈ య ఆయన మాట్లాడుతూ, విమానయాన 
ఉత్పత్తిలో తెలంగాణలోని ఏరోస్పేస్‌ సంస్థ అగ్రగామిగా నిలుస్తోందని అన్నారు. 
వైమానిక రక్షణ రంగ సంస్థలకు =m నిలయంగా మారుతోందని 
అన్నారు. హైదరాబాద్‌లో తయారైన 150వ సీ130జే విమానం తోక భాగాన్ని 
(ఎంపన్నేజ్‌ను) ఇటీవలే డెలివరీ చేసిన టీఎల్‌ఎంఏఎల్‌ తాజాగా ఫైటర్‌ 
వింగ్‌ను విజయ వంతంగా సర్టిఫై చేసి విడుదల చేయడం ఆ సంస్థ 
న నిదర్శనమని ప్రశంసించారు. 

వూ స్పెస్‌, డిఫెన్స్‌ రంగాల్లో తెలంగాణ గత ఐదేండ్లలో ఎంతో అభివృద్ధిని 
సాధించిందనడానికి ఇదే నిదర్శనమని చెప్పారు. ఈ ఫైటర్‌ వింగ్‌లో 70 
శాతం దేశీయ పరికరాలనే ఉపయోగించారని, వాటిలో 16 హైదరాబాద్‌లో 
తయారైనవేనని తెలిపారు. రాష్ట్రంలోని పారిశ్రామిక అనుకూల విధానాలు, 
ఇక్కడ కల్పిస్తున్న మౌలిక సదుపాయాలే ఇలాంటి గొప్ప విజయాలకు 
దోహదపడు తున్నాయని చెప్పారు. టిఎల్‌ఎంఏఎల్‌తో లాక్‌హీడ్‌ మార్టీన్‌ 
భాగస్వామ్యం విజయవంతంగా ముందుకు సాగాలని ఆయన ఆకాంక్షించారు. 

బ్రిటన్‌, అమెరికా, ఇజ్రాయెల్‌, ఫ్రాన్స్‌ తదితర దేశాలకు చెందిన ఒరిజినల్‌ 
ఎక్విప్‌మెంట్‌ మాన్యుఫ్యాక్చరర్లు తమ ఇంజినీరింగ్‌, తయారీ, శిక్షణ, ఇన్నోవేషన్‌ 
కేంద్రాల స్థాపనకు తెలంగాణను ఎంచుకోవడం ఇక్కడ ఎకోసిస్టం అభివృద్ధికి 
మరో కారణమని అన్నారు. ఏరోస్పేస్‌, డిఫెన్స్‌ రంగాలకు అవసరమైన 
పరికరాలను సరఫరాచేసే వెయ్యికి పైగా చిన్నతరహా పరిశ్రమలు తెలంగాణలో 
కొనసాగుతున్నాయని తెలిపారు. 2018, 2020లో పౌర విమానయానశాఖ 
మోస్ట్‌ ప్రోగ్రెసివ్‌ బెట్‌లుక్‌ ఇన్‌ ఏరోస్పేస్‌ సెక్టార్‌ కింద తెలంగాణను బెస్ట్‌ స్టేట్‌ 
అవార్డ్‌తో సత్మరించిందని, 2020-21లో ఫైనాన్నియల్‌ టైమ్స్‌ కాస్ట్‌ ఎఫె ఫెక్టివ్‌నెస్‌ 
ర్యాంకింగ్స్‌లో తెలంగాణకు మొదటి ర్యాంకు లభించిందని మంత్రి కేటీఆర్‌ 
గుర్తుచేశారు. 


ప్రోటోటైప్‌ ఫైటర్‌ వింగ్‌ 


లాక్‌హీడ్‌ మార్జిన్‌ వైస్‌ప్రెసిడెంట్‌ అమీ బర్నెట్‌ 
మాట్లాడుతూ, టీఎల్‌ఎంఏఎల్‌ త్వరలో ఫ్యూయల్‌ 
క్యారీయింగ్‌ 9జీ, 12,000 హోవర్‌ను తయారు చేయ 
బోతోందని, సాంకేతికంగా ఇవి అత్యంత సంక్తిష్టమైన 
ఏరోస్టక్చర్లని అన్నారు. సీ-180జే ఎంపెన్నేజ్‌ 
అసెంబ్లీలకు ఏకైక అంతర్జాతీయ సోర్స్‌గా తమ సంస్థ 
సువలు అందించనున్నదని, ఈ ఎంపెన్నేజ్‌లను అన్ని 
నూతన సూపర్‌ హెర్యులస్‌ విమానాల్లో అమరుస్తారని 
వివరించారు. ఆ తర్వాత లాక్‌హీడ్‌ మార్టీన్‌ ఇంటిగ్రేటెడ్‌ 
ఫైటర్‌ గ్రూప్‌ స్ట్రాటజీ అండ్‌ బిజినెస్‌ డెవలప్‌మెంట్‌ వైస్‌ 
ప్రెసిడెంట్‌ అమీ బ్రూనైట్‌ మాట్లాడుతూ, టిఎల్‌ఎంఎఎల్‌ 
లాక్‌హీడ్‌ మార్జిన్‌ భాగస్వామ్యంతో సాంకేతికంగా 
అత్యంత క్లిష్టతరమైన ఏరోస్టక్చర్స్‌ అయిన ఫ్యూయల్‌ 
క్యారీయింగ్‌ 9జి, 12000 హవర్‌, ఇంటర్‌ చేంజబుల్‌, 
రీప్లేసబుల్‌ ఫైటర్‌వింగ్‌ను నిర్మించే దిశగా అడుగులు 
వేస్తున్నామని అన్నారు. 

టాటా అడ్వాన్స్‌డ్‌ సిస్టమ్స్‌ లిమిటెడ్‌ మేనేజింగ్‌ డైరెక్టర్‌ 
సుకరణ్‌సింగ్‌ మాట్లాడుతూ... ఫైటర్‌ వింగ్‌ షిప్‌సెట్‌ 
ప్రోటోటైప్‌ ప్రాజెక్టును పూర్తి చేయడాన్ని లాక్‌హీడ్‌ మార్జిన్‌, 
టాటా అడ్వాన్స్‌డ్‌ సిస్టమ్‌ భాగస్వామ్యంలో కీలక 
మైలురాయిగా అభివర్ణించారు. హైదరాబాద్‌లోని 
అమెరికా కాన్సులేట్‌ జనరల్‌ జోయల్‌ రీఫ్మాన్‌, ఎల్‌ఎం 
ఇండియా చీఫ్‌ ఎగ్జిక్యూటివ్‌ విలియం బ్లెయిర్‌ తదితరులు 
ఈ కార్యక్రమంలో పాల్గొన్నారు. 


Tr gp 8) Per ym 

పెదా 

మాశర్మ 


ణిజేటి రోశయ్య వెళ్లిపోయారు. పంచెకట్టుతో నిలువెత్తు 

తెలుగుదనం మూటగట్టుకున్న పెద్దమనిషి. ఆహారంలో, ఆహార్యంలో, 
వ్యవహారంలో పల్లెదనం కొట్టొచ్చినట్టు కనిపిస్తూ ఉండేది. ఆయన 
మాటలు వింటూ వుంటే ఒకప్పటి మన ఊరు శెట్టిగారితో 
మాట్లాడుతున్నట్లు పాతరోజులు చాలామందికి గుర్తుకు వస్తాయి. పల్లెల్లో 
పుట్టిపెరిగినవారికి ఇది అనుభవంలోకి వస్తుంది. 

సామాన్యుడుగా కనిపించే రోశయ్య సామాన్యుడు కాడు. 
అసామాన్యుడు. రాజకీయాల్లో ఆరితేరిన అఖండుడు. సంపూర్ణ జీవితాన్ని 
పరిపూర్ణంగా పండించుకున్న అదృష్టవంతుడు. తమిళనాడు, కర్ణాటక 
రాష్ట్రాల గవర్నర్‌గా, ఉమ్మడి ఆంధ్రప్రదేశ్‌ ముఖ్యమంత్రిగా, రాష్ట 
మంత్రిగా సుదీర్ణమైన విజయ ప్రస్థానం ఆయనది. అన్నేళ్లు రాజకీయాల్లో 
ఉన్నా అందరు ముఖ్యమంత్రుల దగ్గర పనిచేసినా, అజాతశత్రువుగానే 
పేరు తెచ్చుకున్నారు. అలాఅనిచెప్పి, పూర్తిగా శాంతస్వభావుడు కూడా 
కాదు. ఆవేశకావేశాలు, రాగద్వేషాలు ఆన్నీ ఉన్నవాడే. కాకపోతే, 
వాటన్నింటినీ అదుపులో ఉంచుకోగలిగిన శక్తియుక్తులు, వివేకం 
పుష్కలంగా ఉన్నాయి. 

జవహర్‌ లాల్‌ నెహ్రూ, ఇందిరాగాంధీ, రాజీవ్‌ గాంధీ, పీవీ 
నరసింహారావు వంటి పెద్దలను దగ్గర నుంచి చూచినవాడు. టంగుటూరి 
ప్రకాశంపంతులు, ఆచార్య ఎన్‌.జి రంగా వంటి అఖండులతో దగ్గరగా 
మెలిగినవాడు. ఎన్‌.జి రంగాకు ప్రియశిష్యుడుగా ప్రస్థానం ప్రారంభించి, 
అందరి ఊహలకు మించి ఎదిగాడు. అన్ని పదవులు వరించినా, పైరవీలు 
చేసి సంపాయించుకున్నవి కావు. ప్రతిభావంతుడు, సమర్ధుడు, విశ్వాస 
పాత్రుడు, వినయశీలి అనే మంచిపేరు ఇన్ని పదవులను తెచ్చిపెట్టాయి. 
ఆయన అజాతశత్రువే కాదు, అపర కౌటిల్యుడు, చాణక్యుడు కూడా. ఆ 
మాటలు రోశయ్య విషయంలో పడికట్టు పదాలు కావు.తూకం వేసినట్లు 
సరిపోతాయి. 

కౌటిల్యుడు “అర్ధశాస్త్రం రాశాడని మనం పుస్తకాల్లో చదువుకున్నాం. 
దానిని అక్షరాలా, అంకెల్లో ఆచరించడానికి ప్రయత్నం చేసిన 
మంత్రివర్యుల్లో రోశయ్యది తొలి వరుస. గంభీరమైన వాతావారణాన్ని 
కూడా క్షణాల్లో నవ్వులమయం చేసే హాస్యచతుర సంభాషణ, ఎంతటి 
ప్రత్యర్థినైనా ఉన్నపళంగా నవ్వులపాలు చేయగలిగిన వాగ్గాటి, ఎక్కడెక్కడి 
అంకెలనో అలవోకగా చెప్పగలిగిన జ్ఞాపకశక్తి, వివాదాలకు దూరంగా 
ఉండాలనే విజ్ఞత, అధినాయకుల పట్ల విధేయత, పదవుల యెడల 
భయభక్తులు మొదలైన సుగుణాలన్నీ మూర్తీభవించిన కోవిదుడు 
రోశయ్య. ఎందరు ముఖ్యమంత్రులు మారినా, ద్వితీయ స్థానం ఆయనదే. 


ద్వితీయ _ స్థానమైనా, _ దానిని అద్వితీయంగా 
మలుచుకున్న చతురుడు. మాటలతూటాలతో 
ప్రత్యర్థులపై విరుచుకుపడినా, వారిపై రవ్వంత 
ద్వేషభావం ఉండేది కాదు. సహజంగానే ఆయనకు 
ఎవరిపైనా శత్రుత్వం ఉండదు. ఈ భూమిపై శత్రువులు 
లేకుండా ఎవ్వరూ ఉండరు. “అజాతశత్రువు” అంటే 
శత్రువులు లేకుండా ఉండడం కాదు, “శత్రుత్వం” అనే 
భావన పుట్టుకతో లేకపోవడమే అజాత శత్రుత్వం. ఆ 
సుగుణాన్ని పుణికి పుచ్చుకున్నవాడే అజాత శత్రువు”. 
రోశయ్య ఆ కోవకు చెందినవాడు. సందర్భం 
వచ్చినప్పుడు ఎన్టీఆర్‌, చంద్రబాబునాయుడు వంటివారిని 
కూడా లెక్క చెయ్యలేదు. రోశయ్య మాటలదాడికి 
తట్టుకోలేకనే అప్పటి ముఖ్యమంత్రి ఎన్టీఆర్‌ శాసన 
మండలిని రద్దు చేయాల్సి వచ్చింది. అది రోశయ్య 
వాగ్గాటికి పతాక! 

ఒక సందర్భంలో, అసెంబ్లీలో 
చంద్రబాబునాయుడు పై మాటల యుద్ధం చేసిన వీడియో 
సోషల్‌ మీడియాలో విపరీతంగా వైరల్‌ అయ్యింది. మీకు తెలివితేటలు, కోపం “అవును, నాకు కోపం బాగా ఎక్కువైంది. సభలో కొందరి 
ఈ మధ్య బాగా ఎక్కువైపోయాయాని చంద్రబాబు చేసిన వ్యాఖ్యలకు రోశయ్య ప్రవర్తన ఆ పరిస్థితి తెచ్చింది. నాకే తెలివితేటలు ఉంటే? 
అంతకంటే దీటుగా సమాధానం చెప్పి, అందరినీ అవాక్కయ్యేలా చేశారు. _ వై.ఎస్‌ రాజశేఖరరెడ్డిని, చెన్నారెడ్డిని, విజయభాస్మరరెడ్డిని 
ఎప్పుడో వెన్నుపోటు పొడిచి, ముఖ్యమంత్రి పదవిని లాక్కొని 
ఉండేవాడిని” అంటూ రోశయ్య చేసిన ఎదురుదాడిని 
చూస్తే, రోశయ్య ఎంతటి ఘటికుడో తెలుస్తుంది.” 
“ఎన్టీఆర్‌ను మీరు ఎంత గౌరవంగా చూచారో! లోకానికి 
తెలుసు. కొంతకాలం గారవించారు, మధ్యలో 
పోయింది, మళ్ళీ వచ్చింది” అంటూ చంద్రబాబుపై రోశయ్య 
మాటలను తూటాలుగా చేసుకుంటూ పడిపోయిన తీరు 
ఎవ్వరినైనా విస్మయ పరవక మానదు. ఓవర్‌ డ్రాఫ్ట్‌లను 
వాడుకొనే విషయంలో ప్రభుత్వానికి ఉన్న వెసులుబాటుపై 
ఆయన వేసిన వ్యంగ్యాస్రాలు ఆశ్చర్యానికి గురిచేస్తాయి. 
వై.ఎస్‌ రాజశేఖరరెడ్డి ఆ మాటలను పదే పదే గుర్తుచేసుకొని 
పడిపడి నవ్వుకునేవారు.” ప్రతి గ్రామంలో స్మశానం 
ఉంటుంది. అట్లే, అధికారంలో ఎవరున్నా ఓవర్‌ డ్రాఫ్ట్‌ 
వాడుకొనే సౌకర్యం ఉంటుంది. సౌకర్యం ఉందికదా అని 
స్మశానాలను వాడుకుంటామా?” అంటూ రోశయ్య పేల్చిన 
హాస్యతునక హాస్యానికి పరాకాష్టగా నిలుస్తుంది. “మారడం 
అంటే, నేను ప్యాంటు వేసుకోవడం, చంద్రబాబు పంచె 
కట్టుకోవడం కాదు” అని రోశయ్య చెప్పిన మాటలు 
రాజకీయ వర్గాల్లో బాగా పేలిపోయాయి. “గల్లాపెట్టెలో 
డబ్బులైనా ఉండాలి, లేదా బయట సరుకులైనా 
కనిపించాలి. లేకపోతే, ప్రభుత్వం దివాలా తీసినట్లే” అని 
రోశయ్య చెప్పిన మాటలు కౌటిల్యుడి అర్థశాస్త్ర సూత్రాలను 
గుర్తుకు తెస్తాయి. ఇటువంటి రసగుళికలు రోశయ్య 
అంబులపొదిలో చాలా ఉందేవి. 

ఆర్థిక మంత్రిగా పనిచేసినంత కాలం, రాష్ట్ర బడ్జెట్‌ను 

అదుపులో పెట్టడానికి అహరహం తపించేవారు. ముఖ్యమంత్రుల 
మనసెరిగి నడుచుకుంటూనే, వారిని కట్టడి చేసే ప్రయత్నం 
చేసేవారు. సంక్షేమం - అభివృద్ధి రెండింటినీ సమన్వయం 
చేసుకుంటూ ముందుకు సాగడంలో అంజయ్య, కోట్ల 
విజయభాస్కరరెడ్డి, మర్రి చెన్నారెడ్డి, నేదురుమల్లి జనార్ధనరెడ్డి, 
వై.ఎస్‌. రాజశేఖరరెడ్డి వంటి హేమాహెమీలైన ముఖ్యమంత్రులకు 
అండగా నిలిచిన ఘన చరిత్ర కేవలం రోశయ్య సొంతం. వారంతా 
విభిన్నమైన మనో ప్రవృత్తి కలిగినవారు. వారందరినీ తట్టుకొని 
నిలబడ గలగడం, మెప్పించడం సామాన్యమైన విషయాలు కావు. 
ఏకస్వామ్యంగా వ్యవహరించే తమిళనాడు ముఖ్యమంత్రి 
జయలలితను కూడా ఎంతగానో మెప్పించారు. నొప్పించక 
తానొవ్వక తప్పించుకు తిరిగి ధన్యుడయ్యారు. రెండవసారి కూడా 
గవర్నర్‌గా పదవీ కాలాన్ని పెంచాలని జయలలిత వంటి నేత 
అనుకున్నదంటే? అది రోశయ్యకే సాధ్యమైంది. బిజెపి ప్రభుత్వం 
రావడం వల్ల అది జరగలేదు కానీ, లేకుంటే తప్పకుండా రెండు పర్యాయాలు 
వరుసగా తమిళనాడు గవర్నర్‌గా చరిత్ర సృష్టించి ఉండేవారు. 

అంతమంది ముఖ్యమంత్రులు, అటువంటి నేతలతో శభాష్‌ అనిపించు 
కోవడం వెనకాల కేవలం లౌక్యం మాత్రమే పనిచేసిందనుకోరాదు. కేవలం 
“ఎస్‌ బాస్‌ ధోరణి కూడా కానే కాదు. అందరికీ తలలో నాలుకలా మెసలు 
తూనే, ఎప్పుడు ఏమి చెప్పాలో అది చెబుతూ, అనవసరమైన వాటిని నిర్ద్వం 
ద్వంగా ఖండిస్తూ ముందుకు సాగేవారు. పదహారు విడతల ఉమ్మడి ఆంధ్ర 
ప్రదేశ్‌ బడ్జెట్‌ ప్రతిపాదనలు చేసిన సుదీర్హ అనుభవం కేవలం ఆయన సొత్తు. 

2009 సెప్టెంబర్‌ 2వ తేదీ నాడు వై.ఎస్‌ రాజశేఖరరెడ్డి ప్రయాణిస్తున్న 
హెలీకాష్టర్‌ ఆచూకి తెలియక యంత్రాంగం కొట్టుమిట్టాడుతునప్పుడు ఆన్నీ 
తానై ప్రభుత్వ వ్యవస్థను నడిపిన ధీశాలి. ముఖ్యమంత్రిగా ఉన్నప్పుడు అమీర్‌ 
పేటలోని భూమి వ్యవహారంలో ఆరోపణలు వచ్చినా, తర్వాత కోర్టు తీర్చు 
అనుకూలంగా వచ్చి, ఆయన పరువును నిలబెట్టింది. ఆర్థిక మంత్రిగా 
ప్రసిద్ధికెక్కినా, అనేక శాఖలు నిర్వహించారు. అన్ని శాఖలనూ అంతే సమర్థ 
వంతంగా నిర్వహించారు. ఆయన జీవితంలో కష్టమైన రోజుల గురించి 


చెప్పాలంటే అది ముఖ్యమంత్రిగా పనిచేసిన కాలమే. 
రెండవ స్థానంలో ఎంతో విజయవంతమైన ఆయన 
(ప్రథమ స్థానంలో రాణించలేక పోయారు. మారిన 
రాజకీయ సంస్కృతి నేపథ్యంలో, ముఖ్యమంత్రిగా ఎక్కువ 
కాలం మనలేక పొయ్యారు. ముఖ్యమంత్రి పదవిని 
ముళ్లకిరీటంగానే భావించుకుంటూ వచ్చారు. ఆ పదవి 
నుంచి దిగిపోయి గవర్నర్‌గా పనిచేసినంతకాలం ఎంతో 
హాయిగా ఉన్నారు. 

కష్టాన్ని తెలివిని నమ్ముకొని, ఓర్చు, సహనం 
పాటిస్తూ పైకొచ్చారు. ఎదగడం, ఒదగడం రెండూ 
తెలిసిన ప్రాజ్ఞుడు. బలహీనతల మధ్య నడుస్తూ బలాన్ని 
పెంచుకున్న సాహసి. సంఖ్యాబలం లేని సామాజిక వర్షం 
నుంచి వచ్చి, రాజకీయాల్లో రాణించిన ఘనత 
ఆయనది. పెద్దసంపన్న కుటుంబ నేపథ్యం కూడా ఉన్న 
వాడు కాదు.అంతా రెక్కల కష్టం, లెక్కల కష్టం. 90ఏళ్ళ 
వయస్సుకు చేరువవుతున్న తరుణంలో తనువు 
చాలించారు. సహస్రచంద్ర దర్శనం చేసుకున్న జాతకుడు. 
కరుడుగట్టిన రాజకీయాల్లో కాకలు తీరిన నాయకుడుగా 
పేరు తెచ్చుకున్నా మానవీయ స్పర్శను ఎన్నడూ వీడలేదు. 

రోశయ్య  నిష్కమణతో తెలుగు రాజకీయల్లో 
పాతతరం కనుమరుగై పోయింది. రోశయ్య మృతికి 
తెలంగాణ ప్రభుత్వం ఘనంగా నివాళి సమర్పించింది. 
మూడు రోజుల పాటు సంతాపదినాలు ప్రకటించింది. 
పార్థివ దేహానికి ముఖ్యమంత్రి కెసీఆర్‌ అంజలి 
ఘటించారు, కుటుంబ సభ్యులను పరామర్శించారు. 
కేటీఆర్‌ మొదలైన మంత్రులు కూడా నివాళి సమర్పించి 
తమ గౌరవాన్ని, అభిమానాన్ని చాటి చెప్పారు. ఉభయ 
తెలుగు రాష్ట్రాలతో విడదీయలేని అనుబంధం 
పెనవేసుకున్న అగ్రశ్రేణి నాయకుడు రోశయ్య. రెండు 
తెలుగు రాష్ట్ర ప్రభుత్వాలు ఆయన స్మృత్యర్థం ఏదైనా విశేష 
కార్యక్రమాన్ని తల పెట్టడం సముచితం. అ 


Tr 


మిలో 


Q 


20 గుంటల 


ఎం. అబ్బుల్‌ కలీం 


ణవంక మండలం, క్రిష్టం పేట గ్రామానికి చెందిన మామిడి 

రాజయ్య అనే రైతు ఏ పంటలు వేసినా దిగుబడి తక్కువగా 

వస్తుండేది. దాంతో అందరు వేసే పంటలు క్రాఇామనాఐని 
కాకుండా కొత్తగా అధిక దిగుబడినిచ్చే, మార్మెట్‌లో అధిక 
ధర పలికే తీగ జాతి కూరగాయలైన బోడ కాకర, బీరను 
ఎంచుకొని సాగు చేస్తున్నారు. రైతు తనకున్న 2.20 
ఎకరాల భూమిలో 20 గుంటలలో బీరను, బోడ 
కాకరను గత రెండు సంవత్సరాల నుండి సాగు 
చేస్తున్నారు. 

బోడ కాకరలో ఆడ, మగ రెండు రకాల 
చెట్లుంటాయి. దీనిలో మగ చెట్లను 10శాతం మాత్రమే 
ఉంచి మిగిలినవి తీసివేసి అధిక దిగుబడిని 
పొందుతున్నారు. బోడ కాకరలో దేశీ రకం విత్తనం 
వేశారు. మగ చెట్లు, ఆడ చెట్ల కంటే 15 రోజులు 
ముందుగా పూతకు వస్తాయి. ఆడ వాటి కంటే ఆకులు 
వెడల్పుగా ఉంటాయి. ఎకరానికి విత్తన మోతాదు 20 
కిలోలు, బోడ కాకర విత్తనం నిద్రావస్థను (నవంబర్‌ నుంచి మే నెల) కలిగి 
ఉంటుంది. జూన్‌ నెలలో విత్తనాలను నాటారు. ఒక్కసారి నాటిన మొక్కలు 
10 సంవత్సరాల వరకు దిగుబడినిస్తాయి. 
మామిడి రాజయ్య పూర్తిగా సేంద్రియ పద్ధతిలో సాగు చేస్తున్నారు. మొక్కల 

అడుగు భాగంలో దఫాలుగా ఒక టన్ను పశువుల ఎరువుని 20 గుంటలకు 
వేశారు. అదే విధంగా 40 కిలోల వర్మి కంపొస్ట్‌ను కూడా వేశారు. ఆడ, మగ 
మొక్కల మధ్య పరాగ సంపర్శం జరుగుటకు తేనేటీగలని ఆకర్షించటానికి 
బెల్లంని పిచికారి చేస్తున్నారు. సస్య రక్షణ కొరకు వేప నూనెను పిచికారి చేశారు. 


బోడకాకరతో పాటుగా బీరని కూడా 
రాజయ్య సాగు చేస్తున్నారు. బీర 50 
రోజులలో కాతకి వచ్చి, 100 రోజుల వరకు 
ఉంటుంది. బోడ కాకర మధ్య ఉన్న ఖాల్లీ 
ప్రదేశాలలో బీరని నాటారు. బీరలో తులసీ 
కంపెనీ విత్తనం ఎంచుకున్నారు. రైతు 
పండించిన కూరగాయలను వీణవంకలో 
విక్రయిస్తున్నారు. ఎక్కువ దిగుబడి వచ్చినపుడు 
జమ్మికుంట మార్కెట్‌కి తరలిస్తున్నారు. 

రైతుకు దిగుబడిగా బీర ద్వారా 8 
క్వింటాళ్లు రాగా వీటిని కిలోకి రూ.50 
చొప్పున విక్రయించి రూ. 15,000 ఆదాయం 
ఆర్జించారు. బోడకాకర ద్వారా 8 క్వింటాళ్లు 
రాగా వీటిని కిలోకి రూ. 120 చొప్పున 
విక్రయించి రూ. 96,000 ఆదాయం పొందారు. బీర, 
బోడ కాకరలను కలిపి మొత్తం స్థూల ఆదాయం రూ. 
1,11,000 రాగా దీనిలో పెట్టుబడి ఖర్చు రూ. 11,000 
పోనూ రూ. 1,00,000 నికర ఆదాయం వచ్చినట్లు 
రాజయ్య తెలిపారు. సేంద్రీయ పద్దతుల ద్వారా పందిరితో 
తీగ జాతీ కూరగాయలు సాగు జప్తు అధికంగా లాభాలు 
వస్తాయని తన తోటి రైతులకు తెలియజేస్తూ మామిడి 
రాజయ్య, రైతులందరికి ఆదర్శంగా నిలుస్తున్నారు. 


పేదలచెంతకు 
నాణ్యద్దున వైద్యం 


9౨ దలకు నాణ్యమైన వైద్యాన్ని ఉచితంగా అందించడంలో బస్తీ 
దవాఖానలు ఎంతగానో ఉపయోగపడుతున్నాయని వైద్య, ఆరోగ్యశాఖ మంత్రి 
తన్నీరు హరీష్‌రావు అన్నారు. జీహెచ్‌ఎంసీ పరిధిలోని ఓల్డ్‌ బోయిన్‌పల్లిలో 
ఏర్పాటు చేసిన బస్తీ దవాఖానను మంత్రి ప్రారంభించారు. దీనితోపాటు 
నగరంలో వివిధ బస్తీలలో ౩1 బస్తీ దవాఖానలను మంత్రి కేటీఆర్‌, మేయర్‌ 
గద్వాల విజయలక్ష్మి, ఉప సభాపతి తిగుళ్ళ పద్మారావు, మంత్రులు 
మహమూద్‌అలీ, తలసాని శ్రీనివాస్‌యాదవ్‌, మల్లారెడ్డి, ఎమ్మెల్యేలు 
ప్రారంభించారు. 

మంత్రి హరీష్‌ మాట్లాడుతూ, తమ ఆరోగ్య సమస్యల గురించి పేద ప్రజలు బస్తీ దవాఖానలను ప్రారంభించినట్లు మంత్రి హరీష్‌ 
ఇబ్బందులు పడకుండా, వారికి ఆర్థికంగా భారం కాకుండా ఉండడానికే పేదల తెలిపారు. మిగతావి కూడా వివిధ స్థాయిల్లో ఉన్నాయని, 
బస్తీలకు చేరువలో బస్తీ దవాఖానలను ప్రారంభిస్తున్నట్లు తెలిపారు. గతంలో త్వరలో ప్రారంభిస్తామని తెలిపారు. 

226 బస్తీ దవాఖానలను ప్రారంభించినామని తెలిపారు. ఈ బస్తీ దవాఖానాలు ఇక్కడ వైద్యం చేయడమే కాకుండా రక్త, మూత్ర 
పేదల సుస్తీ తగ్గించే దోస్తీ దవాఖానలుగా మారాయని వాటి పనితీరును పరీక్షలు, ఈసీజీ, ఎక్స్‌రే, అల్లాసౌండ్‌ స్మానింగ్‌ లాంటి 
ప్రశంసించారు. ప్రతిరోజు సగటున వందమంది ఈ దవాఖానల్లో వైద్యం పరీక్షలు ఉచితంగా నిర్వహిస్తారన్నారు. ఉదయం పరీక్షలు 
చేయించుకుంటున్నారని తెలిపారు. దీంతో మరో 92 ప్రారంభించాలని నిర్వహిస్తే సాయంత్రానికల్లా మీ సెల్‌ఫోన్‌కు రిపోర్టులు 
ముఖ్యమంత్రి కేసీఆర్‌ సూచించారని తెలిపారు. డిసెంబరు 38న ఒకేరోజు 32 పంపిస్తారని తెలిపారు. అందువల్ల ఈ దవాఖానలను 


రాజీవ్‌గాంధీనగర్‌లో 
ప్రారంభించిన కేటీఆర్‌ 


జూబ్లీహిల్స్‌ నియోజకవర్గం, సక. 
రాజీవ్‌గాంధీ నగర్‌లోని బస్తీ దవాఖానను మంత్రి 
కేటీఆర్‌ ప్రారంభించారు. ఈ కార్యక్రమంలో స్థానిక 
ఎమ్మెల్యే మాగంటి గోపీనాథ్‌, సంబంధిత అధికారులు 
పాల్గొన్నారు. ఈ సందర్భంగా కేటీఆర్‌ మాట్లాడుతూ, 
బస్తీ దవాఖానల్లో ఓపిడి కన్సల్టేషన్‌, టెలి-కన్సల్టేషన్‌, 
బేసిక్‌ ల్యాబ్‌ డయాగ్నోసిస్‌, సాధారణ వైద్య చికిత్స, 
ఇమ్యునైజేషన్‌ వంటి వైద్య సేవలు అందిస్తారని 
తెలిపారు. ఈ బస్తీ దవాఖానలో కేటీఆర్‌ బి.పి. 
పరీక్షలు చేయించుకున్నారు. వైద్య సేవలందిస్తున్న 
సిబ్బందిని ప్రశంసించారు. 


ఉపయోగించుకుని ఆరోగ్యాన్ని కాపాడుకోవాలని కోరారు. 
ప్రారంభించిన దవాఖానల్లో 60 లక్షల మంది వైద్యం చేయించుకుని 
లబ్బిపొందారని, 11 లక్షల 60వేల మంది రోగ నిర్ధారణ పరీక్షలు 
చేయించుకున్నారని తెలిపారు. 


ఇప్పటివరకు 


రాష్ట్ర రాజధాని భాగ్యనగరానికి నలుదిక్కుల నాలుగు సూపర్‌ స్పెషాలిటీ 
ఆసుపత్రులను వెయ్యి పడకల సామర్థ్యంతో నిర్మించాలని నిర్ణయించినట్లు 
మంత్రి హరీష్‌రావు తెలిపారు. సీఎం కేసీఆర్‌ త్వరలో శంకుస్థాపన 
చేస్తారన్నారు. ఎర్రగడ్డ, గచ్చిబౌలి, అల్వాల్‌, ఎల్‌.బి.నగర్‌లోని గడ్డి 
అన్నారంలలో ఏర్పాటుచేస్తామన్నారు. రాష్ట్రంలో టీ-డయగ్గాస్టిక్‌ సెంటర్లను 
ఏర్పాటు చేసి 57 రకాల రోగ నిర్ధారణ పరీక్షలు చేస్తున్నామని తెలిపారు. 


ఇక్కడ సమావేశానికి వచ్చిన వాళ్ళలో 25శాతం మంది మాస్కులు 
ధరించకుండానే వచ్చారు. దీనివల్ల వ్యాధి వ్యాప్తి జరుగుతుంది. అందువల్ల 
ప్రతి ఒక్కరు విధిగా మాస్కు ధరించాలని మంత్రి హరీష్‌రావు ప్రజలకు 
సూచించారు. ఒమిక్రాన్‌ కొత్త వేరియంట్‌ వచ్చిందని ప్రజలు 
భయపడుతున్నారు. దీని నివారణకు ప్రభుత్వం అన్ని రకాల చర్యలు 
చేపడుతుందని భరోసా ఇచ్చారు. అందరు వాక్సిన్‌ వేసుకోవాలన్నారు. ఎవరైనా 
వేసుకోకపోతే ఆయా బస్తీల పెద్దలు చొరవ తీసుకుని వేసుకోని వారికి వాక్సీన్‌ 
వేయించాలని కోరారు. బౌతిక దూరం పాటించడం, సమావేశాలు, సభలు 
నిర్వహించడం మానుకోవడం చేయాలన్నారు. ప్రభుత్వం చేపడుతున్న నివారణా 
చర్యలకు ప్రజల సహకారం కూడా ఎంతో ముఖ్యమని, అందుకు 
సహకరించాలని విజ్ఞప్తి చేశారు. 


ఖైరతాబాద్‌ మహాభారతనగర్‌లో ఏర్పాటు చేసిన బస్తీ 
దవాఖానను ఎమ్మెల్యే దానం నాగేందర్‌ తో కలిసి మేయర్‌ 
గద్వాల విజయలక్ష్మి ప్రారంభించారు. ఈ సందర్భంగా 
ఆమె మాట్లాడుతూ, పేదలకు మెరుగైన వైద్యం 
అందించడమే ప్రభుత్వ ధ్యేయమని అన్నారు. అందుకే 
ఆయా స్లమ్‌ ఏరియాలలో నివసించే ప్రజలకు మెరుగైన 
వైద్యం అందించాలనే ఉద్దేశ్యంతో రాష్ట్ర ముఖ్యమంత్రి 
కేసీఆర్‌ నిర్ణయంతో బస్తీ దవాఖానలను ప్రారంభించినట్లు 
పేర్కొన్నారు. నగరంలో ఏర్పాటు చేసిన బస్తీ 
దవాఖానలకు విశేష స్పందన వస్తుండడంతో మరిన్ని 
ఏరియాలలో ఏర్పాటుకు మున్సిపల్‌ పట్టణాభివృద్ధి శాఖ 
మంత్రి కె.టి.ఆర్‌ విశేష కృషి చేశారన్నారు. 

గ్రేటర్‌ హైదరాబాద్‌ మున్సిపల్‌ కార్పొరేషన్‌ పరిధిలో 
226 బస్తీ దవాఖానలు ఉండగా, నగర వ్యాప్తంగా మరో 
32 బస్తీ దవాఖానలను ప్రారంభిస్తున్నామన్నారు. బల్దియా 
పరిధిలో మొత్తం 350 బస్తీ దవాఖానల ఏర్పాటుకి 
జిహెచ్‌ఎంసి ప్రణాళిక రూపొందించినట్లు తెలిపారు. 
అందులో ముందుగా 220 దవాఖానలు ఇప్పటికే 


ప్రజలకు అందుబాటులో ఉండి సేవలందిస్తున్నా 


తెచ్చామని, మిగితా 7 బస్తీ దవాఖానలు త్వరలో 
అందుబాటులోకి రానున్నాయని తెలిపారు. ఇప్పటికే ౩5 
కమ్యూనిటీ హాళ్లను గుర్తించడం జరిగిందని, ప్రజల 
అభీష్టం మేరకు మరో 35 బస్తీ దవాఖానల ఏర్పాటుకు 
జిహెచ్‌ఎంసి ప్రణాళికను తయారు చేసిందని మేయర్‌ 
గద్వాల విజయలక్ష్మి తెలిపారు. పేద ప్రజలకు ఆరోగ్య 
పరంగా ఎలాంటి ఖర్చు లేకుండా ఉచితంగా వైద్యం 
అందించడం జరుగుతుందన్నారు. ఈ క్రెడిట్‌ 
ముఖ్యమంత్రి కేసీఆర్‌కే దక్కుతుందన్నారు. ఈ 
కార్యక్రమంలో కార్పొరేటర్‌ విజయారెడ్డి తదితరులు 
పాల్గొన్నారు. 


ఆ డా॥ భిన్నూరి మనోహరి 


నిరుపమ లీల బాలికలు నిశ్చులభక్తిని యుక్తి నంకురా 

తిరి నెలబేడ గొబ్బిలులు దీర్తురు వాకిళులందు (ముగ్గులన్‌ 
బొరివరి బొమ్మలన్నిలివి పూజలు సేతురు బొమ్మరింద్లలలో 
బరువడి నారగించెదరు పచ్చడి బెల్లము పు్లమిచ్చలన్మ కాళ్ళు అ) pas | 


ల్‌ 
అంటూ తెలుగువారికి ఇష్టమైన రంగవల్లుల స్టా kd చ న 
సంక్రాంతి పండుగ యొక్క ప్రాశస్యాన్ని తెలిపే పద్యం. 
= "రోజుల పండుగే 


సంక్రాంతి అంటే భోగి మంటలు 

సంక్రాంతి అంటే పనివిల్లల కేరింతల భోగివండ్లు 

సంక్రాంతి అంటే కొత్త అల్లుళ్ళ ముచ్చట్లు, అత్తింటివారి ఆరాటాలు 
సంక్రాంతి అంటే పనిడి పంటల ధాన్యపు గలగలలు 

సంక్రాంతి అంటే ముత్తయిదువుల పేరంటవు సవ్వడులు 
సంక్రాంతి అంటే సత్‌ క్రాంతి, సమ్యక్‌ (క్రాంతి. 


ధారణంగా మనం చాంద్రమానాన్ని 
సన్‌ పండుగలను, వివాహాది శు 
భకార్యాలను జరుపు కుంటాం. కానీ సంక్రాంతి 

పండుగను మాత్రం ప్రత్యక్ష దైవమైన సూర్య సంబంధమైన 
సౌరమానం ప్రకారం చేసుకుంటాం. ఇది తిథి ప్రధానమైన పండుగ 
కాదు. ఆ కారణంగానే ప్రతీ సంవత్సరం జనవరి 18, 14, 15 తేదీలలో 
భోగి, సంక్రాంతి, కనుమ పండుగలు నిర్ణయించబడతాయి. సంక్రాంతి 
పండుగకు ముందు నెలరోజులు ధనుర్మాసం. ఈ ధనుర్మాసం విష్ణుమూర్తి 
గోదాదేవికి సంబంధించిన విశేష మాసం. సూర్యుడు మకర రాశిలో 
ప్రవేశించడం మకర సంక్రమణం. అదే మకర సంక్రాంతిగా ప్రసిద్ధి చెందింది. నువ్వులు, చిల్లరపైసలు, పూలరెక్కలు కలిపి ఇంట్లో 
సూర్యుడు ప్రతి మాసం ఏదో ఒక రాశిలో (ప్రవేశిస్తాడు. కానీ ఈ మకర సంక్రమ పెద్దవాళ్ళు పిల్లలకు దిష్టి తగలకుండా, భోగిపండ్లు పోసి, 
ణానికే చాలా ప్రాధాన్యత ఉంది. దానికి కారణం అప్పటిదాకా దక్షిణాయనం ఆయురా రోగ్యాలు కలగాలని దీవిస్తూ పాటలు పాడతారు. 
నుండి ఉత్తరాయణ పుణ్యకాలం ప్రవేశిస్తుంది. ఈ ఉత్తరాయణంలో జరిపే మంగళహారతి ఇస్తారు. 
పూజలు, వ్రతాలు, దానాదులు అన్నీ ఉత్తమ ఫలితాలను ఇస్తాయని శాస్త్రవిదితం. భోగిపండుగనాడు తప్పనిసరిగా బియ్యం, నువ్వులతో 
మకర సంక్రాంతి నుండి సూర్యుడు తన సహస్ర కిరణాలతో సమస్త ప్రకృతిని, పులగం చేస్తారు. శీతల వాతావరణం ఉండే ఈ 
జీవజాతుల్ని ఉత్తేజితుల్ని చేస్తాడు. ఈరోజు సముద్రసాన్నాలు, నదీస్నానాలు చేసి 
సూర్యనారాయణునికి అర్థ్యం ఇవ్వడం చాలా విశేషంగా చెప్పబడింది. 

మకర సంక్రాంతి సాధారణంగా మూడురోజులు జరుపుకుంటారు. 
మొదటిరోజు భోగి, రెండవరోజు మకర సంక్రాంతి, మూడవరోజు కనుమ. భోగి 
అంటే భోగభాగ్యాలను కలిగించేది అని చెప్తారు. గోదాదేవికి విష్ణుమూర్తికి 
వివాహం జరిగిన రోజుగా ఈ భోగి పండుగను వర్ణిస్తారు. అంతేకాక 
దక్షిణాయనానికి, ధనుర్మాసానికి చివరిరోజు ఈ భోగి. చలి ఎకువసమయం ఉ 
డే కాలం కాబట్టి ఈ రోజు సాధారణంగా తెల్లవారురూమున భోగిమంటలు 
వేస్తారు. ఇందులో ఇంట్లో ఉండే పాత సామగ్రి, చెక్క వస్తువులు వేసి చెడుకు 
ప్రతీరూపంగా భావిస్తారు. తెల్లవారినుండి ఉత్తరాయణ పుణ్యకాలం కాబట్టి 
నూతన కిరణాలను ఆహ్వానించడానికి పాతవాటిని తొలగించడం అనే భావం 
వ్యక్తమవుతుంది. ఇంకా ఈరోజు ఇంట్లో చిన్నపిల్లలు ఉంటే వారికి భోగిపండ్లు 
పోస్తారు. దీనికి కూడా శాస్త్రీయమైన కారణమేమీ కనబడటం లేదు. చిన్నపిల్లలు 
పండుగ సమయాల్లో చాలా అందంగా ఉంటారు. బియ్యం, చెబికు, రేగిపండ్లు, 

సమయంలో వేడిని కలిగించే నువ్వులు, శరీరానికి అవసరమైన ఐరన్‌, 
అరుగుదలకు నెయ్యి ఆరోగ్య రీత్యా ఇవన్నీ వ్యక్తికి ఎంతో మేలు 
చేస్తాయి. మన భారతీయ పండుగల సందర్భంగా చేసుకునే 
పదార్థాల విశేషం ఇదే. ఆయా కాలానికి తగ్గట్టుగా వివిధ 
వస్తువులతో పదార్థాలు వండడం అనేది శాస్త్రీయ దృక్పథంతో ఏర్పాటు 
నం 

భోగిపండుగ తరువాతిరోజు చాలా విశేషమైనది. అదే మకర 
సంక్రాంతి. ఈరోజు ప్రకృతిపరంగా కాలగమనంలో చాలా ముఖ్యమైన 
రోజు. సూర్యుడు తన గతిని మార్చుకొని ఉత్తరాయణంలో ప్రవేశించేరోజు. 
ఈరోజు నుంచి మంచి రోజులు ప్రారంభమవుతాయి. అందుకే సంక్రాంతి 
రోజు అనేకరకాల దానధర్మాలు నిర్వర్తించాలని పెద్దలు చెప్తారు. 
పుష్యమాసం ప్రారంభమై పౌపష్యలక్ష్మిరూపంలో పాడిపంటలు ఇంటికి 
. చేరుతాయి. ఆ ధాన్యరాశులకు స్వాగతం పలుకుతూ ఇంటిముందు పెండ 
చల్లి, జాజుతో అలికి పెద్ద పెద్ద ముగ్గులు వేస్తారు. ఇంకా ముగ్గుల్లో అనేక 
రకాలు ఉంటాయి. ఆయా దేవతలకు ప్రతిరూపంగా ముగ్గులు వేస్తారు. ఈ 
మూడురోజుల పండుగకు ప్రతిరూపంగా హరిదాసు, చెరకు, భోగిపండ్లు, 
భోగిమంటలు, పాలపొంగులు, సూర్యుడు, పతంగులు అన్నీ చిత్రిస్తూ 
ముగ్గులు వేస్తారు. (ప్రకృతి సర్వం ఈ ముగ్గుల్లోనే ప్రతిబింబిస్తుంది. 
హరిదాసుల సంకీర్తనలు, గంగిరెద్దుల కోలాహలాలు, కోడిపందాల 
హుషారులు చెప్పవలసిన పనే లేదు. 

ఆంధ్రప్రాంతంలో సంక్రాంతికి పెళ్ళయిన కొత్తజంటను, అల్లుడిని తీసుకొని 
వెళ్తారు. అల్లుళ్ళకు సకల మర్యాదలు చేసి కానుకలు ఇస్తారు. సంక్రాంతి 
అల్లుళ్ళమీద అనేక హాస్యకథలు, కార్టూన్లను మనం చూడవచ్చు. ఈరోజు 
సూర్యుని ఆరాధన, _ నదీస్నానాలు విశేషం. అదేవిధంగా పితృదేవతలకు 


తర్పణాలు సమర్పించడం తమ భవిష్యత్తు తరాల అభ్యున్నతికి దోహద 
పడుతుందని విశ్వసిస్తారు. తెలంగాణ ప్రాంతంలో దసరా, దీపావళులకు బొమ్మల 
కొలువులను నిలిపినట్లే ఆంధ్రప్రాంతంలో సంక్రాంతికి బొమ్మల కొలువును 
తీర్చిదిద్దుతారు. ఆ సమయంలో ముత్తయిదు వలను పిలిచి తాంబూలాదులు 
సమర్పిస్తారు. తెలంగాణాలోని చాలా ప్రాంతాల్లో పెళ్లయిన 5 సంవత్సరాల 
వరకు చిన్న కుండలను పెట్టుకొని నోము చేసుకుంటారు. ఇది ఇంట్లో ఎటువంటి 
అశుభం జరగకూడదనే ఉద్దేశంతో కేసుతనే నోము, 


సంక్రాంతి పండుగకు గాలిపటాలు (పతంగులు) 
ఎగరవేయటం అనాదిగా సంప్రదాయంగా వస్తోంది. 
సంక్రాంతి పండుగలకు, పతంగులు ఎగరవేయటానికి 
శాస్త్రీయమైన అంశమెది కనిపించటం లేదు కానీ, సూర్యుడు 
మకరరాశిలో ప్రవేశించే సమయంలో ఆ దినకరుని సహస్ర 
కిరణాలకు స్వాగతం పలుకుతూ ఎంతో ఆత్మవిశ్వాసంతో 
నింగికి ఎగిసే గాలిపటాలు పిల్లల్లో, పెద్దల్లో ఒక 
ఉత్సాహాన్ని పోటీతత్వాన్ని నిలుపుతాయి. 

మూడురోజుల పండుగలో కనుము పండుగ పూర్తిగా 
వ్యవసాయాధారితమైంది. ఈరోజు తమ పంటపొలాలు 
చక్కగా పండటానికి కారణమైన గోమాతలను చాలా (శ్రద్ధగా 
పూజిస్తారు. ఆరోజు గోశాలను, గోవులను చాలా అందంగా 
అలంకరిస్తారు గోమాతకు పూజ చేయడం భారతీయ 
సంప్రదాయంలో ఎక్కువగా కనిపిస్తుంది. వ్యవసాయ 
దారులకు పశువులు ప్రధాన ఆధారం. వాటివల్లనే ప్రతి 
సంవత్సరం పంట చేతికి వస్తుంది. అందుకు కృతజ్ఞతగా 
కనుమునాడు గోపూజ, వాటికి పొంగలి వండి నైవేద్యం 
పెట్టడం అనేది సంప్రదాయంగా మారి నేటికీ 
కొనసాగుతుంది. 

సంక్రాంతి పండుగ అనేక అంశాల సమాహారంగా 
మనం గుర్తుచేసు కోవచ్చు. మానవ సంబంధాలను 
బలీయం చేసుకునే క్రమంలో అల్లుళ్లను ఇంటికి పిలవడం, 
పసిపిల్లల భవిష్యత్తును దృష్టిలో ఉంచుకొని వారికి 
భోగిపండ్లు పోయడం, వాతావరణాన్ని దృష్టిలో ఉంచుకొని 
ఆహార నియమాలు, కొత్త పంటను ఇంటికి తెచ్చుకొని 
అందరూ కలిసి పంచుకోవడం, పౌష్టలక్ష్మికి ఆహ్వానం 
పలుకుతూ ఇంటిముందు రంగురంగుల ముగ్గులు 
వేయడం, ప్రకృతితో మమేకమై, ప్రకృతికి, మనకు జీవన 
మిచ్చే పశుజాతికి కృతజ్ఞతగా వాటిని పూజించడం.... ఇట్లా 
ఎన్నో విశేష అంశాల కలగలుపుగా సంక్రాంతి పండుగను 
మనం చెప్పుకోవచ్చు. 

ఏ పండుగైనా, ఏ ఉత్సవమైనా అందరితో కలిసి 
జరుపుకోవడం, ఉన్నదాంట్లో ఇతరులకు ఇవ్వడం, ప్రకృతికి, 
దేవుడికి, సమస్త జీవజాలానికి కృతజ్ఞత చెప్పడం భారతీయ 
పండుగల్లోని పరమార్థం ఇదే. 8 

“ఆకలితో అలమటిస్తున్న వాళ్లకు చేపలుపట్టే విధానాన్ని 
నేర్పించడమే శాశ్వత పరిష్కారం” అనే సామెత చేపల 
ఉత్పత్తిలో ప్రపంచంలోనే అగ్రస్థానంలో ఉన్న 
చైనాదేశంలో బహుళ ప్రచారంలో ఉన్నది. స్వయం 
సమృద్ధిని సాధించే సందేశాన్నివ్వడానికి 
ప్రపంచవ్యాప్తంగా ఈ సామెతను విరివిగా 
వాడుతుంటారు. ఉమ్మడి రాష్ట్ర ఉనికి కాలంలో కనీసం 
ప్రస్తావనకు కూడా నోచుకోని తెలంగాణ మత్స్యరంగం 
కేవలం ఐదేళ్ల స్వల్పకాలవ్యవధిలోనే ఆ రంగానికి 
సంబంధించిన అనేక విషయాలలో అ(గ్రభాగానికి 
అధిరోహించగలగడం విమర్శకుల ఊహక్మూడా 
అంతుచిక్కని వాస్తవం! 


తెలంగాణ జాలరి చేతికి చిక్కిన 'చేప'” 


“(ప్రపంచ మత్స్యకారుల దినోత్సవం” సందర్భంగా ఒరిస్సా రాజధాని 
భువనేశ్వర్‌లో “జాతీయ మత్స్య అభివృద్ధి సంస్థ (ఎన్‌. ఎఫ్‌. డి.వి.) నిర్వహించిన 
ప్రత్యేక సమావేశం సందర్భంగా కేంద్రమత్స్యశాఖ మంత్రి నుండి తెలంగాణ 
మత్స్యశాఖ ఉన్నతాధికారులు సగర్వంగా అవార్డును స్వీకరించి భారతదేశ 
మత్స్యరంగంలో తెలంగాణ రాష్ట్ర విశిష్టతను చాటిచెప్పారు. దేశవ్యాప్తంగా 
ఉపరితల జలవనరులకు సంబంధించిన మంచినీటి చేపల ఉత్పత్తిలో 
అత్యున్నత ప్రమాణాలతో అత్యధికంగా చేపల ఉత్పత్తిని సాధించినందుకుగానూ 
కేంద్రప్రభుత్వం ఈ అవార్డును అందచేసింది. తెలంగాణ రాష్ట్ర ఆవిర్భావానికి 
ముందు కాలంలో చేపల ఉత్పత్తిలో పదమూడవ స్థానంలో కొట్టుమిట్టాడిన 
మనప్రాంతం ఐదేళ్ల అనతికాలంలోనే దేశం మొత్తంలోనే అగ్రభాగానికి 
చేరుకోవడం ఆషామాషీ అంశం కాదు. తెలంగాణ రాష్ట్రం ఏర్పడితే ఏం 
ఒరిగిందంటు అకారణంగా ఈసడించుకునే అర్థజ్ఞానులకు తెలంగాణ 
మత్స్యరంగం సాధించిన ఫలితాలను పరిశీలిస్తే కనువిప్పు కలగకమానదు! 

భారతదేశ మత్స్యరంగ చిత్రపటంలో కనీసం పేరు ప్రస్తావనకు కూడా 
నోచుకోని తెలంగాణ రాష్ట్రం గడచిన ఐదు సంవత్సరాల స్వల్పకాల వ్యవధిలోనే 
దాదాపు పది అంశాలలో ప్రథమస్థానంలో నిలిచి తన ప్రత్యేకతను నిరూపించు 
కున్నది. అందులో ముఖ్యంగా దేశంలోనే మొట్టమొదటిసారిగా తెలంగాణ రాష్ట 
ప్రభుత్వం అత్యంత ప్రతిష్టాత్మకంగా అమలు పరుస్తున్న “ఉచిత చేప పిల్లల 
పంపిణీ పథకం” దేశంలోని అనేక రాష్ట్రాలకు ఆదర్శంగా నిలిచింది. తెలంగాణ 
రాష్ట ముఖ్యమంత్రి చంద్రశేఖరరావు మానసపుత్రికగా 2016లో 
ప్రారంభించిన ఈ “ఉచిత చేప పిల్లల పంపిణీ పథకం” రాష్టంలో 
మత్స్యరంగ అభివృద్ధికి వెన్నుముకగా నిలుస్తున్నది. ఈ పథకాన్ని 


గ తెలంగాణ | ౩2 | జనవరి 2022 


* పిట్టల రవీందర్‌ 


అమలు పరచడం ద్వారా గడచిన ఐదు సంవత్సరాల 
కాలంలో సుమారు 15వేల కోట్ల రూపాయల విలువైన 
14లక్షల టన్నుల అదనపు చేపలను ఉత్పత్తి చేయ 
గలిగారు. ఈ చేపలను వినియోగదారులకు అందించే 
క్రమంలో మరో 15వేల కోట్ల రూపాయల ఆదాయం 
చేపల విక్రయంలో సమకూరుతున్నది. అంటే... “ఉచిత 
చేప పిల్లల పంపిణీ పథకం” ద్వారా ఐదేళ్ల కాలంలో 
తెలంగాణ రాష్ట్రంలోని మత్స్యకారకుటుంబాలకు 30వేల 
కోట్ల రూపాయల అదనపు ఆదాయం సమకూర్చగలగడం 
ఈ పథకం విశిష్టత. 

తెలంగాణ రాష్ట్ర ప్రభుత్వం అమలు పరుస్తున్న 
“ఉచిత చేప పిల్లల పంపిణీ పథకం” ; 
తోపాటుగా సుమారు వెయ్యికోట్ల అకటా 
భారీ రుణసేకరణతో 


అమలు పరిచిన “సమీకృత మత్స్య 
అభి వృద్ది పథకం” కూడా మత్స్య 3 


కారుల్లో విశ్వాసాన్ని భరోసాను 
కల్పించగలిగింది. తెలంగాణ 
రాష్ట్రం ఏర్పడే సమయానికి 
మంచినీటి చేపల పెంపకానికి 
' అనువుగా అందు బాటులో ఉన్న క్క 
ఉపరితల జలవనరుల విస్తీర్ణంలో తెలంగాణ రాష్ట్రం 
దేశంలో మూడవ స్థానంలో నిలిచింది. 
తెలంగాణ ప్రభుత్వం అత్యంత 
ప్రాధాన్యతతో ప్రతిష్టాత్మకంగా గోదావరి 
నదిపై నిర్మించిన కాళేశ్వరం ప్రాజెక్టులు, 
దానికి అనుబంధంగా అందుబాటు 
లోకి వచ్చిన జలాశయాలు, బ్యాక్‌ 
వాటర్స్‌, “మిషన్‌ కాకతీయ” పథకం 
స్తే \ ద్వారా నిర్వహించిన చెరువుల 


bE 


పూడికతీత PET gen సామర్థ్యం పెరగడం, 
తదితర కార్యక్రమాల పర్యవసానంగా ఉపరితల 
జలవనరుల సామార్థ్యం విషయంలో మనరాష్ట్రం 
దేశంలోనే ప్రథమస్థానంలో నిలిచింది. తెలంగాణ రాష్ట 
సాధనకు పూర్వం చెపలపెంపకానికి అనువుగా 5. 95 
హెక్టార్లుగా ఉన్న నీటివిస్తీర్ణం ప్రస్తుతం 7,75,589 
హెక్టార్లకు చేరుకున్నది. చేపలపెంపకానికి అనువుగా 
నీటివిస్తీర్ణం పెరగిన పర్యవసానంగా రాష్ట్రంలో చేపల 
ఉత్పత్తి సైతం గణనీయంగా పెరిగింది. దాదాపు 
58సంవత్సరాల ఉమ్మడి రాష్ట్ర ఉనికికాలంలో తెలంగాణ 
లో గరిష్టంగా సంవత్సరానికి 2.64 లక్షల టన్నుల 
చేపలను ఉత్పత్తి చేయగలిగితే, రాష్టం ఏర్పాటైన తర్వాత 
కేవలం ఐదు సంవత్సరాల కాలంలోనే మన రాష్ట్రంలో 

3,37 లక్షల మెట్రిక్‌ టన్నుల చేపలను ఉత్పత్తి 

చేయగలిగే స్థాయికి చేరుకున్నాము. ఫలితంగా 


గ నై మంచినీటి. జలవనరుల చేపల ఉత్పత్తిలో 


తెలంగాణ రాష్ట్రం దేశంలోనే అగ్రస్థానాన్ని 
అధిగమించింది. 
రాష్ట ప్రభుత్వం తీసుకుంటున్న ప్రత్యేక చర్యల 
ఫలితంగా రాష్టంలో చేపల ఉత్పత్తి పెరుగుతుండటం, 


ఏడాది పొడవునా నీటిలభ్యత సౌలభ్యంగా ఉండటం, నీటి విస్తీర్ణం గణనీయంగా 
పెరగడం తదితర కారణాల ఫలితంగా రాష్ట్రంలో మత్సురంగం మీద 
ఆధారపడిన మత్స్యకార కుటుంబాల ఆదాయాలు కూడా క్రమంగా 
పెరుగుతున్నాయి. ఈ కారణంగా దేశంలో ఎక్కడాలేని విధంగా తెలంగాణ 
రాష్ట్రంలో మత్ససహకార సొసైటీలలో సభ్యత్వం కోసం డిమాండు 
రోజురోజుకూ పెరుగుతున్నది. మత్స్యకారులకు ఐదులక్షల జీవితబీమా, ఉపాధి 
అవకాశాలను కల్పించగలిగే విధంగా రాష్ట్ర ప్రభుత్వం అమలుపరుస్తున్న అనేక 
సబ్సిడీపథకాలు, తదితర కారణాలవల్ల యువతరంలో ఈ రంగంపట్ల 
మనరాష్ట్రంలో ఆసక్తి పెరుగుతున్నది. అందువల్ల మత్స్యసహకార సంఘాలలో 
సభ్యుల సంఖ్య గడచిన ఐదు సంవత్సరాల కాలంలో మనరాష్ట్రంలో విపరీతంగా 
పెరిగింది. తెలంగాణ రాష్ట్ర ఆవిర్భావకాలానికి 3,564 మత్స్యసహకార 
సొసైటీలు, 2,56,400 మంది సభ్యులుగా ఉన్న మత్స్యసహకార సంఘాల 
సంఖ్య గడచిన ఆర్థిక సంవత్సరాంతానికి 4,639 సొసైటీలుగా, 3,39,465 
మంది సభ్యులకు చేరుకున్నది. సొసైటీలలో సభ్యులుగా ఉన్న ప్రతిఒక్కరికీ 
ఐదులక్షల బీమా సౌకర్యాన్ని ప్రభుత్వం అమలు పరుస్తున్నది. అందువల్ల 
మత్సుసహకార సంఘాల విషయంలోనూ, వాటిల్లో సభ్యుల సంఖ్యలోనూ, 
మత్స్యకారులకు బీమా సౌకర్యం కలుగజేసే విషయాలన్నింటిలోనూ తెలంగాణ 
రాష్ట్రం దేశంలోనే ప్రథమ స్థానంలో నిలుస్తున్నది. 

రొయ్యల పెంపకం విషయంలో ఇంతకాలంగా సాధారణ ప్రజల్లో నెలకొని 
ఉన్న అపార్థాలను తొలగించేరీతిలో తెలంగాణ ప్రభుత్వం మన రాష్ట్రంలో 
మంచినీటి రొయ్యల పెంపకాన్ని ఎంతో ప్రతిష్టాత్మకంగా చేపట్టి, 
విజయవంతంగా నిర్వహించింది. 2017-18 సంవత్సరంలో ప్రయోగాత్మకం 
గా కేవలం 11 రిజర్వాయర్లలో చేపట్టిన మంచినీటి రొయ్యల పెంపకం ఈ 
సంవత్సరం 200 నీటివనరులకు విస్తరించుకున్నది. 2021-22 సంవత్సరానికి 
గాను 25 కోట్ల రూపాయల ఖర్చుతో 10కోట్ల రొయ్య పిల్లలను రాష్ట్రంలో 

ఎంపికచేసిన నీటివనరుల్లో వదలడం ద్వారా సుమారు 
వెయ్యికోట్ల రూపాయల ఆదాయాన్ని సమకూర్చగలిగే 
“'నీలకంఠి రొయ్యలను ఉత్పత్తి చేయాలని లక్ష్యంగా 
నిర్ణయించుకున్నారు. ప్రపంచ వ్యాప్తంగా రొయ్యల 
పెంపకం “ఆక్వా కల్చర్‌ పేరిట ఒక లాభసాటి 
వ్యాపారంగా పరిణమించిన ప్రస్తుత పరిస్థితుల నేపథ్యంలో 
తెలంగాణ రాష్ట్ర ప్రభుత్వం మాత్రమే రొయ్యల పెంపకాన్ని 
సాంప్రదాయ మత్స్యకారులకు ఉచిత ఆదాయ వనరుగా 
తీర్చిదిద్దడం అనితరసాధ్యమే! 

వ్యవసాయరంగంలాగానే మత్స్యరంగంలోనూ మహిళల 
పాత్ర చాలా కీలకమైనదనే వాస్తవాన్ని గుర్తించిన 
తెలంగాణ ర్యాష్ట్ర ప్రభుత్వం ఈ రంగంలో మహిళా 
సాధికారికతను సాధించే లక్ష్యంతో ప్రత్యేకంగా పలు 
కార్యక్రమాలను రూపొందించి అమలు పరుస్తున్నది. 
దేశంలోనే మొట్టమొదటిసారిగా 150 'ఫిష్‌ జెట్‌లెటొ లను 
ప్రత్యేకించి మహిళలకోసం కేటాయించారు. సుమారు 
10లక్షల రూపాయల ఖర్చుకాగల ఈ పథకానికి 
గరిష్టంగా 60శాతం సబ్సిడీని అందిస్తూ కేపలం నాలుగు 
లక్షల రూపాయలను లబ్దిదారులైన మహిళలు చెల్లిస్తే, 
మిగిలిన ఆరు లక్షల రూపాయలను ప్రభుత్వమే 
భరిస్తున్నది. ఈ పద్ధతిలో ఇప్పటికే 150 ప్రత్యేక 
వాహనాలను మహిళలకు ప్రత్యేకించి కేటాయించారు. 
మత్స్యరంగంమీద ఆధారపడి పనిచేస్తున్న మహిళా 
గ్రూపులకు సైతం రాష్ట ప్రభుత్వం అమలుపరుస్తున్న 
“సమీకృత మత్స్య అభివృద్ధి పథకంిలో భాగంగా 
రెండులక్షల రూపాయల రివాల్వింగ్‌ ఫండొను 100 
శాతం సబ్సిడీతో అందజేస్తున్నారు. మనదేశంలో ఏ 
రాష్ట్రంలోనూ అమలుచేయని పద్ధతిలో మత్స్యరంగంలో 
మహిళల సాధికారికతను సాధించే లక్ష్యంతో రాష్ట్ర 


ప్రభుత్వం ఇట్లాంటి ప్రత్యేక పథకాలను ప్రవేశపెట్టి అమలుపరుస్తున్నది. 
ఒకవైపు సాంప్రదాయ మత్స్యరంగాన్ని ఆ రంగం మీద ఆధారపడిన 
లక్షలాది మంది మత్స్యకార కుటుంబాలకు స్థిరమైన జీవనోపాధిని, ఆదాయ 
వనరులను అందుబాటులోకి శాశ్వతప్రాతిపదికన సమకూర్చే ప్రయత్నాలను 
ముమ్మరంగా నిర్వహిస్తూనే, మరోవైపున ప్రపంచవ్యాప్తంగా అందుబాటులోకి 
వస్తున్న శాస్త్ర సాంకేతిక, ఆధునిక విధానాలను సైతం తెలంగాణ జలసేద్యంలో 
అమలుపరిచేందుకు తెలంగాణ రాష్ట్ర ప్రభుత్వం ప్రయత్నాలను చేస్తున్నది. 
గతంలో కేవలం మత్స్యసహకార సంఘాలకు, జలాశయాలలో గుర్తింపు 
పొందిన మత్స్యకార సమూహాలకు మాత్రమే అమలుపరిచిన 'కేజ్‌కల్చర్‌” 
విధానాన్ని జెత్సాహిక పారిశ్రామికవేత్తలకు సైతం దేశంలోనే మొట్టమొదటి 
సారిగా 50శాతం సబ్సిడీని అందించి మన రాష్ట్రంలోని పలు జలాశయాలలో 
అమలుపరిచారు. ఇప్పుడు ఇంకో అడుగు ముందుకువేస్తూ దేశంలోనే 
మొట్టమొదటిసారిగా సమీకృతపద్ధతిలో సుమారు 500 కోట్ల రూపాయల భారీ 
పెట్టుబడితో 600 కేజ్‌కల్చర్‌ యూనిట్లను ఏర్పాటు చేసే భారీ ప్రాజెక్టును 
తెలంగాణ రాష్ట్రంలో చేపట్టనున్నారు. “ఫిష్‌ ఇన్‌ ఇండియా” అనే (ప్రైవేటు 
కంపెనీ నిర్వహణలో రాజన్న- సిరిసిల్ల జిల్లాలోని మధ్య మానేరు జలాశయంలో 
ఏర్పాటు చేస్తున్న ఈ భారీ ప్రాజెక్టు ద్వారా యేటా 80వేల మెట్రిక్‌ టన్నుల 
చేపలను ఉత్పత్తి చేయాలని లక్ష్యంగా నిర్ణయించుకున్నారు. పూర్తిగా ప్రైవేటు 


తదనుగుణంగా చర్యలు తీసుకోవడానికి వీలుకలుగు 
తుంది. ఇప్పటి వరకూ గ్రామ పంచాయతీ ఆధీనంలో 
ఉన్న సుమారు 25వేల చెరువుల్లో చేపల పెంపకానికి 
సంబంధించిన యాజమాన్య హక్కులను తెలంగాణ 
ప్రభుత్వం మత్స్య శాఖకు దఖలు పరచడంవల్ల 
గ్రామస్థాయిలో చెరువుల కేటాయింపుల విషయంలో 
రావ జోక్యానికి తెరపడి నట్టయ్యింది. ఇట్లాంటి 
సాహసోపేతమైన నిర్ణయం తీసుకున్న రాష్ట్రం తెలంగాణ 
మినహా ఈ దేశంలో మరొకటిలేదు. ప్రపంచ వ్యాప్తంగా 
సముద్రజలాలనుండి జరిగే చేపల ఉత్పత్తి పూర్తిగా 
తగ్గిపోయి, ఉపరితల జలవనరుల్లో చేపల పెంపకానికి 
సంబంధించిన ప్రాధాన్యత పెరుగుతున్న ప్రస్తుత కీలక 
సమయంలో నీటివిస్తీర్ణంలో దేశంలోనే అగ్రస్థానంలో 
నిలుస్తున్న తెలంగాణ రాష్ట్రంలో మత్స్య రంగానికి 
సంబంధించిన భవిష్యత్తు దేదీప్యమానంగా వెలుగు 
తుందనే విశ్వాసాన్ని ఈ పరిణామాలు ప్రస్ఫుటం 
చేస్తున్నాయి. అందుకు తెలంగాణ రాష్ట్ర ప్రభుత్వం అను 
సరిస్తున్న విధివిధానాలు దోహదం చేస్తున్నాయనడంలో 
సందేహం లేదు! 


భాగస్వామ్యంలో దేశంలోనే అతిపెద్దదిగా ఏర్పాటు చేసే ఈ భారీ ప్రాజెక్టులో 
భాగంగా చేపల దాణా ఉత్పత్తి కేంద్రం, చేప విత్తనాల ఉత్పత్తి నర్సరీలు, ఫిష్‌ 
ప్రాసెసింగ్‌ యూనిట్లను కూడా ఏర్పాటు చేయనున్నారు. 

దేశంలోనే మొట్టమొదటిసారిగా రాష్ట్రంలో చేపల పెంపకానికి అనువుగా 
ఉన్న సుమారు 28వేల చెరువులు, జలాశయాలు, ఇతర నీటివనరులను 
“జియో ట్యాగింగ్‌ విధానం ద్వారా శాటిలైట్‌తో అనుసంధానం చేసే ప్రక్రియను 
తెలంగాణ రాష్ట మత్స్యశాఖ పూర్తిచేసింది. ఈ విధానం ఫలితంగా 
ఆయా నీటివనరుల్లో నీటి నిలువ పరిస్థితిని ఎప్పటికప్పుడు పరిశీలిస్తూ 


జ్యే 
Ff 
గ క 
Fa 


అ 
(వ్యాన రచయిత “తెలంగాణ ఫిషరీస్‌ సొసైటీ” 
వ్యవస్థాపక అధ్యక్షులు, దక్షిణ భారత 


మత్స్యకార కులాల ఐకవేదిక” వ్యవస్థాపక కన్వీనర్‌. 


వరల్డ్‌ అక్వా కల్పర్‌ సొసైటీ” మరియు 
ఏషియన్‌ ఫిషరీస్‌ సొసైటీ'లలో సభ్యులు...) 

జర్మనీ పరిశ్రమల క్లస్టర్‌ ఏర్పాటు 


గ 


రాష్టంలో పెట్టుబడులకు అనుకూలమైన అన్ని 
సౌకర్యాలు కల్పిస్తున్నామని, 2 లక్షల ఎకరాల స్థలం 
పరిశ్రమల స్థాపనకు ఇవ్వడానికి సిద్ధంగా ఉందని, 
పారిశ్రామికవేత్తలు పరిశ్రమల స్థాపనకు ముందుకు 
రావాలని పరిశ్రమలు, ఐటీశాఖ మంత్రి కల్వకుంట్ల 
తారక రామారావు పిలుపునిచ్చారు. హైదరాబాద్‌లో 
ఇండో జర్మన్‌ ఛాంబర్‌ ఆఫ్‌ కామర్స్‌ ఆధ్వర్యంలో ఏర్పాటు 
చేసిన జర్మనీ పెట్టుబడిదారుల సదస్సుకు భారత్‌లో జర్మనీ 
రాయబారి వాల్టర్‌ జె లిండ్‌నర్‌తో కలిసి కేటీఆర్‌ ముఖ్య అతిథిగా 
హాజరై ప్రసంగించారు. జర్మనీ పెట్టుబడుల కోసం ప్రత్యేకంగా అన్ని 
మౌలిక వసతులతో కూడిన క్లస్టర్‌ ఏర్పాటుకు ప్రభుత్వం సిద్ధంగా ఉందన్నారు. 
ఇతర రాష్ట్రాలతో పోలిస్తే తెలంగాణలో పెట్టుబడులకు అనేక అనుకూలతలు 
ఉన్నాయని చెప్పారు. పరిశ్రమల్లో పనిచేసే కార్మికుల గృహవసతి కోసం కూడా 
తాము కృషిచేస్తామన్నారు. తెలంగాణలో కేవలం ఇన్‌ఫర్‌మేషన్‌ టెక్నాలజీ 
రంగంలోనే కాకుండా ఇతర రంగాలలో అనేక అవకాశాలు ఉన్నాయని 
తెలిపారు. యంత్ర, ఎలక్ట్టానిక్‌ రంగాలలో ఇప్పటికే ఎన్నో పెట్టుబడులు 
రాష్ట్రానికి వచ్చినట్లు తెలిపారు. 

జర్మనీ జీడీపీలో 80శాతానికి పైగా చిన్న, మధ్యతరహా పరిశ్రమల నుంచే 
సమకూరుతోందని, అదే తరహాలో తెలంగాణలోను చిన్న మధ్యతరహా 
పరిశ్రమలతో పనిచేసేందుకు జర్మనీ పెట్టుబడిదారులు ముందుకు రావాలని 
కోరారు. జర్మనీ దేశంలో అమలులో ఉన్న డ్యూయల్‌ డిగ్రీ కోర్సులను 
రాష్ట్రంలోను ప్రవేశపెట్టే యోచనలో ఉన్నామని మంత్రి కేటీఆర్‌ తెలిపారు. ఈ 
కార్యక్రమంలో చెన్నైలో జర్మనీ కాన్సుల్‌ జనరల్‌ కెరిన్‌ స్టోల్‌, రాష్ట ఐటీ, 

\ |» పదార్థాల ఉత్పత్తి పరిశ్రమ ఏర్పాటు 
చేయడానికి తెలంగాణ ప్రభుత్వంతో ఒప్పందం 


పరిశ్రమలశాఖ ముఖ్య కార్యదర్శి 
జయేశ్‌రంజన్‌ తదితరులు పాల్గొన్నారు. 
జర్మనీకి చెందిన (ప్రముఖ 

క్షే ఆటోమోటివ్‌ సంస్థ “లైట్‌ ఆటో" 
జహీరాబాద్‌లో వంద ఎకరాల్లో 
15వందల కోట్ల రూపాయల 
పెట్టుబడితో వాహన విడిభాగాలు, ముడి 


కుదుర్చుకుంది. రాష్ట ఐటీ, పరిశ్రమలశాఖ ముఖ్య 
కార్యదర్శి జయేశ్‌రంజన్‌, లైట్‌ ఆటో ఎండి బాలానంద్‌ 
ఒప్పందాలపై సంతకాలు చేశారు. ఈ పరిశ్రమ ద్వారా 
9వేల మందికి ప్రత్యక్షంగా, మరో 18వేల మందికి 
పరోక్షంగా ఉపాధి లభిస్తుందని సంస్థ ప్రతినిధులు 
తెలిపారు. 


కేటీఆర్‌కు జర్మనీకి ఆహ్వానం 


జర్మనీకి చెందిన పారిశ్రామికవేత్తలు లిండ్నర్‌, 
కరీన్‌స్టోల్‌లు కేటీఆర్‌ను జర్మనీ సందర్శించాలని 
ఆహ్వానించారు. జనవరి 16 నుంచి 19వరకు దావోస్‌లో 
జరిగే ప్రపంచ ఆర్థిక వేదిక సదస్సు అనంతరం 20 
తరువాత తమ ప్రభుత్వ బృందంతో కలిసి జర్మనీలో 
పర్యటిస్తామని కేటీఆర్‌ వారికి హామీ ఇచ్చారు. 


[ప్రధానమంత్రి స్వనిధి పథకం కింద వీధి 
వ్యాపారులకు తక్కువ వడ్డీకి (7శాతం) రుణాలు 
ఇప్పించడంలో రాష్టం లక్ష్యాలను అధిగమించింది. 
వంద శాతానికి మించి అమలు చేసింది. ఇతర 
రాష్ట్రాలకు ఆదర్శంగా నిలిచింది. రాష్టంలో ఈ 
పథకం అమలవుతున్న తీరును కేంద్ర పట్టణ, 
గృహనిర్మాణశాఖల కార్యదర్శి దుర్గ శంకర్‌ మిశ్రా ట్విటర్‌ 
ద్వారా ప్రశంసించడమే కాకుండా తెలంగాణను స్ఫూర్తిగా 
తీసుకోవాలని ఇతర రాష్ట్రాలకు సూచించారు. ఇదే కాకుండా 
కర్ణాటక, తమిళనాడు, గోవా, ఉత్తరప్రదేశ్‌, బీహార్‌ సహా పలు రాష్ట్రాలకు 
చెందిన అధికారులు పీఎం స్వనిధి పథకం రాష్టంలో అమలవుతున్న తీరును 
పరిశీలించడం మన రాష్ట్రంలో పథకం అమలు తీరును తెలియచేస్తున్నది. 

ఈ పథకం కింద రాష్ట్రంలో తొలివిడతగా 3.40 లక్షల మందికి రుణాలు 
ఇప్పించాలని కేంద్ర ప్రభుత్వం నిర్దేశించగా రాష్టంలో అంతకుమించి రుణాలు 
ఇవ్వడం జరిగింది. మనత స్వనిధి పథకం కింద వర్శింగ్‌ క్యాపిటల్‌గా రూ. 
364.54 కోట్లను 3,64,549 మందికి మంజూరు చేశారు. నిర్దేశించిన 
లక్ష్యాలలో ఇది 107.22 శాతం కావడం విశేషం. ఇప్పటి వరకు 3,45,102 
(101. 50శాతం) మందికి రూ. 342 కోట్లు పంపిణీ చేశారు. మొదటి విడత 
రుణాలు సక్రమంగా చెల్లించిన వారికి రెండో విడతలో ఒక్కొక్కరికి 20వేల 
రూపాయల చొప్పున 1.50 లక్షల మందికి రూ. 300కోట్లు పంపిణీ చేయాలని 
నిర్ణయించారు. 

ఈ రుణాలు తీసుకున్న లబ్ధిదారుల్లో 50శాతం మంది కూరగాయలు, 
పండ్ల దుకాణాలు పెట్టుకోవడానికి వెచ్చించారు. 16 శాతం మంది 
బట్టలషాపులు, 10 శాతం మంది ఫాస్ట్‌ఫుడ్‌ సెంటర్లు నిర్వహిస్తున్నారు. 
రుణాలు తీసుకున్న వారిలో అత్యధికంగా 66 శాతం మంది మహిళలు ఉ 
౦డగా, 34 శాతం మంది పురుషులు ఉన్నారు. 


పట్టణాలు, నగరాల్లో మనమే ముందంజ 


పట్టణాలు, నగరాల్లో అమలవుతున్న వాటిలో మనమే ముందంజలో ఉ 
న్నాము. మెగాసిటీ విభాగాల్లో, 40 లక్షలకు పైబడి జనాభా ఉన్న నగరాల్లో 
గ్రేటర్‌ హైదరాబాద్‌ దేశంలోనే మొదటి స్థానంలో నిలిచింది. ఇదే కాకుండా 
లక్ష లోపు జనాభా ఉన్న పట్టణాల్లో దేశవ్యాప్తంగా తొలి పది స్థానాల్లో 


తెలంగాణ పట్టణాలే 
ఉండడం విశేషం. 


డిజిటల్‌ కరెన్సీ 
ఉపయోగంలో ముందంజ 


రుణాలు తీసుకున్న వీధి వ్యాపారుల్లో 90 
శాతం మంది క్యూఆర్‌ కోడ్‌ ద్వారా లావాదేవీలు 
నిర్వహిస్తున్నారు. వీరికి గరిష్టంగా నెలకు 100 
రూపాయలు ప్రోత్సాహకాలు అందిస్తున్నారు. దేశం మె- 
ంత్తం మీద అందిస్తున్న ప్రోత్సాహకాలలో ౩1 శాతం మన 
రాష్ట్రానికే వచ్చాయంటే ఇక్కడి వ్యాపారులు ఏ మేరకు 
డిజిటల్‌ లావాదేవీలు నిర్వహిస్తున్నారో అర్ధమవుతుంది. 


రాష్టం తోడ్పాటు 


వీధి వ్యాపారులకు వారి వ్యాపారాలు అభివృద్ధి 
చెందడానికి రాష్ట్ర ప్రభుత్వం ఎంతో తోడ్పాటును 
అందిస్తోంది. వీరికి ఫుడ్‌ సేప్టీ అండ్‌ స్టాండర్డ్స్‌ 
అధారిటీ ఆఫ్‌ ఇండియా (ఎఫ్‌ఎస్‌ఎస్‌ఏఐ) 
సర్టిఫికెట్లను అందచేస్తున్నారు. నాణ్యమైన, పరిశు 
భమైన వంటకాలు చేసేలా శిక్షణ ఇస్తున్నారు. 
సమీకృత మార్కెట్‌ షెడ్లను నిర్మించి ఇవ్వాలని 
నిర్ణయించారు. 


టాప్‌ 10లో ఐలిబిన పట్టణాలు, నగరాలు 


వరంగల్‌ మున్సిపల్‌ కార్పోరేషన్‌ - మొదటి స్థానం, 
నిజామాబాద్‌ మున్సిపల్‌ కార్పోరేషన్‌ - 4వ స్థానం, 
ఖమ్మం మున్సిపల్‌ కార్పోరేషన్‌ - 9వ స్థానంలో 
నిలిచాయి. 


రుణ పంపిణీ వివరాలు 


రాష్ట్రంలో రిజిష్టరైన వీధి వ్యాపారులు | మొదటి విడత రుణ లక్ష్యం 
5,18,912 లక్షలమంది | ౩.40 లక్షల మంది 
రుణం మంజూరైన వారు రుణాలు పొందిన వారు 
3,64,549 లక్షల మంది 3,45,102 లక్షల మంది 
మంజూరైన రుణాలు పంపిణీ చేసిన రుణాలు 
రూ. 384.54 కొట్ల రూ. 342 కోట్లు 


రెండో విడత రుణ లక్ష్యం రూ. 310 కోట్లు 


పీఎం స్వనిధి పథకంలో టాప్‌-10 పట్టణాలు 
మొదటి స్థానం - సిరిసిల్ల 
రెండవ స్థానం - సిద్ధిపేట 
మూడవ స్థానం - కామారెడ్డి 


ఆరో స్థానం - జహీరాబాద్‌ 
ఏడో స్థానం - మంచిర్యాల 
ఏనిమిదో స్థానం - సంగారెడ్డి 
నాల్లో స్థానం - నిర్మల్‌ తొమ్మిదో స్థానం - పాల్వంచ 
ఐదో స్థానం - బోధన్‌ పదో స్థానం - ఆర్మూర్‌ 

రమేశ్‌ బాబు కాంచనపల్లి 


భారీ పెట్టుబడులతో విద్యుత్‌ సంస్థల విస్తరణ. 

జెన్‌కో ఆధ్వర్యంలో పెరిగిన పదివేల మెగావాట్ల విద్యుత్‌ ఉత్పత్తి. 
భారీగా విస్తరించిన విద్యుత్‌ లైన్లు. 

57 లక్షలకు పెరిగిన నూతన కనెక్షన్లు 

19 నుంచి 26 లక్షలకు పెరిగిన వ్యవసాయ మోటార్‌ కనెక్షన్లు. 
6 గంటల నుండి 24 గంటల వరకు వ్యవసాయ విద్యుత్‌ 
కరోనాలోను అంతరాయం లేకుండా విద్యుత్‌ సరఫరా. 
రాష్ట్రంలో విద్యుత్‌ సరఫరా, పంపిణీ వ్యవస్థ పటిష్టీకరణకు 
88,722 కోట్లు ఖర్చు. 

ఏడేళ్లలో 7778 మెగావాట్ల నుండి 16,628 మెగావాట్లకు 
విద్యుత్‌ ఉత్పత్తి పెంపు. 

26,915 కిలోమీటర్ల £117 విద్యుత్‌ లైన్లు ఏర్పాటు. 

రెండు లక్షల కిలో మీటర్ల పైగా పెరిగిన విద్యుత్‌ లైన్లు 

కొత్తగా 1000 33/11 కెవి సబ్‌స్టేషన్లు 

అదనంగా 2వేల పవర్‌ ట్రాన్స్‌ఫార్మర్స్‌ 

మూడు లక్షలకొత్త డిస్ట్రిబ్యూషన్‌ ట్రాన్స్‌ఫార్మర్స్‌ 

168 లక్షల వినియోగదారులకు విద్యుత్‌ సరఫరా 


లంగాణా ఒక రాష్ట్రంగా ఏర్పడితే అంధకారం అవుతుందని 
ఉమ్మడి ఆంధ్రప్రదేశ్‌ ముఖ్యమంత్రి కిరణ్‌ కుమార్‌రెడ్డి 
బెదిరింపులు. తెలంగాణ వస్తే విద్యుత్‌ ఎక్కడి నుండి వస్తుందన్న 


ప్రశ్నలు. విద్యుత్‌ వ్యవస్థలు కుప్పకూలతాయని జోస్యాలు. కాని ఇవేవి నిజం 
కాదని ఏడేళ్లలో తెలంగాణ రాష్ట్రం నిరూపించింది. ఏడేళ్లలో అనేక ఇబ్బందులు 
ఎదురయినా, అవన్నీ ఎదుర్శొని ముఖ్యమంత్రి కేసీఆర్‌ సారధ్యంలో తెలంగాణ 


ణా నా 


తీ 


ఖ్‌ 


విద్యుత్‌ రంగం అద్భుత ప్రగతిని సాధించింది. 
తెలంగాణ ఏర్పడితే చీకటే అన్న వారి జోస్యం తప్పని 
నిరూపిస్తూ తెలంగాణ అంతటా విద్యుత్‌ వెలుగులు 
నింపుతోంది విద్యుత్‌ శాఖ. 

2014లో తెలంగాణ రాష్టం ఎర్చడిన నాటికి 
ఒప్పంద సామర్థ్యం (contracted capacity) 7,778 
మెగావాట్లు మాత్రమే. ఏడేళ్లలో 7,778 మెగావాట్ల నుండి 
16,623 మెగావాట్లకు విద్యుత్‌ ఉత్పత్తి సామర్థ్యం 
పెంచగలిగాం. ఈ ఏడేళ్లలో రాష్ట్ర అవసరాలకు తగిన 
రీతిలో నాణ్యమైన విద్యుత్‌ అందించేందుకు ప్రభుత్వం 
విద్యుత్‌ సరఫరా వ్యవస్థ  పటిష్టీకరణ కోసం 
రూ. 59,7292 కోట్లు ఖర్చు ఇబిందః 


2014 నాటి పరిస్థితులు ఓసారి అవలోకనం 
చేసుకుంటే విద్యుత్‌ కొరత ప్రధాన సమస్య. ఈ కోతలతో 
రైతులు, పరిశ్రమలు, గృహ వినియోగదారులు తీవ్ర 
ఇబ్బందులు ఎదుర్శొనేవారు. గల్లీ నుండి అసెంబ్లీ వరకు 
విద్యుత్‌ కోతలపై చర్చలు, రోడ్లపై ధర్నాలు, పొలాలు 
ఎండిపోయి, బోర్లలో నీరు ఇంకిపోయి. రైతుల 
ఆత్మహత్యలు నిత్యకృత్యంగా ఉందేవి. రాష్ట్రం ఏర్పడే 
నాటికి పీక్‌ డిమాండ్‌కి 2,700 మెగావాట్లు విద్యుత్‌ లోటు 
ఉండేది. రోజుకు నాలుగు నుంచి 8 గంటల వరకు గృహ 
అవసరాలతో పాటు, ఇతర వినియోగదారులకు కోతలు 
తప్పని సరి. పరిశ్రమలకు వారంలో రెండు రోజులు పవర్‌ 
హాలిడే ప్రకటించే పరిస్థితులు ఉందేవి. వ్యవసాయ 
రంగానికి నాలుగు నుంచి ఆరు గంటల విద్యుత్‌ 
అందిచడం కష్టంగా ఉండేది. అదీ నాణ్యమైన విద్యుత్‌ 
అందించలేని పరిస్థితి. మోటార్లు కాలిపోవడం, ట్రాన్స్‌ 
ఫార్మర్లు పేలిపోవడం వంటి సంఘటనలు తరచూ 
జరుగుతుండేవి. పంటలు ఎండిపోయి రైతుల ఆత్మహత్యల 


వార్తలు ప్రతీరోజు పత్రికల్లో ప్రధానంగా కనిపించే పరిస్థితులు ఉందేవి. 
రాత్రిపూట విద్యుత్‌ ఇవ్వడం వల్ల రైతులు కరెంటు షాక్‌ తగిలి చనిపోవడం, 
పాము కాటుకు గురయి రైతులు చనిపోయిన సంఘటనలు కోకొల్లలు. ఈ 
దుస్థితిని తెలంగాణ రైతాంగం, పారిశ్రామిక వేత్తలు, గృహ వినియోగదారులు 
ఎదుర్మొనేవారు. ఇలాంటి గడ్డు పరిస్థితులను ఉమ్మడి రాష్ట్రంలోని గత 
ప్రభుత్వాలు సరిగా ఎదుర్కోవడంలో విఫలమయ్యాయి. ముందు చూపుతో 
వ్యవహరించి ఈ విద్యుత్‌ సమస్యను పరిష్కరించలేకపోయాయి. కాని, 
ముఖ్యమంత్రి కేసీఆర్‌ రాష్టం ఏర్పడిన వెంటనే ఈ సమస్యకు అవసరమైన 
అన్ని పరిష్కార మార్గాలను వెదికారు. పక్క రాష్ట్రాలతో విద్యుత్‌ ఒప్పందాలు 
చేసుకుని, కొరిణెం ఖర్చు ఎక్కువయినా సర తగ్గేది లేదంటూ... రాష్ట్రానికి 
తక్షణ విద్యుత్‌ సరఫరా జరిగేలా చర్యలు చేపట్టారు. ఇతర రాష్ట్రాల ముండి 
కొనడమే కాకుండా రాష్టంలో కొత్త విద్యుత్‌ ప్లాంట్లను ఏర్పాటు చేసే దిశగా 
నిర్ణయాలు తీసుకున్నారు. ఈ ఏడేళ్లలో విద్యుత్‌ సంస్థలను బలోపేతం చేసి, 
24 గంటలు నాణ్యమైన విద్యుత్‌ను సరఫరా చేసేందుకు మార్గం సుగమం 
అయింది. తెలంగాణ ఏర్పడిన ఆరునెలల్లోనే అన్ని రంగాల విద్యుత్‌ 
వినియోగదారులకు కరెంటు కోతలు ఎత్తివేయడం జరిగింది. 
A గ్‌ A 

తెలంగాణ రాష్ట్రం ఎర్పడిన తర్వాత పరిస్థితులు 

2014లో ఒప్పంద సామర్థ్యం 7,778 మెగావాట్ల నుండి నేడు 16,623 
మెగావాట్లకు పెంచుకోగలిగాం. ఈ ఏదేళ్లలో 8,845 మెగావాట్ల విద్యుత్‌ 
సామర్థ్యాన్ని పెంచుకోలిగాం. అంటే 114 శాతం విద్యుత్‌ ఉత్పత్తి అదనంగా 
చేయగలిగాం. అదే రీతిలో సోలార్‌ విద్యుత్‌ 2014 నాటికి 74 మెగావాట్లు 
మాత్రమే ఉండగా, మరో 3,923మెగావాట్లు పెంచుకుని, నేడు సోలార్‌ విద్యుత్‌ 
ఉత్పత్తి సామర్ధ్యాన్ని 3,997 మెగావాట్లకు పెంచుకున్నాం. విద్యుత్‌ పీక్‌ 
డిమాండ్‌ 2014లో 5,661 మెగావాట్లు ఉండగా, నేడు 183,688 మెగావాట్ల 
విద్యుత్‌ ఉక చేసే స్థాయికి చేరుకున్నాం. 

2014లో పీక్‌ డిమాండ్‌కు 2,700 మెగావాట్ల విద్యుత్‌ లోటు ఉన్న స్థితి 
నుంచి పీక్‌ డిమాండ్‌ సమయంలో 13,668 మెగావాట్ల విద్యుత్‌ సరఫరా వ 
స్థాయికి చేరుకోవడం విద్యుత్‌ శాఖ సాధించిన గొప్ప ప్రగతిగా చెప్పవచ్చు. 
2014లో కోటి 11 లక్షల వినియోగదారులకు విద్యుత్‌ సరఫరా చేయగా, నేడు 
కోటి 68 లక్షల మంది వినియోగదారులకు నాణ్యమైన విద్యుత్‌ను సరఫరా 


విద్యుత్‌ శాఖ స్థితి గతులపై మంత్రుల సమీక్ష 


పెద్ద ఎత్తున రైతులకు, పరిశ్రమలకు, గృహ 
వినియోగదారులకు నిరంతర విద్యుత్‌ సరఫరా చేస్తోన్న 
నేపథ్యంలో ఆ శాఖ తాజా పరిస్థితులపై సీఎం కేసీఆర్‌ 
ఆదేశాల మేరకు ఆర్థిక, వైద్య ఆరోగ్యశాఖ మంత్రి 
హరీశ్‌ రావు, విద్యుత్‌ * శాఖ మంత్రి జగదీష్‌ రెడ్డి బీఆర్కే 
భవన్‌లో సమీక్ష నిర్వహించారు. తెలంగాణ “విద్యుత్‌ 
పంపిణీ సంస్థలు 2022-283 ఆర్థిక సంవత్సరానికి 
ఇటీవలే ఏఆర్‌ఆర్‌ ప్రతిపాదనలను విద్యుత్‌ రెగ్యులేటరీ 
తపుషన ఈ సమర్పించింది. విద్యుత్‌ పంపిణీ స సంస్థల 
ఆదాయ - వ్యయాల వ్యత్యాసం ఆ సంస్థలపై ప్రభావం 
చూపుతుందని ఈ లోటు పూడ్చడానికి ఎలాంటి చర్యలు 
తీసుకుంటున్నారని రెగ్యులేటరీ కమిషన్‌ ఆదేశించిన 
నేపథ్యంలో ఈ అంశంపై చర్చ జరిగింది. మరో వైపు 
విద్యుత్‌ సంస్థలు మనుగడ కొనసాగించాలంటే ఈ 
ఆదాయ - వ్యయాల మధ్య వ్యత్యాసాన్ని తగ్గించేలా 
చర్యలు తీసుకోవాలని, ధరలు సవరించాల్సిందని 
విద్యుత్‌ సంస్థలు ఒత్తిడి తెస్తున్నందున ఆ అంశాలపై 
ప్రధానంగా చర్చించారు. ఈ లోటును ఎలా 
పూడ్చాలన్న అంశంపై సుదీర్హంగా చర్చ జరిగింది. 

ఇంధన శాఖ ప్రభుత్వ ప్రత్యేక ప్రధాన కార్యదర్శి 
సునీల్‌ శర్మ, (ట్రాన్స్‌ కో అండ్‌ జెన్‌ కో సీఎండీ 
దేవులపల్లి ప్రభాకర్‌ రావు, టీఎస్‌ఎస్‌ పీడీసీఎల్‌ సీఎండీ 
రఘుమారెడ్డి, (ట్రాన్స్‌ కో జేఎండీ శ్రీనివాస్‌ రావుల 
అభిప్రాయాలు అడిగి తెలుసుకున్నారు. మరో మారు 
ఖేటీ కావాలని నిర్ణయించారు. 


పీఎల్‌ఎఫ్‌ (శాతం) 


విద్యుత్‌ సంస్థ 
[నో 
2021-22 (అక్టోబర్‌ నాటికి) 


తెలంగాణ జెన్‌కో 75.5 
ఎన్టీపీసీ 69.8 
జాతీయ సగటు 57.5 
దక్షిణ భారత దేశ సగటు 51.7 


చేయడం జరుగుతోంది. రాష్టం ఏర్పడే నాటికి తలసరి 
విద్యుత్‌ వినియోగం 1,856 యూనిట్లు కాగా, 2,021 
నాటికి తలసరి విద్యుత్‌ వినియోగం 2,012 యూనిట్ల 
కు పెరిగింది. దేశ తలసరి విద్యుత్‌ వినియోగం 1,161 
యూనిట్లు మాత్రమే. దేశ తలసరి వినియోగంతో పోల్చితే 
తెలంగాణ రెట్టింపు స్థాయిలో ఉండటం విద్యుత్‌ శాఖ 
సాధించిన ఘనతగా చెప్పవచ్చు. 

ఈ విద్యుత్‌ పంపిణీ కోసం 
ట్రాన్స్‌ఫార్మర్లు, 


పెద్ద ఎత్తున సబ్‌ స్టేషన్లు, 
విద్యుత్‌ లైన్లు “ఏర్పాటు చేయడం 


ట్రాన్స్‌ కో పరిధిలోని సబ్‌ స్టేషన్లు 


సబ్‌ స్టేషన్లు 2014లో 2021 నాటికి 
400 కేవీ సబ్‌ స్టేషన్లు 6 22 
220 కేవీ సబ్‌ స్టేషన్లు 51 96 
132 కేవీ సబ్‌ స్టేషన్లు 176 243 
మొత్తం 238 361 


ట్రాన్స్‌ కో పరిధిలోని ట్రాన్స్‌ మిషన్‌ లైన్స్‌ 


సంవత్సరం 2014 2021 

ఈ హెచ్‌ టీ లైన్స్‌ (కిలో మీటర్లు) 16,379 26,915 
పవర్‌ ట్రాన్స్‌ ఫార్మర్‌ సామర్ధ్యం (ఎంవీఏ) 14,978 37,709 
పవర్‌ ట్రాన్స్‌ ఫార్మర్ల సంఖ్య 8,272 5,574 


జరిగింది. మన రాష్టంలో పెద్ద ఎత్తున బోర్లు, బావుల ద్వారానే ఎక్కువ 
వ్యవసాయం జరుగుతుందన్న విషయం తెలిసిందే. అయితే రాష్టం ఏర్పడే 
నాటికి 19 లక్షల వ్యవసాయ విద్యుత్‌ కనెక్షన్లు ఉండేవి. ఈ ఏడేళ్లలో 6 లక్షల 
89 వేల కనెక్షన్లు అదనంగా మంజూరు చేయడం జరిగింది. రాష్ట్రంలో ఇప్పుడు 
25 లక్షల 92 వేల కనెక్షన్లు ఉన్నాయి. వీటన్నింటికి 24 గంటల ఉచిత విద్యుత్‌ 
ఇవ్వడం జరుగుతోంది. దేశంలో మరే రాష్టం ఇలా ఉచిత విద్యుత్‌ 24 
గంటలు ఇవ్వడం లేదు. 


జెన్‌కో సాధించిన ప్రగతి 


2014లో రాష్ట్ర జెన్‌కో పరిధిలో 4,365 మెగావాట్లు విద్యుత్‌ ఉత్పత్తి 
స్థాపిత సామర్థ్యం ఉండగా, ఈ ఏడేళ్లలో 2,570 మెగావాట్ల ఉత్పత్తి సామర్థ్యం 
కలిగిన ప్లాంట్లను ఏర్పాటు చేయడడం జరిగింది. విద్యుత్‌ ఉత్పత్తి కేంద్రాల 
ప్లాంట్‌ లోడ్‌ ఫ్యాక్టర్‌లో, ఇతర విద్యుత్‌ ఉత్పత్తి కేంద్రాలతో పోల్చితే జెన్‌కో 


డిస్కం పరిధిలోని ట్రాన్స్‌ పార్శర్లు, సబ్‌ స్టేషన్లు, విద్యుత్‌ లైన్లు 


సబ్‌ స్టేషన్లు 2014 2021 
88 / 11k సబ్‌ స్టేషన్లు 2,138 3,143 
విద్యుత్‌ లైన్లు (లక్షల కి.మీ) 4.89 6.25 
పవర్‌ ట్రాన్స్‌ఫార్మర్లు 3,272 5,574 
డిస్ట్రిబ్యూషన్‌ (ట్రాన్స్‌ఫార్మర్లు (లక్షల్లో) 4.67 7.86 
మొత్తం వినియోగదారుల సంఖ్య (కోట్లు) | 111 1.68 
వ్యవసాయ కనెక్షన్లు (లక్షలు) 19.03 25.9 


గణనీయమైన ప్రగతి సాధించింది. 


విద్యుత్‌ సరఫరా - పంపిణీ వ్యవస్థల బలోపేతం 

38722 కోట్లు ఖర్చు చేయడం ద్వారా ప్రభుత్వం 
విద్యుత్‌ కోతలు లేకుండా నిరాటంకగా నాణ్యమైన విద్యుత్‌ 
ను డిమాండ్‌ కు తగ్గట్టుగా అందిచగలుగుతోంది. 

ట్రాన్స్‌ కో పరిధిలోని 400 కేవీ సబ్‌ స్టేషన్లు 2014 
లో ఆరు మాత్రమే ఉండగా, వాటి సంఖ్యను 22 కు 
పెంచుకోగలిగాం. 220 కేవీ సబ్‌ స్టేషన్లు 2014లో 51 
మాత్రమే, ఇప్పుడు 96కు పెంచుకోలిగాం. 182 కేవీ 
2014లో 176 ఉండగా 243 కు పెంచుకున్నాం. 
2014లో మొత్తం 288 సబ్‌ స్టేషన్లు మాత్రమే ఉండగా 
ఇవాళ ఆ సంఖ్యను విద్యుత్‌ శాఖ 361కు పెంచి 
నాణ్యమైన విద్యుత్‌ను రాష్ట్ర ప్రజలకు అందిస్తోంది. ఈ 
ఏడేళ్లలో అదనంగా 128 విద్యుత్‌ సబ్‌ స్టేషన్లు ఏర్పాటు 
చేయడం జరిగింది. ట్రాన్స్‌ కో ఆధ్వర్యంలో విద్యుత్‌ 
పంపిణీ చేసే ట్రాన్స్‌ ఫార్మర్లు 2014లో 552 మాత్రమే 
ఉండగా ఇవాళ 1,064 (ట్రాన్స్‌ ఫార్మర్లకు బంచడం 
జరిగింది. ఈ ఏడేళ్లలో 512 విద్యుత్‌ ట్రాన్స్‌ ఫార్మర్లు 
అదనంగా ఏర్పాటు చేయడం జరిగింది. 

ఇక 400 కేవీ, 220 కేవీ, 132 కేవీ విద్యుత్‌ సబ్‌ 
స్టేషన్ల నుండి విద్యుత్‌ పంపిణీ చేసేందుకు 2014లో 
16,379 సర్యూట్‌ కిలోమీటర్ల విద్యుత్‌ లైన్‌ మాత్రమే 
ఉండగా, రాష్టం ఏర్పడిన తర్వాత 26,915 సర్వ్య్యూట్‌ 
కిలోమీటర్లకు పెంచడం జరిగింది. అదనంగా ఈ 
ఏడేళ్లలో 10,491 సర్యూట్‌ కిలోమీటర్ల విద్యుత్‌ లైన్‌ 
ఏర్పాటు చేయడం జరిగింది. విద్యుత్‌ పంపిణీ సామర్థ్యం 
రాష్ట్రం ఏర్పడే నాటికి 14,973 MVA (మెగా వోల్ట్‌ 
ఆంపియర్‌) నేడు ఆ సామర్ధ్యాన్ని 87,709 ఎంవీఏ కు 
పెంచుకున్నాం. అంటే ఈ ఏడేళ్లలో 22,736 ఎంవీఏ 
పెంచగలిగాం. ఇందు కోసం ప్రభుత్వం పెద్ద ఎత్తున 
నిధులు ఖర్చు చేసంది. 

ఈ రీతిలో పెద్దఎత్తున ట్రాన్స్‌ కో, డిస్కంలకు 
అవసరమైన అన్ని మౌలిక సదుపాయాలు కల్పించడం 
వల్ల ప్రజలకు నాణ్యమైన విద్యుత్‌ ఇవ్వగలుగుతున్నాం. 


50వేల కోట్ల మార్కు దాటిన 


రైతుబంధు సాయం 


ఈ. లేనిదే రాజ్యం లేదు.. రైతే దేశానికి వెన్నుముక.. ఇలా 

యోఎన్నికల సమయంలో వివిధ రాజకీయపార్టీల నాయకులు 
నినాదాలు ఇస్తుంటారు. దేశంలో 80శాతం ఉన్న రైతులను 
ఆకర్షించి తమకు ఓట్లు వేయించుకోవడానికి పార్టీల నాయకులు 
పడరాని పాట్లు పడుతుంటారు. కానీ వీరంతా ఎన్నికల్లో గెలిచిన 
తరువాత రైతులను మరచిపోవడం ఆనవాయితీగా మారింది. ఈ 
ఆనవాయితీని తుడిచేస్తూ రాష్ట్ర ముఖ్యమంత్రి కల్వకుంట్ల చంద్రశేఖరరావు 
తాను అధికారంలోకి వచ్చాక రైతులను ఎలాగైన రాజులను చేయాలనే తలంపుతో 
మేథామధనం చెపి రైతుబంధు అనే చక్కటి పథకాన్ని ప్రవేశపెట్టారు. దీనితో 
రాష్ట్రంలోని రైతులంతా ఎంతో సంతోషాన్ని వ్యక్తం చేస్తున్నారు. ఇలాంటి పథకం 
దేశంలోనే ఎక్కడా లేని విధంగా సీఎం కేసీఆర్‌ ఈ పథకాన్ని రైతులకు అంకితం 
చేశారు. 

ఈ పథకంలో భాగంగా ప్రతి ఎకరాకు సంవత్సరానికి రూ. 10వేల చొప్పున 
పెట్టుబడి సాయాన్ని పూర్తి ఉచితంగా అందిస్తున్నారు. ఈ డబ్బులు ఎలాంటి 
అధికారుల ప్రమేయం, మధ్య దళారుల బెడద లేకుండా నేరుగా రైతుల బ్యాంకు 
ఖాతాల్లో జమ చేయడంతో రైతులకు రైతుంబంధు డబ్బులు పొందడానికి ఎలాంటి 
ఇబ్బందులు తలెత్తడం లేదు. ఈ పథకం కింద ప్రభుత్వం రైతులకు రూ. 50వేల 
కోట్ల సహాయం అందించి రికార్డు సృష్టించింది. 

కేసీఆర్‌ ముఖ్యమంత్రిగా 2014, జూన్‌లో ప్రమాణస్వీకారం చేశాక రైతులకు 
ఏదైనా మంచిపథకం ప్రవేశపెట్టాలని అహర్నిశలూ యోచించారు. చివరకు రైతులకు 
ప్రతి ఎకరాకు ఎంతో కొంత ఆర్థిక సహాయం అందించాలని నిర్ణయించారు. ఈ 
పథకానికి రైతుబంధు పథకం అని నామకరణం చేశారు. 2018, మే 10న 
కరీంనగర్‌ జిల్లా హుజూరాబాద్‌ నియోజకవర్గంలోని, శాలపల్లి, ఇందిరానగర్‌లో 
రైతు బంధు పథకానికి (శ్రీకారం చుట్టారు. తొలుత 2018-19 సంవత్సరం నుంచి 
ఎకరానికి రూ. 4వేల చొప్పున రెండు పంటల కోసం రెండు విడతల్లో ప్రతి రైతుకు 
మొత్తం ఏడాదికి రూ. రివేలను ప్రభుత్వం అందించడం ప్రారంభింభించింది. పునాస 
పెట్టుబడిని ఏప్రిల్‌ నుంచి, యాసంగి పెట్టుబడిని నవంబర్‌ నుంచి పంపిణీ చేశారు. 
అయితే పెరుగుతున్న రైతుల పెట్టుబడి అవసరాలను దృష్టిలో ఉంచుకుని 2019-20 
నుంచి పంట సాయాన్ని ఎకరాకు రూ.4 వేల నుంచి రూ.5 వేలకు పెంచింది. 
దీంతో రైతుకు ఎకరాకు సంవత్సరానికి రూ.10 వేలు అందడం ప్రారంభమైంది. 

ఇలాంటి పథకం ప్రపంచంలోనే ఏ దేశంలోనూ ఇప్పటివరకు అమలులో లేదు. 
ఏ ఒక్క పాలకుడి ఆలోచనకూ తట్టలేదు. ఈ పథకాన్ని యావత్‌ దేశమే కాదు 
ఏకంగా ఐక్యరాజ్యసమితి సైతం ప్రశంసించింది. రైతులకు ఇన్‌పుట్‌ సబ్సిడీ తరహా 
సాయం చేయడంలో రైతుబంధును మించిన పథకం మరొకటి లేదని ప్రఖ్యాత 
శాస్త్రవేత్త ఎంఎస్‌ స్వామినాథన్‌ కొనియాడారు. 

రాష్టంలో ఈ పథకం కింద ఇప్పటి వరకు 7 విడతలలో 43వేల కోట్ల 
రూపాయలు అందచేయగా, డిసెంబరులో రూ. 7,500 కోట్ల రైతుబంధు సాయంతో 
ఈ నిధులు 50వేల కోట్ల రూపాయలకు చేరుకున్నాయి. దేశంలోనే రికార్డు స్థాయిలో 
అన్నదాతకు పెట్టుబడి ఇంతస్థాయిలో ఇచ్చిన రాష్టం తెలంగాణ మాత్రమేనని 


గర్వంగా చెప్పవచ్చు. 

రైతుకు పంటలు వేసుకునే సమయంలో 
పెట్టుబడి అనేది చాలాకీలకం. దాని కోసం 
రాష్ట్రంలోని చిన్న సన్నకారు రైతులు ప్రైవేట్‌ 


mT వడ్డీ వ్యాపారులను ఆశ్రయించడం చేసేవారు. 


(ప్రైవేటు వ్యాపారులు ఎక్కువ వడ్డీ వేయడంతో అది 
కాస్తా పంట సమయానికి ఇబ్బడి, ముబ్బడై కూర్చునేది. 
పండిన పంట పెట్టుబడి కిందకే పోయి రైతు దిక్కుతోచని 
స్థితిలో పడిపోయేవాడు. అప్పు, దాని మీద పడే మిత్తి పులి 
ద పుట్రగా ఒకదానికి ఒకటి తోడై రైతును పూర్తిగా 
కృంగదీసేది. ఈ క్షోభ నుంచి రైతును కాపాడడం కోసం 
కేసీఆర్‌ తీవ్రంగా ఆలోచించారు. పంటలకు అవసరమైన 
పెట్టుబడిని ప్రభుత్వమే ఇవ్వగలిగితే రైతులను అప్పుల నుండి 
గట్టెక్కించవచ్చని యోచించారు. ఈ ఆలోచనల్లోంచి పుట్టుకు 
వచ్చిందే రైతుబంధు. 


ఇప్పటి వరకు రైతులకు పంపిణీ చేసిన 
రైతుబంధు నిధులు సంవత్సరాల వారీగా.. 


1) 2018 వానాకాలంలో 50.25 లక్షల మంది రైతులకు 
130.91 లక్షల ఎకరాలకు గాను రూ. 5236. 80 కోట్లు 
పంపిణీ చేశారు. 

2) 2018-19 యాసంగిలో 49. 18 లక్షల మంది రైతులకు 

131.31 లక్షల ఎకరాలకు గాను రూ. 5251. 89 కోట్లు 

పంపిణీ చేశారు. 

2019 వానాకాలంలో 51.61 లక్షల మంది రైతులకు 

122.51 లక్షల ఎకరాలకు గాను రూ. 6125. 54 కోట్లు 

పంపిణీ చేశారు. 

2019-20 యాసంగిలో 42.42 లక్షల మంది రైతులకు 

88. 18 లక్షల ఎకరాలకు గాను రూ.4406. 48 కోట్లు 

పంపిణీ చేశారు. 

5) 2020 వానాకాలం 58.02 లక్షల మంది రైతులకు 

145.77 లక్షల ఎకరాలకు గాను రూ. 7288. 70 కోట్లు 

పంపిణీ చేశారు. 

2020-21 యాసంగిలో 59.32 లక్షల మంది రైతులకు 

147.35 లక్షల ఎకరాలకు గాను రూ. 7367. 82 కోట్లు 

పంపిణీ చేశారు. 

7) 2021 వానాకాలం 60.84 లక్షల మంది రైతులకు 
147.21 లక్షల ఎకరాలకు గాను రూ. 7860. 41 కోట్లు 
పంపిణీ చేశారు. 

సూక్ష్మ జీవ రక్షణ! 


మహోన్నత సృష్టి (విశ్వంలో మనిషి పరిమాణం 
ఎంత అత్యల్పమో అంత ప్రాధాన్యమైంది కూడా. 
ఎందుకంటే సకల జీవరాశిలో ప్రస్తుతానికి మానవుడిని 
మించింది లేదు కనుక. అలా అని మనం విర్రవీగి పోవడానికి వీల్లేదు. 
కారణం, మన మేథాశక్తికి అందని విజ్ఞానం ఇంకెంతో అపారం. అండపిండం 
నుంచి బ్రహ్మాండం వరకు తెలియని రహస్యాలు ఎన్నెన్నో. కనిపించే అద్భుతాలు 
కొన్ని అయితే, మన సాధారణ కంటికి కనబడని వింతలు మరెన్నో. 

మనిషి శరీరంలోని సూక్ష్మజీవులు, జీవకణాల “విశ్వరూపం” తక్కువదేమీ 
కాదు. ఈ దేహంలో జీవకణాల కంటే సూక్ష్మజీవుల (బాక్టీరియా) సంఖ్యే 
అత్యధికమని శాస్త్రవేత్తలు ఇదివరకే తేల్చారు. మానవ శరీరంలో మొత్తం 
సుమారు 80 ట్రిలియన్ల (30 లక్షల కోట్లు) జీవకణాలు వుండగా, సూక్ష్మజీవులు 
(పరాన్నజీవులు) మాత్రం అంతకు మించి దాదాపు 39 ట్రిలియన్ల (39 లక్షల 
కోట్లు) మేర వుంటున్నట్లు ఒక అంచనా. కానీ, తాజాగా ఈ లెక్క మరింత 
పెరిగింది. ఒక అధ్యయనం ప్రకారం, “మానవ జీవకణాలకంటే 10 రెట్లు 
ఎక్కువగా సూక్ష్మజీవులు మానవ శరీరంలో నివాసం ఉంటున్నట్లు” జీవ 
శాస్ర్రవేత్తలు ప్రకటించారు. అయితే, వీటిలో చాలావరకు మనకు 'మెలు చేసే 


సూక్ష్మజీవుల వల్లే మనిషి భౌతికంగా మనుగడలో 
ఉంటున్నాడన్నది కాదనలేని సత్యం. 


= 


సెక్షన్‌ ద్వారా పుట్టిన పిల్లలకంటే సహజ సిద్దంగా 


సి 
జన్మించిన పిల్లలలో రోగ నిరోధక శక్తి అధికంగా 
ఉంటుందని, శాస్త్రవేత్తలు నిర్దారించారు. కారణం, ప్రసవ 
సమయంలో అక్కడ బిడ్డకు అధిక మొత్తంలో మంచి 
సూక్ష్మజీవ శక్తి లభిస్తుందని వారు అన్నారు. ప్రాణశక్తికి 
మూలాధారమైన జీవకణాలకు అంత గొప్ప సామర్ధ్యాన్ని 
అందించడంలో మనకు మేలు చేసే (మంచి) సూక్ష్మజీవులే 
అత్యంత గణనీయమైన పాత్రను పోషిస్తాయని వారు 
తెలిపారు. అందుకే, ఈ కరోనా సమయంలోనే కాదు, 
ఎప్పుడైనా చేతులను శుభ్రంగా ఉంచుకోవాలని, మన 
ఎదుట ఎవరైనా తుమ్మినా, దగ్గినా తగిన జాగ్రత్తలు 


il 


సూక్ష్మజీవులే, కావడం గమనార్హం. మంచి 


తీసుకోవాలని శాస్త్రవేత్తలు చెబుతుంటారు. 


శ న్‌ 


సాధారణ  జీవకణాలకంటే అర ఇ i ఖ్‌ 
గ్యాలెన్‌ (1గ్యాలెస్‌కు ద్రవ పరిమాణం = ఖ్‌ టు. 
455వ లీటర్లు) జగ్గు నిండిపోయేంత 
మొత్తంలో (సుమారు 10 రెట్లు అధికంగా) సూక్ష్మజీవకణాలు 
(bacterial cells) మనిషి దేహంలో ఉంటున్నట్లు మాస్మోలోని 
యూనివర్శిటీ ఆఫ్‌ ఇడా హో” _ (UnNiVersity of Idaho)కు చెందిన 
మైక్రోబయాలజిస్టు క్యారొలీస్‌ బొహాచ్‌ (Carolyn Bohach) 
ప్రకటించారు. అయితే, వీటిలో అధిక మొత్తం సూక్ష్మజీవులు మునకు 
మేలు చేసేవే. ఇవే కనుక లేకపోతే అసలు మనిషికి భౌతిక మనుగడే 
ఉండదని పరిశోధకులు అంటున్నారు. మనం తిన్న ఆహారం నుంచి 
శక్తి, పోషకాలను వినియోగించుకోవడానికి సహాయపడే రసాయ 
నాలను ఈ సూక్ష్మక్రిములే ఉత్పత్తి చేస్తాయి. మనుషులే కాదు, 
జంతువులూ తగిన పాళ్లలో తమ శరీర బరువును కలిగి ఉండటానికి 
ఇవి తప్పనిసరి. పలు అధ్యయనాలలో ఇది నిరూపితమైంది కూడా! 

ఉదాహరణకు తగినంత మేర “సూక్ష్మక్రిములు లేని ఎలుకలు” 
సాధారణ ఎలుకల (తగినంతగా సూక్ష్మక్రిములు ఉన్నవి) కంటే 
సుమారు మూడొంతులు ఎక్కువ క్యాలరీల శక్తిని ఉపయోగించు 


ను క 

కోవలసి ఉంటుందని పరిశోధకులు కనుగొన్నారు. అవే జంతువుల 
(సూక్ష్మక్రిములు లేని ఎలుకలు)కు తర్వాత ఒక “బ్యాక్టీరియా డోస్‌” 
(సూక్ష్మక్రిముల మోతాదు) ఇచ్చినప్పుడు అవి బరువు పెరగడాన్ని వారు 
గుర్తించారు. నిజానికి ఆ ఎలుకలు అంతకు మించి ఎక్కువ ఆహారాన్ని 
తీసుకోలేక పోతున్నాయన్నది ఇక్కడ గమనార్హం. అయితే, రోగ నిరోధక 
శక్తిని కలిగి ఉండటానికి గాను ఆంత్రాల (పేగులు)లోని బ్యాక్టీరియానే 
(సూక్ష్మజీవులు) కీలక పాత్రను పోషిస్తాయని పరిశోధకులు 
వెల్లడించారు. 


జీవాణువుల విశ్వరూపం 


మనిషి సహా వివిధ జంతువులలో జీవకణాలను మించిన 
సంఖ్యలో సూక్ష్మజీవులు ఉంటుండగా, వీటి కంటే అనేక రెట్లు అధిక 
సంఖ్యలో జీవాణువులు ప్రతీ జీవకణాన్ని ఆశ్రయించి ఉంటాయి. ఒక్కో 
జీవకణంలో వుండే 'డీఎన్‌ఎ జీవాణువు'లను విడదీస్తూ పోతే, 
అవతరించే “విశ్వరూపం” దిగంతాలకు వ్యాపిస్తుంది. మానవ శరీరం 
సుమారు ఆరడుగులే అయినా మన డిఎన్‌ఏ” అణువులలోని కోడ్‌ 
(సంకేతం) లక్షల కోట్ల అడుగుల వరకు సాగుతుంది. ఒక అంచనా 
ప్రకారం ఈ పొడవు సూర్యుని నుంచి ఫ్లూటో వరకు గల దూరాన్ని 


ఏకంగా 17 పర్యాయాలు 
చుట్టెస్తుందని శాస్త్రజ్ఞులు 
అంటున్నారు. ప్రతీ మానవ 
జీవకణంలోని ఒక్కో జన్యు న 
సంకేతం (జినోములో శి. 
మొత్తం 29 డిఎన్‌ఏ | 
అణువులు (కోమోజోమ్స్‌) 
ఉంటాయి. ఒక్కో “కోమో జోము అణువు సుమారు 5 
లక్షల నుంచి 25 లక్షల వరకు న్లూక్టియోటైడ్‌? జతలను 
కలిగి ఉంటాయి. ఈ మొత్తం “డిఎన్‌ఎ అణువులను 
అన్నింటినీ సాగదీసినప్పుడు ఆ పొడవు సుమారు 5 
సెం.మీ.కు విస్తరిస్తుంది. 

సగటు మనిషి దేహంలో సుమారు 37 (ట్రిలియన్‌ 
(37 లక్షల కోట్లు) జీవాణువులు ఉన్నాయని అనుకొంటే, 
వాటన్నింటిలోని 'డిఎన్‌ఏ అణువులను సాగదీస్తూ పోతే 
వ్యాపించే పొడవు ఏకంగా “సూర్యునికి - హ్లూటో'కు గల 
మధ్య దూరానికన్నా చాలా ఎక్కువ. 'అది 17 
పర్యాయాల ప్రయాణానికి సమానమని శాస్త్రవేత్తలు 
తేల్చారు. అయితే, ఇక్కడ తెలుసుకోవలసిన విషయ 
మేమిటంటే, మనమంతా దాదాపు 99 శాతం మేర మన 
“డిఎన్‌ఎొను ప్రతి ఒక్కరితోనూ పంచుకొంటాం. కేవలం 
ఒకే ఒక్క శాతం “డిఎన్‌ఎ మనుషుల్లో అత్యంత సంక్షిష్ట 
రీతిలో తేడాలను సృష్టిస్తుంది. దీనిని బట్టి అత్యధిక శాతం 
మనమంతా ఏకస్థితి మానవులమని గుర్తుంచుకోవాలి. 


ఒక్క నిమిషంలోనే దేహయానం! 


ఒక రక్తకణం ఒక్క నిమిషం (60 సెకండ్లు)లో మును 
శరీమంతా ప్రయాణిస్తుంది. సగటున ప్రతి ఒక్కరిలోనూ 
దేహం మొత్తంలో 5 లీటర్ల మేర రక్తం ఉంటుంది. 
సాధారణంగా ఒక మనిషి గుండె ఒక్కో “లయ” 
(కొట్టుకోవడం)లో 70 మి.లీ. రక్తాన్ని పంపిణీ చేస్తుంది. 
ఆరోగ్యవంతుడైన 
మానవుని హృదయం 
ఒక నిమిషానికి 70 
పర్యాయాలు కొట్టు 
కొంటుంది. ఈ లెక్క 


గుణిస్తే. ఒక్కో 
సనక గుండె 
ఆట్‌ పంపిణీ 


అయ్యే రక్తం సుమారు 4.9 లీటర్లు. ఇది దేహం మొత్తం 
రక్త పరిమాణంతో సమానమని శాస్త్రవేత్తలు 
అంటున్నారు. అంటే, కేవలం 60 సెకండ్ల (ఒక 
నిమిషం)లోనే గుండె మన శరీరంలోని మొత్తమంత 
రక్తాన్ని పంపిణీ చేస్తుందన్నమాట. అ 


ఎల్లస్‌ మంచు పర్వతాన్ని 


ట్ర 


అధిరోహించిన తెలంగాణ బిడ్డ 


తెలంగాణ రాష్ట్రం ఏర్పడ్డప్పటి నుంచి, రాష్ట్రంలోని 
యువజనులు పర్వతారోహణ వైపు ఎక్కువగా 
మక్కువ చూపు తున్నట్టుగా వుంది. ఇంతకు ముందు 
మాలావత్‌ పూర్ణ తెలంగాణ రాష్ట్రానికి చెందిన 
పర్వతా రోహకురాలు. ఈమె అతి పిన్న వయస్సు 
లోనే ఎవరెస్ట్‌ అధిరోహించిన బాలికగా రికార్డు 
సృష్టించింది. ఆమె 2014 మే 25న ఎవరెస్టు 
శిఖరాన్ని అధిరోహించి జాతీయ పతాకాన్ని 
ఎగురవేశారు. 14 సంవత్సరాల పిన్న వయసులో 
సాహసాన్ని చేసి ప్రసిద్ధి చెందారు. అలాగే అంగోత్‌ 
తుకారాం పవార్‌, గుంతల తిరుపతి రెడ్డి, సాధనపల్లి 
ఆనంద్‌కుమార్‌ మొదలైన వారిని ప్రముఖంగా 
పేర్కొనవచ్చు. 

ఇపుడు, యాదాద్రి భువనగిరి జిల్లాకు చెందిన 
24 ఏళ్ల అనితారెడ్డి అరుదైన ఘనతను సొంతం య. క 
పర్వతారోహకులు చలికాలంలో సాహసం చేయరు. కానీ అనితారెడ్డి 
శీతాకాలంలో పర్వతాన్ని అధిరోహించిన తొలి భారతీయ మహిళగా గుర్తింపు 
పొందారు. 4,200 మీటర్ల ఎత్తులో పది మీటర్ల భారత త్రివర్ణ పతాకాన్ని 
ఎగురవేసి సత్తా చాటారు. దట్టమైన మంచుతో కప్పబడి ఉండే రష్యాలోని 
18,510 అడుగుల ఎ(ల్లస్‌ పర్వతాన్ని అనితారెడ్డి అధిరోహించారు. అపూర్వ 
మైన ఈ ఘనత సాధించిన తొలి భారతీయురాలు కావడం విశేషం. డిసెంబర్‌ 
4న ప్రతికూల వాతావరణం మధ్య, మైనస్‌ 40 డిగ్రీల చలిలో పర్వతారోహణను 
ప్రారంభించి, డిసెంబర్‌ 7న అనితారెడ్డి శిఖరం పైకి చేరుకున్నారు. 

యాదాద్రి భువనగిరి జిల్లా, భువనగిరి మండలం, ఎర్రబెల్లి (గ్రామం 
అనితారెడ్డి స్వస్థలం. పడమటి మధుసూధన్‌రెడ్డి, చంద్రకళ అనితారెడ్డి 
తల్లిదండ్రులు. తండ్రి జీవనోపాధి వ్యవసాయం, తల్లి అంగన్‌వాడీ టీచర్‌. వీళ్ళు 
అనితారెడ్డిని ఎంబీఎ వరకు చదివించారు. 2014 నుంచి భువనగిరి రాక్‌ 
క్లైంబింగ్‌ స్కూల్‌లో చేరి, పర్వతారోహణపై శిక్షణ తీసుకుంటున్నారు. 

సిక్కిం రాష్ట్రంలోని 4,800 మీటర్ల ఎతైన రీనాక్‌ పర్వతాన్ని 2015లో 
అధిరోహించారు. 2019లో అదే రాష్ట్రంలోని. 6,400 మీటర్ల ఎత్తైన బిసిరాయ్‌ 
పర్వతాన్ని, 2020 జనవరిలో 5,896 మీటర్ల ఎత్తైన కిలిమంజారో పర్వతాన్ని, 
2021 ఫిబ్రవరిలో లడక్‌లోని 6,000 మీటర్ల ఎతైన ఖడే పర్వతాన్ని ఆమె 
అధిరోహించారు. ఇలా వరుస అధిరోహణల క్రమంలో, రష్యాలో 5,600 మీటర్ల 
ఎత్తులో ఉన్న ఎల్పస్‌ మంచు పర్వతాన్ని అధిరోహించేందుకు ఆమె గత నెల 
28న రష్యా చేరుకున్నారు. ఒక సహాయకుడితో కలిసి ఎల్పస్‌ పర్వత శిఖరంపైకి 
చేరుకొని త్రివర్ణ పతాకాన్ని ఎగురవేశారు. ప్రస్తుతం భువనగిరి రాక్‌ క్లెంబింగ్‌ 
స్మూల్‌లో కోచ్‌గా వ్యవహరిస్తున్న అనితారెడ్డి ప్రపంచంలో “ఎవరూ 
అధిరోహించని పర్వతాలను అధిరోహించడమే తన లక్ష్యమని చెప్పారు. 


లి 


ల్లో టై. 

విజయగాధ 


మార్కెట్లో డిమాండ్‌ ఉన్న పంటవేసి రైతులు లాభాలు పొందాలి. 
వరికి ప్రత్యామ్నాయంగా పామాయిల్‌ సాగు చేయడంతో రైతుకు 
అధికంగా లాభం చేకూరుతుంది. తక్కువ పెట్టుబడితో ఎక్కువ 
ఆదాయం పొందే ఆయిల్‌ పామ్‌ సాగుతో అన్ని ఖర్చులూ పోను 
ఎకరానికి లక్ష రూపాయల వరకు ఆదాయం మిగిలే అవకాశం 
ఉంది. మొక్కల మధ్య అంతరపంటలు కూడా సాగు చసుకనడం 


వల్ల మరింత లాభం వస్తుంది. పామాయిల్‌ దిగుబడి కంటే ముందే 
అంతరపంటలతో పెట్టుబడి వెళ్లిపోతుంది. ఒకసారి పెట్టుబడి పెడితే 


30 ఏండ్ల పాటు రాబడి వస్తుంది. ఈ పంట సాగుకు 
రాష్ట్ర ప్రభుత్వం భారీగా ప్రోత్సాహకాలు, రాయితీలు ఇస్తున్నది. 
సద్వినియోగం చేసుకొని రైతులు ఆర్థికంగా బలోపేతం కావొచ్చు. 


* 5. శ్రీనివాస రావు 


ఆయిల్‌ పామ్‌ సాగుకు రైతుల ఆసక్తి 


సాంప్రదాయ పంటలు వేసి రైతులు నష్టపోకుండా వాణిజ్య పంటలు 
వేసి లాభాలు గండిచే విధంగా రాష్ట్ర ప్రభుత్వం తీసుకుంటున్న చర్యలు 
సతృ్ఫలితాలనిస్తున్నాయి. ఆరుగాలం కష్టించి పనిచేసినా పంట చేతికి వచ్చాక 
గిట్టుబాటు రాక రైతు నష్టాలు చవిచూస్తూ, అప్పుల బాధలు భరించలేక రైతులు 
ఆత్మహత్యలు చేసుకుంటున్నారు. రైతును రాజును చేయాలనే రాష్ట్ర 
ముఖ్యమంత్రి చంద్రశేఖర రావు సంకల్పంతో లాభాలు వచ్చే ఆయిల్‌ పామ్‌ 
పంట సాగుచేసేలా వివిధ ప్రభుత్వ శాఖలు రైతులను ప్రోత్సహిస్తున్నాయి. 
ఆయిల్‌ పామ్‌ సాగు చేసే రైతులకు భారీ ప్రోత్సాహకాలను ప్రకటిస్తూ వారిని 
ప్రోత్సహిస్తోంది రాష్ట్ర ప్రభుత్వం. 

మహబూబాబాద్‌ జిల్లాలో ఆయిల్‌ పామ్‌ సాగుకు అనుకూలంగా 
ఉండటంతో వరి, మిర్చి, పత్తి సాగు తగ్గించాలని, ప్రత్యామ్నాయ పంటలు 
చేపట్టి ఆర్థికంగా రైతులను బలోపేతం చేయాలన్న ఉద్యాన శాఖ కలలు నెరవేర 


బోతున్నాయి. ప్రభుత్వ సహకారం లభించడం, రైతులు 
ఆసక్తి చూపటంతో ఉద్యానశాఖ అధికారులు నిరంతరం 
శ్రమిస్తున్నారు. 2018-19లో జిల్లాలో పర్యటించిన 
అధ్యయన బృందం వాతావరణ పరిస్థితులు, తేమ, 
వర్షపాతం, భూగర్భ జలాలు ఇక్కడ ఆయిల్‌ పామ్‌ పంట 
సాగుకు అనుకూలంగా ఉన్నాయని రాష్ట్ర ప్రభుత్వానికి 
పజ సమర్పించింది. ఇక్కడి నేలలు, వాతావరణం 
ఆయిల్‌ పామ్‌ పంటకు అనుకూలంగా ఉండడంతో 
2020-21 సంవత్సరంలో పైలెట్‌ ప్రాజెక్టుగా 305 
ఎకరాలలో పంట సాగు చేస్తున్నారు. ఈ పంటపై ఆసక్తి 
గల వంద మంది రైతులకు భద్రాద్రి కొత్తగూడెం 
జిల్లాలోని అశ్వారావు పేటలో స్టడీ టూర్‌ నిర్వహించి 
అవగాహన కల్పించారు. 

జిల్లాలో తొలిసారిగా కురవి మండలంలోని 
సి-కొత్తూరుకు చెందిన డాక్టర్‌ ఇంద్రసేనారెడ్డి తనకున్న 
20 ఎకరాలలో ఆయిల్‌ పామ్‌ పంటను చేపట్టారు. 
ఈయనను ఆదర్శంగా తీసుకున్న మరికొంత మంది 
రైతులు ఆయిల్‌ పామ్‌ సాగు చేయడంతో మండలంలో 
95 ఎకరాలకు పంట విస్తరించింది. 

2021-22 సంవత్సరంలో ఆయిల్‌ పామ్‌ పంటను 
మరింత విస్తరింప చేయాలనే సదుద్దేశంతో 2000 
ఎకరాలకు లక్ష్యాలు నిర్దేశించుకోగా పద్దెనిమిది వందల 
ఎకరాలకు సంబంధించిన రైతులను గుర్తించడం 
జరిగింది. 700 ఎకరాలలో సాగు చేపట్టారు. ఎస్సీ, ఎస్టీ 
సన్న చిన్న కారు రైతులను ప్రోత్సహించేందుకు 400 
ఎకరాలలో మొక్కలు పంపిణీ చేశారు. సంవత్సరంలో 


ఎప్రిల్‌ మే, జూన్‌ మూడు మాసాలు తప్ప మిగతా తొమ్మిది నెలలకు పంట 
దిగుబడి వస్తుందని, ఎకరానికి టన్ను చొప్పున తొమ్మిది నెలలకు 10 నుండి 
14 టన్నులు పంటతో రైతులు నికర ఆదాయం పొందవచ్చునని ఉద్యాన శాఖ 
అధికారులు రైతులకు సూచిస్తున్నారు. 

2020-21 సంవత్సరంలో వేసిన ఆయిల్‌ పామ్‌ పంట కొనుగోలు 
చేస్తామని దమ్మపేట మండలం అప్పారావుపేట పామాయిల్‌ ప్రాజెక్టు 
యాజమాన్యం రైతులకు హామీ ఇచ్చింది. దాంతో ఆధిక సంఖ్యలో రైతులు 
ఆయిల్‌ పామ్‌ పంట సాగుకు ఆసక్తి చూపుతున్నారు. ఆయిల్‌ పామ్‌ పంట 
2023 -24 సంవత్సరానికి కాపుకు రానునందున ప్రస్తుతం ఆయిల్‌ పామ్‌ 
కొనుగోలుకు తాత్మాలిక కేంద్రాన్ని ఏర్పాటు చేసేందుకు ప్రభుత్వం చర్యలు 
తీసుకుంటున్నది 

వర్షాలు పడినా ఆయిల్‌ పాం పంటకు నష్టం రాదని, కోతులు నష్టపరిచే 
అవకాశం లేదని అధికారులు తెలిపారు. ఈ పంట మూడు సంవత్సరాలకు 
చేతికొస్తుందని, ఈ సమయంలో అంతర పంటలు సాగుచేసుకొని ఆదాయం 
పొందే అవకాశం కూడా ఉందని, ప్రతి ఏడాది ఆదాయం రావడంలేదనే చింత 
ఉండదని ఉద్యాన శాఖ అధికారులు రైతులకు తెలియజేశారు. అంతర్‌ పంటగా 
వేరుశెనగ, మినుములు, కంది, జనుము వంటి పంటలు వేసుకుని ఆదాయం 
గడించవచ్చని, మూడు సంవత్సరాలకు ఆయిల్‌ పామ్‌ పంట దిగుబడి రావడం 
మొదలయ్యి 4, 5 సంవత్సరాలకు పెరుగుతూ రైతులను ఆర్థికంగా బలోపేతం 


చేస్తోందని వివరిస్తున్నారు. పంట చేతికొచ్చాక ప్రతి సంవత్సరం ఎకరానికి లక్ష 


రూపాయలు రైతులకు నికర ఆదాయం చేతికందుతుందన్నారు. ఆయిల్‌ పామ్‌ 


+ మంత్రి దయాకర్‌ య 


ఆయిల్‌ పామ్‌ సాగు 
కు రైతులు ముందుకు 
రావడం శుభపరిణామ 
మని రాష్ట్ర పంచాయతీ 
రాజ్స్‌ గ్రామీణ అభివృద్ధి, 
మంచినీటి సరఫరా శాఖ 
మంత్రి ఎర్రబెల్లి దయాకర్‌ 
రావు అన్నారు. ఆయిల్‌ 
పామ్‌ సాగు చేస్తున్న 
రైతులకు అన్ని విధాల సహాయ సహకారాలు 
అందిస్తామన్నారు. ఈ పంట సాగుకు రాష్ట 
ప్రభుత్వంతో సంప్రదించి తొర్రూరు మండలం 
హరిపిరాలలో సుమారు నలభై ఐదు ఎకరాలు 
కేటాయిస్తూ ఆయిల్‌ పామ్‌ మొక్కల పెంపకానికి 
ప్రతిపాదనలు పంపించారు. అదేవిధంగా గోపాలగిరి 
గ్రామంలో సుమారు 70 ఎకరాలలో ప్రాజెక్టు 
నిర్మాణం చేపట్టేందుకు (ప్రతిపాదనలు సిద్ధం 
చేస్తున్నారు. 


స్టడీ టూర్‌ల ఏర్పాటు : 
కలెక్టర్‌ శశాంక 


జిల్లా కలెక్టర్‌ శశాంక ఆదేశాలతో ఆయిల్‌ పామ్‌ 
పంట 3 పక చూపుతున్న 200 మంది రైతులను 
స్టడీ టూర్‌ ఏర్పాటుచేసి అశ్వారావుపేట మండలంలో, 
తొర్రూర్‌లో ప్రదర్శనశాల ఏర్పాటు చేసి రైతులను 
ఉత్సాహ పరుస్తున్నారు. సిరులు కురిపించే నికర 
ఆదాయం ఇచ్చే అద్భుతమైన పంటగా వర్ణిస్తూ 
రైతులను ఈ పంటవేసే విధంగా అవగాహన 
కల్పిస్తున్నారు ఉద్యాన శాఖ అధికారులు. 


మొక్క ఎదిగిన తర్వాత అంతర్‌ పంటగా కొకోవా మాత్రమే 
అనుకూలంగా ఉంటుందని, ఈ పంటను క్యాడ్బరీ చాక్లెట్‌ 
తయారీకి వినియోగిస్తున్నందున ఎకరానికి 20వేల నికర 
ఆదాయంతో ప్రతి రైతు ఆర్థిక అభివృద్ధి చెందడంతో 


రైతులు ఆయిల్‌ పామ్‌ పంట చేపట్టేందుకు ముందుకు 


రావడంలో ఎటువంటి సందేహం లేదని ఉద్యాన శాఖ 
అధికారులు చెబుతున్నారు. 


యాసంగిలో వరి మానేసి ఇతర పంటలను సాగుచేయాలని 
ప్రభుత్వం చెబుతోంది. ఈ మాటలు రైతుల్లో ఆలోచన రేకెత్తిస్తున్నా 
ప్రత్యామ్నాయ పంటల విషయంలో వారికి అనేక సందేహాలు ఉన్నాయి. 
విత్తనాల లభ్యత, మార్మెటింగ్‌.. ఇలా పలు అంశాలపై అవగాహనతో 
ముందుకు సాగుతూ విజయం సాధించిన మహిళా రైతు జీవన చిత్రం 
ఇది. 

దేశవ్యాప్తంగా 74 శాతం కంటే ఎక్కువ మంది మహిళలు వ్యవసాయ 
పనుల్లో ఉన్నారు. సగటున రెండున్నర ఎకరాల పొలంలో స్త్రీలు 557 
గంటలు నాట్లు వేస్తారు. 640 గంటలు కలుపు తీస్తారు. 384 గంటలు 
నీటి పని చూస్తారు. 984 గంటలు కుప్పలేసి నూర్చుతారని ఒక సర్వే 
అంచనా. వ్యవసాయ పనులలో, ఆహారోత్పత్తిలోని అన్ని దశల్లోనూ నిత్యం 
చెమట చిందించే వారంతా మహిళా రైతులే. అయినా వీళ్లను రైతులుగా 
గుర్తించరు. 

ఒక రైతు కుటుంబం దగ్గరకు వెళ్లి, ఈ ఇంట్లో రైతు ఎవరని అడిగితే, 
ఆ ఇంటామె ఎంత (శ్రమ చేసినప్పటికీ మగవాళ్లనే రైతులుగా చూపించడం 
కామన్‌. కానీ, జక్కుల తిరుపతి ఇంటికి వెళ్లి అడిగితే, తన భార్యే రైతు, 
నేను ఆమె దగ్గర కూలీని అని గర్వంగా చెబుతాడు. 


ఏమిటీ ఆమెలో ప్రత్యేకత? 


వరి అంటే పచ్చని పైరు, తెల్లని బియ్యమనే అందరికీ తెలుసు. కానీ, 
నల్లని, ఎర్రని పైరులు కూడా ఉన్నాయి. అరుదుగా పండిస్తున్నారు. ఈ 
బియ్యం వల్ల ఆరోగ్యానికి ఎన్నో లాభాలు ఉన్నాయట. అందుకే డిగ్రీ వరకు 
చదివిన జక్కుల రేణుక సిద్ధిపేట జిల్లా, తొగుట మండలం లింగాపూర్‌లో 
౩ ఎకరాల్లో నల్ల వరిని సేంద్రియ పద్ధతిలో సాగుచేస్తున్నారు. 


నేల కింద నీటి పొరలు 


“పంటలు వేసే ముందు, మా నేలను ప్రకృతి సాగుకు అనువుగా 
మార్చాం. భూమి లోపలి పొరలలో నివసించే వానపాములు, భూమి నుండి 
3 మీటర్ల వరకు తొలచుకుంటూ వెళ్ళి, నేలల్లో బొరియలు చేస్తూ, మట్టిని 

తిరగతోడి నేలను గుల్ల పరుస్తాయి. దీనివల్ల వర్షం పడినపుడు నీరు పల్లానికి 
జారిపోకుండా పొలంలోనే ఇంకుతుంది. వానపాములు విసర్జించే వ్యర్థాలతో 
పంటలకు కావాల్సిన పోషక పదార్థాలు సమకూరుతాయి. అయితే రసాయనిక 
ఎరువులు విచ్చలవిడిగా వాడుతుండడంతో ఇవి కనుమరుగవుతున్నాయి. 
భూమిని సారవంతం చేసే ఇతర సూక్ష్మజీవులు కూడా నశించిపోతున్నాయి. 
అందుకే, మేం కెమికల్స్‌ జోలికి పోకుండా, పశువుల పేడ, మూత్రాన్ని 
సేకరించి అందులో శనగపిండి, బెల్లం కలిపి జీవామృతాన్ని తయారు చేసి, 
వారానికోకసారి పొలంలో చల్లుతున్నాం. దీని వాసనకు వానపాములు అభివృద్ధి 
చెందాయి. అవి, 90 శాతం మట్టిని 10 శాతం వ్యవసాయ వ్యర్థ పదార్థాలను 
ఆహారంగా తీసుకుంటాయి. వర్మీ కంపోస్టు వల్ల మిత్ర సూక్ష్మజీవులు పెరిగి 


ఆకుపచ్చని కాన్వాస్‌ పై నల్లని అక్షరాలు రాసినట్టుగా, వరిసాగులో 
నల్లవిత్తనాలతో బొమ్మలు వేయడం, పేర్లు రాయడాన్ని టాన్‌బో ఆర్ట్‌ 
అంటారు. ఈ కళను జపాన్‌ దేశపు రైతులు కనిపెట్టారు. 
తెలుగురాష్ట్రాల్లో ఇప్పటివరకు ఎవరూ ప్రయత్నించని ఈ కళను 
మొదటిసారిగా తన భర్త తిరుపతి సహకారంతో రేణుక తన 
వ్యవసాయ క్షేత్రంలో ప్రదర్శించారు. ప్రధాని మోడీ, సీఎం కేసీఆర్‌, 
పేర్లను వరి పంటలో నల్లవరినారు తో రాశారు. త్వరలో సేంద్రియసాగు 
సూత్రాలను రాసి రైతుల్లో అవేర్‌నెస్‌కు తోద్పతామని అంటున్నారు. 

భూమిలో సారం పెరుగుతుంది. దీంతో పంటలకు 
చీడపీడలను తట్టుకునే శక్తి ఎక్కువగా ఉంటుంది.” అని 
భూసారం ప్రాముఖ్యతను వివరించారు. రేణుక. 
కషాయాలు తయారు చేయడంలో ఆమె భర్త తిరుపతి 
ఆమెకు సహకరిస్తున్నారు. ఆయన కేవలం వరి మీదనే 
ఆధార పడకుండా, నల్ల వరితో పాటు నువ్వులు, 
పొద్దుతిరుగుడు, ఆవాలు, కొర్రలు, సామలు, ఊదలు, 
అరిగెల వంటి చిరుధాన్యాలు పండించాలని తోటి 
రైతులకు అవగాహన కలిగిస్తున్నారు. 

రెండేళ్ల క్రితం ఆమె, ‘భారత్‌ బీజ్‌ స్వరాజ్‌ సంస్థ 
నుండి, కాలా బట్టి (నల్లబియ్యం) రప్పించి పండించింది. 
వాటికి డిమాండ్‌ ఏర్పడటంతో ప్రస్తుతం ౩ ఎకరాలలో 
నల్లవరి విత్తనాలు అభివృద్ధి చేశారు. 


“సాధారణ వరి రకాలను పోల్చితే సగం దిగుబడి 
మాత్రమే వచ్చే ఈ వంగడాన్ని అరుదుగా 
పండిస్తున్నారు. కాబట్టి డిమాండ్‌ పెరిగి, కిలో బియ్యం 
రూ.150 కి పైగా ధర పలుకుతున్నది. ఎక్కువ మంది 
రైతులు పండిస్తే ధర తగ్గుతుంది. ఆరోగ్యవంతమైన 
సమాజం కోసం అలాంటి వారిని ప్రొత్సాహించడానికి 
నల్ల వరితో పాటు 50 రకాల వరి విత్తనాలు ఉచితంగా 
అందజేస్తాము.” అంటారు రేణుక భర్త జక్కుల తిరుపతి. 

తమతో పాటు ప్రకృతి సాగు చేస్తున్న రైతులతో 
త్వరలో నాటు వరివిత్తనాల జాతరను నిర్వహించాలను 
కుంటున్నామని ఈ రైతు జంట అన్నారు. 

ఈ సాగు ఎక్కడ మొదలైంది? 

పూర్వం రైతులు, అవసరమైన పోషకాలు, ప్రత్యేక బెషధ 
విలువలు కలిగిన ఆహార ధాన్యాలను సంప్రదాయ పద్ధతిలో 
సంకర పరిచి, తరతరాలుగా కాపాడారు. హరిత విప్లవంతో, 
అధిక దిగుబడినిచ్చే వంగడాలు అందుబాటులోకి రావడంతో, 
సంప్రదాయ వంగడాలు కనుమరుగయ్యాయి. అలాంటి వాటిలో 


'నల్లధాన్యం” ముఖ్యమైనది. కరువు ప్రాంతాల్లో కూడా 
దిగుబడినివ్వడం దీని ప్రత్యేకత. మొక్కలే కాదు, ధాన్యం కూడా 
కారు నలుపులో, ఊదా రంగులో ఉంటాయి. వండిన అన్నం 
కూడా అదే రంగులో రుచిగా ఉంటుంది. గంజి వార్చి తాగితే 
పోషకాలు అధికంగా అందుతాయి. మణిపూర్‌, బెంగాల్‌, అసోం, 
ఒడిశా రాష్ట్రాల్లో స్వల్ప విస్తీర్ణంలో ఈ పంటను సాగు చేస్తున్నారు. 
తెలంగాణలో సాంప్రదాయ వరి బదులు దీనిని రేణుక 
పండిస్తున్నారు. 


వరి కంటే ఎక్కువ డిమాండ్‌ 


“2020లో లాక్‌ డౌన్‌ సమయం నుంచి ఈ రైస్‌ను శ్రీవరి 
విధానంలో సాగు చేస్తున్నారు. సాధారణంగా వరికి ఒక ఎకరానికి 
50 నుండి 60కిలోల విత్తనాలు అవసరం. ఈ నల్ల వరికి శ్రీ 
పద్ధతిలో 2 కిలోల విత్తనం సరిపోతుంది. కలుపు నివారణ 
సులువు. ఎకరానికి 20 బస్తాల (75 కిలోలు) వరకు దిగుబడి 
వస్తోంది. పంటకాలం 4 నెలలు. సాధారణ వరి కంటే ఎక్కువ 
డిమాండ్‌, ఆదాయం కూడా!” అంటారు రేణుక. 

అరుదైన బెషధ గుణాలు 

మణిపూర్‌ సంప్రదాయ వైద్యంలో నల్ల బియ్యాన్ని బెషధంగా 
వాడతారు. సామూహిక ఉత్సవాల్లో ఈ రైస్‌తో వండిన “చాక్‌హావో” 
అనే వంటకాన్ని వడ్డిస్తారు. బ్లాక్‌ రైస్‌లో అనేక పోషక 
విలువలతోపాటు విశిష్ట బెషధ గుణాలు ఉన్నట్టు పరిశోధనల్లో 
తేలింది. రోగనిరోధక శక్తిని పెంచడం, కేన్సర్‌ను నిరోధించడం ఈ 
బియ్యం ప్రత్యేకత. 

“మామూలు బియ్యంతో పోలిస్తే బ్లాక్‌రైస్‌లో కాల్షియం, ఐరన్‌, 
మెగ్నీషియం, విటమిన్‌ బీ, విటమిన్‌ ఈ, కాల్షియం, పీచు 
పదారాలు వంటి పోషకాల మోతాదు అధికంగా ఉంటుంది. 
నల్లబియ్యం పాలిష్‌ పడితే తెల్ల గానే ఉంటాయి. పైపొర 
తీయకుండా వండుకొని తింటే, గైసిడిన్‌ తక్కువగా ఉండటం వల్ల 
షుగర్‌ పేషెంట్లకు కూడా మేలు చేస్తుంది.” అంటారు, నల్గొండ 
జిల్లా వరి పరిశోధన కేంద్రం ప్రధాన శాస్త్రవేత్త, డాక్టర్‌ సీహెచ్‌ 
దామోదర్‌రాజు. 

జీవామృతంతో సాగుచేస్తున్న నల్ల బియ్యం గంజిని ముఖానికి 
రాసు కుంటే మచ్చలు, మొటిమలు తగ్గుతాయని, తలకు పట్టిస్తే 
వెంట్రుకలు బలంగా, అందంగా తయారవుతాయని, గుండె 
సమస్యల పరిష్కారంలో బాగా పనిచేస్తాయని పౌష్టికాహార 
నిపుణులంటున్నారు. వీరిని స్ఫూర్తిగా తీసుకొని ఇదే గ్రామానికి 
చెందిన మరో 50 మంది రైతులు ప్రకృతి సేద్యం చేస్తున్నారు. 
రసాయనాలు లేని పంటలను సాగుచేసి, లింగాపూర్‌ని ప్రకృతి 
పంటల గ్రామంగా మార్చడమే లక్ష్యంగా, ప్రకృతి నుంచి అడవి... 
అడవి నుంచి వ్యవసాయం... అక్కడి నుంచి ఆహారం 

ఆహారం నుంచి ఆరోగ్యవంతమైన సమాజం కోసం (శ్రమిస్తున్న 


ఈ జంట తెలంగాణ రైతాంగానికి ఆదర్శం. 
అ 


రేణుక కృషికి అవార్డ్‌ 


వ్యవసాయ రంగంలో రైతుల ఆదాయం రెట్టింపు చేసే 
అరుదైన వరి వంగడాలు సాగుచేస్తున్న రేణుక కృషిని గుర్తించిన 
సుచిర్‌ ఇండియా ఫౌండేషన్‌ సంస్థ ఉత్తమ మహిళా రైతు అవార్డుతో 
గత నవంబర్‌ నెలలో సత్మరించారు. 

స్వచ్చ హైదరాబాద్‌లో 
భాగస్వాములు 
కావాలి : కెటిఆర్‌ 


సిఎం దిశా నిర్దేశంతో స్వచ్చ హైదరాబాద్‌లో ప్రతి ఒక్కరూ 
భాగస్వాములై పరిపూర్ణంగా విజయవంతం చేయాలని రాష్ట్ర పురపాలక 
పట్టణాభివృద్ధి, ఐ.టి చేనేత పరిశ్రమలశాఖ మంత్రి కె తారక రామారావు అన్నారు. 
సనత్‌ నగర్‌ ప్లే గ్రౌండ్‌లో ఏర్పాటుచేసిన 1350 స్వచ్చ ఆటోలను లాంఛనంగా 
ప్రారంభించారు. ఈ వాహనాల పంపిణీ కార్యక్రమంలో రాష్ట్ర పశుసంవర్ధక, పాడి 
పరిశ్రమ, మత్స్య శాఖ మంత్రి తలసాని శీనివాస్‌ యాదవ్‌, హోం మంత్రి 
మహమూద్‌ ఆలీ, మేయర్‌ గద్వాల్‌ విజయలక్ష్మి, డిప్యూటీ మేయర్‌ శ్రీలత శోభన్‌రెడ్డి, 
కమిషనర్‌ లోకేష్‌ కుమార్‌లతో కలిసి 250 మంది లబ్దిదారులకు స్వచ్చ ఆటోలను స్వచ్చ ఆటోల వలన నగరంలో మూలమూలకు విసృతంగా 
పంపిణీ చేశారు. ఈ సందర్భంగా ఏర్పాటుచేసిన సమావేశంలో మంత్రి కెటిఆర్‌ పర్యటించి పారిశుద్ధ్యం మెరుగు పడుతుందని, కార్పొరేటర్లు, 
మాట్లాడుతూ... స్వచ్చ తెలంగాణ కార్యక్రమంలో బాగంగా సిఎం కేసీఆర్‌ స్వచ్చ అధికారులు తమ పరిధిలో క్షేత స్థాయిలో పర్యటించి మెరుగైన 
హైదరాబాద్‌ నగరం పరిశుభ్రంగా ఉండే ఉద్దేశ్యంతో 2500 స్వచ్చ ఆటోలను పారిశుద్ధ్యం కొరకు కృషి చేయాలన్నారు. రాష్ట్ర పశు సంవర్ధక, 
పంపిణీ చేశారు. పాడి పరిశ్రమ, మత్స్యశాఖ మంత్రి శ్రీనివాస్‌ యాదవ్‌ 
కేంద్ర ప్రభుత్వం ప్రతి యేటా ఇచ్చే స్వచ్చ సర్వేక్షన్‌ అవార్డులలో 40లక్షల _ మాట్లాడుతూ... స్వచ్చ హైదరాబాద్‌ కార్యక్రమంలో బాగంగా 
పైబడిన జనాభా విభాగంలో హైదరాబాద్‌ నగరానికి అవార్డు వస్తున్నాయి. ఇదే ముఖ్యమంత్రి స్వచ్చ ఆటోలను పంపిణీ చేశారన్నారు. 
స్ఫూర్తితో వచ్చే సంవత్సరం కూడా అవార్డు వచ్చే విధంగా కృషి చేయాలన్నారు. జిహెచ్‌ఎంసిలో తడి, పొడి చెత్త సేకరణ కొరకు ఆటోల 
మూడు, నాలుగు గంటలు (శ్రమపడి ఎక్కడికక్కడ పరిశుభ్రంగా ఉంచుతున్న పంపిణీ మంచి ఆలోచనలతో తీసుకున్న నిర్ణయమన్నారు. 
శానిటేషన్‌ వర్మర్లు, పారిశుద్ధ్య కార్మికులు, మునిపల్‌ సిబ్బంది, హైదరాబాద్‌ నగర రెండోసారి 18350 ఆటోల పంపిణీ వలన హైదరాబాద్‌ 
ప్రజల తరుపున అభినందనలు తెలిపారు. “సఫాయి అన్న సలామ్‌ అన్న నగరంలో పారిశుధ్యం మరింత మెరుగు పడుతుందని 
మొట్టమొదటి ముఖ్యమంత్రి కేసీఆర్‌ మాటలతోనే సరిపెట్టకుండా 8 సార్లు గౌరవ _ అన్నారు. ఈ కార్యక్రమంలో అడిషనల్‌ కమిషనర్‌ బి.సంతోష్‌ 
వేతనం పెంచినట్లు చెప్పారు. ప్రియాంక అలా, ఖైరతాబాద్‌ జడ్‌.సి. రవికిరణ్‌, జాయింట్‌ 
2500 స్వచ్చ అటోల పంపిణీ కంటే ముందు హైదరాబాద్‌ నగరంలో 3500 కమిషనర్‌ సంధ్య, డి.సిలు, స్థానిక కార్పొరేటర్‌ లక్ష్మిబాల్‌ రెడ్డి 
మెట్రిక్‌ టన్నుల చెత్త వ్యర్థాలను సేకరించే వారన్నారు. ఇంటింటికి తిరిగి తడి, బేగంపేట్‌ కార్పొరేటర్‌ మహేశ్వరి తదితరులు పాల్గొన్నారు. 
పొడి చెత్తను వేర్వేరుగా సేకరిస్తున్నారు. నేటికీ అది 6500 మెట్రిక్‌ అ 
టన్నులు సేకరణ చేయడం జరుగుతున్నది. వాహనాల ద్వారా 
సేకరించిన చెత్తను సెకండ్‌ ట్రాన్స్ఫర్‌ స్టేషన్‌ కు తరలించి అక్కడ 
నుండి డంప్‌ యార్డుకు తరలిస్తున్నారు. తద్వారా మెరుగైన పారిశు 
ద్యానికి వెసులుబాటు కలిగింది. జిహెచ్‌ఎంసి పరిధిలో 1350 
స్వచ్చ ఆటోలు కలిసి మొత్తం 4500 ఆటోలు ఉన్నాయన్నారు. 
దక్షిణ భారతదేశంలో అతి పెద్దదైన చెత్త నుండి విద్యుత్తు (వేస్ట్‌ 
టు ఎనర్జీ) ప్లాంట్‌ జవహర్‌ నగర్‌లో జిహెచ్‌ఎంసి ద్వారా 
మొట్టమొదటగా 20మెగావాట్ల విద్యుత్తు ప్లాంట్‌ ను ఏర్పాటు 
చేశారు. మరో 28 మెగావాట్ల విద్యుత్తు ఉత్పత్తికి కేంద్ర పర్యావరణ 
అటవీ మంత్రిత్వ శాఖ అనుమతి ఇచ్చినందున మొత్తం 
4రిమెగావాట్ల విద్యుత్తు జిహెచ్‌ఎంసి ఆధ్వర్యంలో నిర్వహించడం, 
దక్షిణ భారతదేశంలో అతి పెద్దది కావడం విశేషమన్నారు. 1350 

సంక్షేమ నిధి - జర్నలిస్టుల పెన్నిధి 


ర్నలిస్టుల సంక్షేమమే తెలంగాణ రాష్ట్ర మీడియా అకాడమీ 
ధ్యేయమని మీడియా అకాడమీ ఛైర్మన్‌ అల్లం నారాయణ 
అన్నారు. ఆపత్మాలంలో జర్నలిస్టులకు, వారి కుటుంబాలకు 
అండగా ఉంటామని ఆయన హామీ ఇచ్చారు. కరోనా విపత్మర పరిస్థితుల్లో 
ముందుండి పనిచేసి కరోనాపై ప్రజల్లో అవగాహన కల్పించింది జర్నలిస్టులేనని 
ఆయన కొనియాడారు. తమ విధి నిర్వహణలో ప్రాణాలను సైతం లెక్క చేయక 
ఉద్యోగ ధర్మాన్ని నిర్వర్తిస్తూ కొందరు కరోనాకు బలికావడం దురదృష్టకరమని 
అల్లం నారాయణ ఆవేదన వ్యక్తం చేశారు. విధి నిర్వహణలో ఉంటూ 
మరణించిన జర్నలిస్టుల కుటుంబాలకు అండగా నిలుస్తూ, ఆర్థిక భరోసాను 
కల్పిస్తున్న సంస్థ దేశంలోనే తెలంగాణ రాష్ట్ర మీడియా అకాడమి మాత్రమే 
అని ఆయన అన్నారు. 
హైదరాబాద్‌. మాసబ్‌ ట్యాంక్‌లోని సమాచార భవన్‌లోని మీడియా 
అకాడమీ కార్యాలయంలో తెలంగాణ వర్మింగ్‌ జర్నలిస్టుల సంక్షేమ నిధి నుంచి 
65 మంది కోవిడ్‌-19తో మరణించిన జర్నలిస్టుల కుటుంబాలకు 2 లక్షల 
రూపాయలు, 40 మంది సాధారణ మరణం చెందిన జర్నలిస్టుల కుటుంబాలకు 
ఒక లక్ష రూపాయల చొప్పున, ప్రమాదాలు, తీవ్ర అనారోగ్యం బారిన పడిన 
8 మంది వర్మింగ్‌ జర్నలిస్టులకు యాభై వేల రూపాయల చొప్పున మొత్తం 

ఒక కోటి 74 లక్షల రూపాయల ఆర్థిక సహాయం 
చెక్కులను మీడియా అకాడమీ ఛైర్మన్‌ అల్లం నారాయణ, 
శాసనమండలి సభ్యులు గోరటి వెంకన్న జర్నలిస్టు, 
ఆందోల్‌ శాసనసభ్యులు చంటి క్రాంతి కిరణ్‌లతో కలిసి 
లబ్ధిదారులకు అందజేశారు. 


పడిన వారికి 10 వేల చొప్పున 5.70 కోట్ల రూపాయల 
ఆర్థిక సహాయం అందజేశామని ఆయన తెలిపారు. 

ఇప్పుడు ఆర్థిక సహాయం అందించిన జర్నలిస్టు 
కుటుంబాలకు నెలకు మూడు వేల రూపాయల పెన్షన్‌ను 
అయిదేళ్లపాటు అందిస్తామని, ఆయా కుటుంబాలలోని 
ఒకటి నుండి 10వ తరగతి వరకు చదివే విద్యార్థులకు 
నెలకు వెయ్యి రూపాయల చొప్పున ట్యూషన్‌ ఫీజును 
చెల్లిస్తామని ఈ సందర్భంగా తెలిపారు. 

జర్నలిస్టులకు ఒక వైపు సంక్షేమంతోపాటు శిక్షణా 
కార్యక్రమాలు, జర్నలిస్టుల కోసల. (౨ పుస్తకాలు, 
మీడియాలో పని చేసే జర్నలిస్టులకు అక్రిడిటేషన్‌ కార్డులు, 
హెల్త్‌ కార్డులు అందించామని, కొన్ని జిల్లా కేంద్రాలలో 
ఇండ్ల స్థలాలు అందించడానికి కృషి చేస్తున్నట్లు, ఇంకా 
కొన్ని ప్రాంతాలలో ఇప్పించడానికి ప్రయత్నిస్తున్నట్లు 
ఆయన తెలిపారు. ముఖ్యమంత్రి కేసీఆర్‌ ముందు చూపు, 
ప్రత్యేక చొరవ ద్వారా ఏర్పాటైన జర్నలిస్టుల సంక్షేమ నిధి 
ద్వారానే జర్నలిస్టులకు ఆర్థిక భరోసా కల్పించిన ఈ 
ఘనత మొత్తం తెలంగాణ ప్రభుత్వం, కేసీఆర్‌ దే అని 
మీడియా అకాడమి ఛైర్మన్‌ అల్లం నారాయణ అన్నారు. 

జర్నలిస్టు, ఆందోల్‌ శాసనసభ్యులు చంటి క్రాంతి 
కిరణ్‌ మాట్లాడుతూ, తెలంగాణ రాష్ట్ర ప్రభుత్వం ఏర్పాటు 
చేసిన తర్వాత ఉద్యమకారులకు మొదటి ప్రాధాన్యతనిస్తూ 

ఈ సందర్భంగా మీడియా అకాడమీ ఛైర్మన్‌ అల్లం నారాయణ మొట్టమొదటగా తెలంగాణ (ప్రెస్‌ అకాడమిని ఏర్పాటు 
మాట్లాడుతూ, ముఖ్యమంత్రి కేసీఆర్‌ ప్రత్యేక చొరవతో జర్నలిస్టుల సంక్షేమ చేసి జర్నలిస్టు నాయకుడు అల్లం నారాయణని ఛైర్మన్‌గా 
నిధిని ఏర్పాటు చేశారని, ఇప్పుడు ఈ నిధి జర్నలిస్టుల పెన్నిధిగా మారిందని నియామకం చేశారని అన్నారు. తెలంగాణలోని 
తెలిపారు. దేశంలోనే ఏ రాష్ట్రంలో లేని విధంగా జర్నలిస్టుల సంక్షేమం కొరకు జర్నలిస్టులకు అండగా నిలుస్తూ అక్రిడిటేషన్‌ కార్డులు, 
జర్నలిస్టుల సంక్షేమ నిధిని తెలంగాణ రాష్ట ప్రభుత్వం ఏర్పాటు చేసిందని హెల్త్‌ కార్డులు మంజూరు చేయడమే గాక ముఖ్యమంత్రి 
ఇందులో భాగంగా జర్నలిస్టుల సంక్షేమ నిధికి మొత్తం 42 కోట్ల రూపాయలు సహాయ నిధి క్రింద సుమారు 5 కోట్ల రూపాయలు 
విడుదల అయ్యాయని తెలిపారు. జర్నలిస్టుల సంక్షేమ నిధి నుంచి ఇప్పటి జర్నలిస్టుల ఆరోగ్యం, ఆపరేషన్‌ ఖర్చుల కొరకు 
వరకు 353 కుటుంబాలకు లక్ష రూపాయల వంతున, 116 మందికి 50 వేల మంజూరు చేయించడం జరిగిందన్నారు. జర్నలిస్టులకు 
చొప్పున ఆర్థిక సహాయం చేశామన్నారు. అంతేగాక కరోనా వైరస్‌ బారిన పడిన ప్రత్యేక నిధి కల్పించి, 100 కోట్లు కేటాయించి ఇప్పటికే 
3915 మంది జర్నలిస్టులకు తక్షణ సహాయంగా మొదటి విడత కరోనా వైరస్‌ 500 మందికి సహాయం చేసిన ఏకైక ప్రభుత్వం 
బారిన పడిన వారికి 20 వేల చొప్పున, రెండవ విడత కరోనా వైరస్‌ బారిన తెలంగాణ ప్రభుత్వం అని క్రాంతి అన్నారు. జర్నలిస్టులకు 
ఇలా సంక్షేమం కల్పించిన మరో రాష్ట్రం లేదన్నారు. 
రిటైర్షు జర్నలిస్టులకు పెన్షన్‌ ఇచ్చే ఆలోచన కూడా 
ఉందని (క్రాంతి కిరణ్‌ తెలిపారు. 

ఈ కార్యక్రమంలో ఎమ్మెల్సీ గోరటి వెంకన్న మీడియా 
అకాడమీ కార్యదర్శి నాగులపల్లి వెంకటేశ్వరరావు, సమా 
చార శాఖ జాయింట్‌ డైరెక్టర్‌ డి.ఎస్‌. జగన్‌, అకౌంట్స్‌ 
ఆఫీసర్‌ పూర్ణచందర్‌రావు, మేనేజర్‌ వనజ, టీయూ 
డబ్య్యూజె కోశాధికారి మారుతి సాగర్‌, టెంజూ రాష్ట 
అధ్యక్షులు ఇస్మాయిల్‌, టీయూడబ్య్యూజె నాయకులు 
యోగానంద్‌, నవీన్‌, ఆదినారాయణ, విష్ణు, అవ్వారి 
భాస్కర్‌, టీపిజెఎ అధ్యక్షులు భాస్కర్‌, వీడియో గ్రాఫర్ల 
సంఘం నాయకులు నాగరాజు పాల్గొన్నారు. అ 

సుమనస్పతి రెడ్డి 


(గత సంచిక తరువాయి) 


దివాడి (దీపావళి) కాలంలో వారం, పది రోజులు జరుపుకునే దండారి 
పండుగ ఉమ్మడి ఆదిలాబాద్‌ జిల్లా, దానికి ఆనుకొని ఉన్న మహారాష్ట్ర విదర్భ 
ప్రాంత జిల్లాలల్లో ఉండే గోండు, కొలాం, ఇంకా వారి కథాగాయకులైన పర్టాన్‌, 
తోటి జాతుల వారికి ఏడాదిలో వచ్చే అత్యుల్లాసవంతమైన సమయం. 


దండారి పండుగలో జరిగే కార్యక్రమాలను అతి క్లుప్తంగా చెప్పాలంటే ఒక 
ఊరి కోలాటం ఆడే వారు, గాయకులు, వాయిద్యాలు వాయించే వారు, గుసాడి 
వేషధారులు, పోరిక్‌లు (అమ్మాయిల వేషథారులు) అంతా మగవారే, ముఖ్యంగా 
యువకులు, పిల్లలు తమ ఊరి నుండి బయలు దేరి ఒక మిత్ర గ్రామానికి 
వెళ్లి, ఆ ఊరి ప్రీ పురుషులందరి ఆదరణభరితమైన ఆహ్వాన సత్కారాలను 
పొంది, తమ దరువులు, నృత్యాలు, పాటలు, హాస్య ప్రదర్శనలతో వారిని 
ఓలలాడించి, ఆ ఊరి వారి సంగీత, నృత్య ప్రదర్శనలను కూడా చూసి, 
విందులారగించి మళ్లీ తమ ఊరికి తిరిగి రావడం. ఇట్లా రెండు మూడు 
గ్రామాలకు పోవడం, రెండు మూడు గ్రామాల వారు మన ఊరికి రావడం 
జరుగుతుంది వారం రోజుల్లో. ఆడవాళ్ల దండారి సంప్రదాయం కూడా ఉంది 
కొన్ని గ్రామాల మధ్య. 
మరి గోండులకు ఈ గొప్ప పర్వసమయం ఎట్లా వచ్చింది అంటే దాన్ని 
వివరించే ఎంతో ఆసక్తికరమైన, వారి స్వంత పౌరాణిక గాథలు ఉన్నాయి. 
ఒక కథ ప్రకారం ఆది గోండులను నాలుగు గోత్రాల వారిగా పహండి 
కుపార్‌ లింగు అనే గురువు స్థిరంగా ఏర్పజచిన కొంత కాలం తరువాత 
“మన జీవితాల్లో ఇప్పుడు సిరి సంపదలకు కొదవ లేదు. కాని అంతా స్తబ్బుగా, 
వెలితిగా ఉంది. ఈ లోపం తీర్చే ఆటా పాటా వినోదాలూ మనకు లేవు. 
ఎవరు తీసుకు రాగలరో?” అని తర్శ్మిస్తున్న సందర్భంలో అందరిలో చిన్న 
వాడైన కొట్క పిట్టె జుంగాల్‌ రావుడ్‌ తాను ప్రయత్నిస్తానని చెప్పి, గోదావరీ 
తీరంలో ఇప్పటి దండేపల్లి మండలం గుడిరేవు వద్ద ఉన్న పద్మల్‌ పురి కాకో 
(కాకో అంటే అమ్మమ్మ దగ్గరికి వెళ్లి మార్గం చెప్పమని కోరుతాడు. “సముద్రాల 
అవతల సింగార్‌ దీప్‌ (ద్వీపం)లో జల గురువు బిడ్డ యేత్మసూర్‌కు ఆట బాగా 
తెలుసు. ఆమెను వెతికి కనుక్కో” అని కాకో చెప్తుంది. రావుడ్‌ పడవ మీద 
ప్రయాణం చేస్తూ, సముద్రాలు వెతకగా వెతకగా, తలపై కంకాలీ కిరీటము, 
మెడకు రుద్రాక్షలు, నడుముకు వడ్డాణం, కాళ్లకు గజ్జెలు, చేతిలో గంగారాం 
రోకలి (దుడ్డు) ధరించి, నీటిపై మనోహర నృత్యం చేస్తూ యేత్మసూర్‌ 
కనిపిస్తుంది. ఆమె నృత్యాన్ని దగ్గరి నుండి చూద్దామని రావుడ్‌ ఊర పిచ్చుక 
రూపం ఎత్తి ఆమె కిరీటం పైన వెళ్లి కూర్చుంటాడు. నృత్యం చేసి అలసిపోయిన 


యేత్మసూర్‌ కు నీటిలోకి తొంగి చూసినప్పుడు పిచ్చుక 
కనిపించి ఆశ్చర్యపోతుంది. తనతో పాటు నృత్యం 
చేయమంటుంది. అతని నృత్య చాతుర్యానికి అచ్చెరు 
వొంది అతనితో కలియుగ భూలోకానికి రావడానికి 
ఒప్పుకుంటుంది. కాని తిరిగి వెళ్లడానికి రావుడ్‌ మళ్లీ 
మానవ రూపం తీసుకునే సరికి, ఆమె తన ఆలోచన 
మార్చుకొని, రావుడ్‌కు తన ఆభరణాలు అన్నీ ఇచ్చి 
వాటిని ఊరూరా యేత్మసూర్‌గా స్థాపించుకొని సంగీత 
నృత్యాలతో ఉత్సవాలు చేసుకోమని చెప్తుంది. అట్లా 
యేత్మసూర్‌ అనే దేవతా (స్తీ ఇచ్చిన ఆభరణాలతో 
పురుషులు ధరించే గుసాడి వేషం ఏర్పడింది. తరువాత 
పహండి కుపార్‌ లింగు నేతృత్వంలో దండారి 
సమయంలో మాత్రమే వాడే గుమేలా, పర్ర అనే 
వాయిద్యాలు, కొహడల్‌ (దేవతా ముఖాకృతి కవచం), 
టప్పాల్‌ (పులి ముఖాకృతి కవచం)లను నాలుగు గోత్రాల 
వారికి ఇవ్వడంతో దందారి యేత్మసూర్‌ లేక 'ఆకడ దేవత 
పూర్తి అవుతుంది. ఆ తరువాత నాలుగు గోత్రాల వారు 
ఒకరి తరువాత ఒకరు తమ దండారి బృందాలతో పద్మల్‌ 
పురి కాకో దగ్గరికి బయలు దేరి వెళ్తారు. దుందె రావుడ్‌ 
గుసాడి నృత్యానికి మోహితురాలైన కాకో మనుమరాలు 
మాదో అతన్ని వరించి వివాహం చేసుకోవడంతో 
గోండుల చరిత్రలో మొదటి పెండ్లి జరుగుతుంది. 

ఇదే కథ, మరో రూపంలో, యేత్మసూర్‌ దగ్గరికి వెళ్లి 
వచ్చిన దుందె రావుడ్‌ (జుంగాల్‌ రావుడ్‌ అన్న) తనను 
తాను తన జాతి కోసం బలిదానం చేసుకుంటూ తన 
శరీరం వివిధ భాగాలను గుమేలా(మెడ నుండి), 
పర్ర(పొట్ట), గంగారాం సోట / రోకలి (కాళ్లు), కోలలు 
(చేతి వేళ్లు, కొహడాల్‌ (ముఖం), టప్పాల్‌ (చేతులు) 


తయారీకి, దండారి మొదలవడానిక బలిదానంగా సమర్పించుకుంటాడు. మరో 
కథలో జటాశంకర్‌ వ్యాస్‌ అనే గొప్ప తపస్వి అయిన గురువుకు దేవలోకంలో 
ఇంద్రుడి ఆస్థానంలోని నర్తకి ఊర్వశితో జరిగిన వివాహోత్సవంలోని 
అద్భుతమైన సంగీత, నృత్య హేలలు, సుగంధ, పరిమళ, భోజన వైభోగాలను 
చూసిన ఆది గోండులు (వారే గోండుల ముఖ్య దైవాలైనారు) తమకు కూడ 
ఆ ఉత్సవ వైభవం కావాలని కోరినప్పుడు ఆయన తన అలంకృత రూపాన్నీ 
(కిరీటం, గడ్డం, మాలలు, పులి చర్మం, జోలె, గజ్జెలు, బూడిదతో శరీర 
అలంకరణలు వగైరా), సంగీత వాయిద్యాలనూ దుందె రావుడ్‌ కు ఇచ్చి గుసాడి 
నృత్యాన్ని నేర్చి, ఊర్వశి చెల్లెలు యేత్మసూర్‌ దేవతను తెచ్చుకొని కోలాటం 
నృత్యాలతో దండారి పండుగను రూపొందించు కోమంటాడు. భూలోకానికి 
వచ్చిన నాలుగు గోత్రాల ఆది గోండులు బిరుద్‌ పంక్‌ మహాబాగ్‌ గురువు 
సహాయంతో ఓం గురువు చిన్న కూతురైన యేత్మసూర్‌ ను అడిగి తెచ్చుకొని 
గుసాడి వేషానికి జోడుగా ఉండే కోలాటం నృత్యాలను సృష్టించుకుంటారు. 
పూర్వం అందరికీ తెలిసిన, ఇవ్వాళ దాదాపు ఎవరికీ తెలియకుండా 
పోయిన ఇటువంటి ఐదారు మూల కథలను కలిపి చూసి విశ్లేషిస్తే గాని 
దండారి పండుగలోని వరుస ఆచారాలు, తంతులు, అనేకమైన సంగీత గాన 


నృత్య విన్యాసాలలో దాగి ఉన్నవిలువైన గూఢార్డాలు, 
సూచ్యార్థాలు ($yMbolic Meaning5) వాచ్యంగా బోధ 
పడవు. 

ఈ నేపథ్యంలో దండారి పందుగలోని ఇతర 
అంశాలను వదలి కేవలం గుసాడి నృత్యాన్ని ఆ నషం 
ప్రాధాన్యాన్ని మనం ఎలా చూడాలి? గోండు 
సమాజంలోకి వారి ఆదిమ కాలంలో కాళీగా, నిశ్శబ్దంగా 
సంబురమేమీ లేని కాలంలో సమ్మోహకమైన సంగీత, 
నృత్య సందోహాన్నీ మైమరపించే సౌందర్యాన్నీ తెచ్చి, 
ఇంకా కేవలం మగవారే ఉన్న కూటముల్లోకి, 
అమ్మాయిలను పెళ్లి చేసుకొని తెచ్చుకొని కుటుంబాలూ, 
చుట్టరికాలూ, గ్రామాలూ, విసృత ఆవాస ప్రాంతాలూ, 
ఒక విశిష్ట సంస్కృతినీ పెంపొందించుకున్న ప్రాచీన, 
పౌరాణిక ప్రస్థానాన్ని గుర్తుకు తెచ్చి, దానినే ఏడాదికేడాది 
రెండూర్లమధ్య చుట్టరికపు పిలుపులూ, ప్రయాణాలూ, 
ఆతిథ్య వినోదాల ఒక ఉల్లాసకరమైన సంబురంగా చేసేలా 
చేస్తూ, తోడుగా తానూ ఉంటూ, ఆదివాసీ గూడాల మధ్య 
ప్రేమలనూ,పరస్పర మర్యాదలనూ పెంచీ, భద్రతనూ, 
నమ్మకాన్నీ ఇచ్చే ఒక సమగ్ర ఆనంద దేవతా స్వరూపంగా 
గుసాడి వేషాన్ని చూడాలి. 

ఈ కోణాలన్నీ కూడా ఆదివాసీ (గ్రామాల్లో 
సంప్రదాయ దండారి పండుగ సమయంలో గుసాడీలు 
చేసే నృత్యాల్లోనూ, ఇతర విన్యాసాల్లోనూ జాగ్రత్తగా చూస్తే 
గమనించవచ్చు. ఉదాహరణకు దండారి నృత్యాలు జరిగే 
గుండ్రని స్థలంలో మధ్యలో ఆడుతూ పాడుతున్న వారి 
చుట్టూ గుసాడీల బృందం ఎప్పుడూ ఒక రక్షణ 
వలయంలా ఆడుతూ తిరుగుతుంది. నటరాజ 
స్వరూపంతో పోల్చదగిన లాస్య గాంభీర్యం గుసాడి 
అడుగుల్లోనూ, శరీర విన్యాసంలోనూ కనిపిస్తుంది. 
దండారి స్థలంలోకి గుసాడీల ప్రవేశం, చివరన వెళ్లి 
పోవడం కూడా విడిగా, చాలా ప్రత్యేకంగా జరుగుతాయి. 
గుసాడీల కాళ్లు కడిగి ఆరతులు పట్టి, వారి చేతుల్లోని 
రోకళ్లకు కుంకుమ బొట్లు పెట్టి భక్తితో పూజించడం, 
రోగాలు, కష్టాలకు వారి రోకలి లేక చేతిలో ధరించిన 
తోలు ఆశీర్వాదం కోరడం, వారి పలకరింపులకు 
ఆనందించడం, వారి పరాచికాలు, అల్లరిని 
భరించడంలో, వారిని 'డగుర్‌ గురు” (పెద్ద గురువుగా 
భావించడం కనిపిస్తుంది. 

గుసాడి వేషం ఒక వారం రోజుల కఠిన దీక్ష ఆ 
వారంలో కాలకృత్యాలకు కూడా నీటిని వాడకూడదు. 
గుసాడి వేషానికే ప్రతీక వంటి చేతి రోకలిని దాదాపు 
ఎప్పుడూ వదలి ఉండకూడదు. గుసాడీలు, పోరిక్‌లు 
కలిసి ఒక కూటమిలా స్నేహ భావంతో గడపాలి, ఒకే 
కంచంలో తినాలి. 


బస్కెట్లి 


యం. అబ్బుల్‌ కలీం 


వ్వవసాయ రంగంలో రైతులకు, గ్రామీణ ప్రజలకు 
నూతన సాంకేతికతను పరిచయం చేసి వారి జీవితాలను 
మెరుగుపర్చేందుకు నెలకొల్చ్బబడింది వ్యవసాయ సాంకేతిక 
యాజమాన్య సంస్థ “ఆత్మ. ఏ వ్యక్తి అయినా విజయం 
సాధించాలంటే శిక్షణ, ప్రేరణ, కార్య నిర్వాహణ చాలా ముఖ్యం. 
ఈ మూడు అంశాలే తమ విజయానికి కారణమని చెబుతున్నారు, మానకొండూర్‌ 
కి చెందిన స్వశక్తి మహిళా సంఘ సభ్యులు. 

మానకొండూర్‌ మండల కేంద్రానికి చెందిన ఆరుగురు స్వశక్తి మహిళా సంఘ 
సభ్యులను “ఆత్మ వారు నిర్వహించిన విజ్ఞాన యాత్ర కార్యక్రమంలో భాగంగా 
భ్రీకాకుళంకు తీసుకువెళ్లారు. ఈ యాత్రలో భాగంగా వీరు చిరు ధాన్యాల బిస్కెట్‌ 
పరిశ్రమను సందర్శించారు. ఈ పరిశ్రమ సందర్శన వారిలో స్వశక్తి ఆర్థిక 
స్వాతంత్ర్యం పట్ల ప్రేరణను కలిగించింది. కొత్త ఆలోచనలను (ప్రేరేపించింది. ఆ 
చిరు ధాన్యాల పరిశ్రమ సందర్శన అనంతరం పొందిన అవగాహన, “ఆత్త” సంస్థ 
వారి శిక్షణ తోడ్పాటుతో మానకొండూర్‌ లోని స్వశక్తి మహిళా సంఘ సభ్యులు 
అబేదా బేగం, రజిత, వసంత, లత, పర్వీన్‌ సుల్తానా వీరందరూ కలిసి ఒక 
జాయింట్‌ లయవబిలిటి [గ్రూపును స్థాపించారు. మహిళా సంఘాల నుండి 
రూ.1,50,000 రుణం పొంది మానకొండూర్‌లో విజయ[శీ జాయింట్‌ లయవబిలిటి 
[గ్రూపు పేరుతో చిన్న కుటీర పరిశ్రమను నెలకొల్పారు. ఆ ఆర్టిక తోడ్పాటుతో 
వారు తమ కేంద్రానికి కావాల్సిన ఓవెన్‌, మిల్లర్‌, వేవింగ్‌ అటోమిక్సి మిషన్లను 
సమకూర్చుకున్నారు. ఈ కేంద్రంలో వారు రాగులు, సజ్జలు, కొర్రలను ముడి 
సరుకులుగా వాడి వాటితో లడ్డూలు, బిస్కెట్లు, కేకులను తయారు చేస్తున్నారు. 
మంచి పోషక విలువలు ఉన్న కారణంగా ప్రజలు వీటి పై మంచి ఆసక్తిని 
చూపిస్తున్నారు. 


తయారీలో మహిళా గ్రూపు 

బిస్కెట్లను, లడ్డూలను, చిరు ధాన్యాలకు సంబంధించిన 
పదార్థాలను స్టాల్స్‌లో కూడా పెట్టి అమ్ముతున్నారు. ఒక్కొక్క 
ప్యాకెట్‌ (250గ్రా.) రూ.70 రూపాయాలకు అమ్ముతున్నారు. 
ఇప్పటివరకు కరీంనగర్‌, అదిలాబాద్‌, హుజురాబాద్‌, 
జమ్మికుంటలలో స్టాల్స్‌లో పెట్టి అమ్మారు. 

ఆర్డర్‌ ప్రకారం చేయడం, బేకరీలలో ఇవ్వడం, ఏదైనా 
మీటింగ్‌లో, రకరకాల కార్యక్రమాలకు సరఫరా చేస్తున్నారు. 
ఇలా నెలకు రూ. 25,000-30,000 ఆదాయం ఆర్టిస్తు 
న్నారు. ఇందులో 5,000 రూపాయలులోన్‌ కీ, పరిశ్రమ 
కేంద్రం కిరాయి రూ. 8,000 మొత్తం రూ. 8,000 పోగా 
వారికి నికర ఆదాయం రూ. 1,7000-22,000 వరకు 
వస్తోంది, వచ్చిన ఆదాయాన్ని గ్రూపులోని ఐదుగురు 
మహిళలు సమానంగా రూ. 5,000-8,000 వరకు 
ఒక్కొక్కరు పంచుకుంటారు. ఇంకా ప్రోత్సహిస్తే మరిన్ని 
కార్యక్రమాలకు లేదా, స్మూల్ఫ్‌కి, ఏ ఊరికైనా కేటరింగ్‌ 
చేయగలుగుతాము అని వారు తెలియజేస్తున్నారు. 


జ్యూట్‌ 


కల్వల శ్రీనివాస రావు 


అివరో వస్తారని ఏదో చేస్తారని ఎదురు చూడకుండా తనవంతు కృషి 
చేస్తూ పట్టుదలతో యువ పారిశ్రామికవేత్తగా అడుగులు వేస్తున్నారు. 
మహబూబాబాద్‌ జిల్లా కురవి మండలం చింతపల్లిలోని సాధారణ గిరిజన 
కుటుంబంలో జన్మించిన యశ్వంత్‌ మాటలలో... హైదరాబాద్‌లోని మహావీర్‌ 
ఇంజనీరింగ్‌ కళాశాలలో బి.టెక్‌. చదువుతూ బండ్లగూడ ప్రాంతంలో 
ఉండేవాడిని. ఇంజనీరింగ్‌ విద్య అభ్యసిస్తున్న సమయంలో అదే ప్రాంతంలో 
నివసించే ప్రజలతో సన్నిహితంగా మొదలుతూ ఉండడంచేత పారిశ్రామిక 
ప్రాంతంలో పనిచేసే వారు కావడంతో వారితో పరిచయాలు పెంచుకున్నా. 
విద్యతో పాటు చిన్న తరహా పరిశ్రమ చేపట్టాలన్న దృఢమైన కోరిక కలిగింది. 

ఒకపక్క బి.టెక్‌ 2వ సంవత్సరం చదువుతూ మరోవైపు పరిశ్రమ స్థాపనపై 
దృష్టిపెట్టా. ఏదో ఒకటి చేయాలన్న ఆలోచన స్ఫురించి తండ్రి అంగీకారం 
కోరగా ప్రోత్సహం లభించింది. రుణ మంజూరుకై వివిధ బ్యాంక్‌లను 
సంప్రదించగా కెనరా బ్యాంక్‌ సహకారంతో సమాజానికి మేలుచేసే 

పరిశ్రమలనే చేపట్టాలని ఆలోచనతో జ్యూట్‌ పరిశ్రమపై 
దృష్టి పెట్టా... అదే సమయంలో కరోనా రావడం కొంత 
ఇబ్బంది కలిగించినా ఇష్టంతో చేపడుతున్న పరిశ్రమ 
కావడం పర్యావరణానికి హాని కలిగించే 50 మైక్రాన్ల 
సామర్థ్యం గల ప్లాస్టిక్‌ కవర్లను నిషేధించాలని ప్రభుత్వం 
ఆదేశించడంతో జ్యూట్‌ బ్యాగుల ఆవశ్యకత పెరగడం 
మార్కెటింగ్‌ సులభతరమయ్యింది. మార్కెట్లో జ్యూట్‌ 
బ్యాగుల కొరత ఉండడం కొంత కారణం. జ్యూట్‌ 
పరిశ్రమ యూనిట్‌కు హైదరాబాద్‌లో బ్రాంచ్‌ ఉండడంతో 
యశ్వంత్‌ సంప్రదించి ఉత్తరప్రదేశ్‌ నుండి జ్యూట్‌ 
పరిశ్రమ సామగ్రిని మహబూబాబాద్‌ జిల్లా కేంద్రంలోని 
ఎం.జి.ఓస్‌ కాలనిలో నెలకొల్పారు. జ్యూట్‌ బ్యాగ్‌లను 
ఉత్పత్తి చేస్తూ మార్కెటింగ్‌ చేస్తున్నారు. ఇల్లందు, ఖమ్మం, 
మరిపెడ, కేసముద్రంలలో మార్కెటింగ్‌ చేస్తున్నారు. 
వ్యాపారస్తుల కోరిక మేరకు ఆయా షాప్‌ల పేర్లను కవర్లపై 
ముద్రిస్తూ వ్యాపార రంగంలో రాణిస్తున్నారు. జ్యూట్‌ బ్యాగ్స్‌ 
తయారీని చేపట్టారు. 5గురు సిబ్బందిని నియామకం 
చేసుకొని, వారికి ఉపాధి కల్పించారు. 

జ్యూట్‌ పరిశ్రమతో దినదినాభివృద్ధి చెందుతూ 
జిల్లాలో యువ పారిశ్రామికవేత్తగా రాణిస్తూ సమాజాన్ని 
శాసిస్తున్న యశ్వంత్‌ నేటి తరానికి మార్గనిర్దేశకుడు. 


తెలంగాణ పండగల చిత్రాలకు 


అంతర్జాతీయ అవార్డులు 


పల్లెటూరి ప్రజల జీవనశైలికి అద్దం పట్టె, తెలంగాణ సంస్కృతి, 
సంప్రదాయాలు ప్రతిబింబించే పండుగలకు సంబంధించిన చిత్రాలు 
అంతర్జాతీయ ఫోటోగ్రఫీ పోటీలలో అవార్డులు గెలుచుకున్నాయి. ములుగుజిల్లా 
వెంకటాపుం మండలంలోని పాలంపేటకు చెందిన తడండ్ల (శ్రవణ్‌ తీసిన ఈ 
ఫోటోలు అంతర్జాతీయ వేదికపై అవార్డులు గెలుచుకోవడం పట్ల పలువురు 
(శవణ్‌ను అభినందించారు. 

గోల్డెన్‌ లయన్‌ ఫోటో సర్య్యూట్‌ 2021 మలేషియా వైపున ఆసియా 
ఫోటోగ్రాఫర్స్‌ యూనియన్‌ సంస్థ ఆధ్వర్యంలో అక్టోబరులో ఆన్‌లైన్‌లో ఫోటీలు 
నిర్వహించారు. ఈ పోటీలలో శ్రవణ్‌కు ట్రావెలింగ్‌ విభాగంలో 2, ఫోటోగ్రఫీ 
సొసైటీ ఆఫ్‌ అమెరికా (పీఎస్‌ఏ)వారి నుంచి పల్లెటూరి ప్రజల జీవనశైలి, 
సంస్కృతి, సంప్రదాయాలు అంశాలలో రెండు గోల్డ్‌ మెడల్స్‌, మరో మూడు 

* పి. సీతారాం 


లెంక ప్రభుత్వ పథకం, ప్రజా ప్రతినిధి, ప్రభుత్వ ప్రతినిధుల 
సంకల్పం, ఊరి ప్రజల ఐకమత్యం, సహకారంతో గామ రూపురేఖలే 
మారిపోయాయి. గ్రామాలే దేశానికి పట్టుకొమ్మలు అనే నానుడిని 
నిజం చేస్తూ కేవలం అభివృద్ధి పథంలో దూసుకు పోవడమే 
కాకుండా చెత్తను రీసైకిల్‌ చేస్తూ ఆదాయాన్ని సృష్టించుకుంటూ, 
aN , సమస్యల వలయంలో నుండి బయటపడుతూ జిల్లాకే ఆదర్శ 
wr వ =“) గ్రామంగా నిలిచింది చందుపట్ల గ్రామ పంచాయతి. 
Tt A ఇ.” నాగర్‌కర్నూల్‌ జిల్లా మండలంలో ఉంది చందుబట్ల గ్రామ 
Coy పంచాయతి. అన్ని గ్రామల్లాగే ఈ (గ్రామానికి కావలసిన 
వనరులున్నా అభివృద్ధిలో మాత్రం వెనుకబడింది. దీనకి కారణం సరైన 
దిశా నిర్దేశం, సహకారం లేకపోవడమే. కేంద్ర ప్రభుత్వ స్వచ్చ్‌ భారత్‌ పథకం, 
దానికితోడు రాష్ట్ర ప్రభుత్వ ప్రోత్సాహంతో యువ నాయకత్వం సర్పంచ్‌ రమేశ్‌ కుమార్‌, 
గ్రామ కార్యదర్శి రజని ప్రత్యేక చొరవతో ఈ గ్రామం అద్భుత ప్రగతిని సొంతం చేసుకుంది. 
పరిశుభ్రతతోనే ప్రజల ఆరోగ్యం, గ్రామాభివృద్ధి సాధ్యమని భావించి గ్రామంలో ఎక్కడ పడితే అక్కడ 
చెత్త వేయకుండా ప్రతిరోజు ఉదయం ఇల్లిల్లూ తిరుగుతూ సైకిల్‌రిక్షా, ట్రాక్టర్‌లతో 6గురు మల్చిలెవెల్‌ 
పారిశుధ్య కార్మికులు చెత్తను సేకరిస్తున్నారు. ఈ చెత్తను ఒకే దగ్గర కాకుండా తడి, పొడి చెత్తను 
వేరు వేరుగా సేకరించేందుకు ప్రతి ఇంటికి ఆకుపచ్చరంగు, నీలిరంగు చెత్త బుట్టలు ఉచితంగా 
సరఫరా చేయడం జరిగిందని సర్పంచ్‌ రమేశ్‌ కుమార్‌ తెలిపారు. ఆకుపచ్చ రంగు డబ్బాలో 
| తడి చెత్త, నీలి రంగు డబ్బాలో పొడి చెత్తను వేసే విధంగా గ్రామస్థులకు అవగాహన 
కల్పించినట్లు ఆయన తెలిపారు. సేకరించిన చెత్తను బయట పారేయకుండా ముఖ్యమంత్రి 
”, _ కె. చంద్రశేఖరరావు సూచనతో గ్రామాల్లో ప్రభుత్వం నిర్మించిన సెగ్రెగేషన్‌ షెడ్‌లో సేంద్రియ 
ఎరువును తయారు చేస్తోంది. ఈ సేంద్రియ ఎరువును విక్రయిస్తూ ఆదాయాన్ని సైతం 
పొందుతున్నట్లు సర్పంచ్‌ తెలిపారు. 
ప్రభుత్వం కల్పించిన సదవకాశాన్ని పంచాయతి సెక్రైటరితో సమన్వయం చేసుకుంటూ 
గ్రామ కమిటీలు ఏర్పాటు చేసుకొని ప్రతి పని గ్రామ సభలో చర్చించి ఆమోదం పొందామని 
౧... చెప్పారు. చెత్తను, బుట్టలో కాకుండా బయట పదేసినా జరిమానా విధిస్తామని తీర్మానం చేసుకొని 
ఊరంత చాటింపు చేయడం జరిగిందన్నారు. మొదట్లో కొంతమందికి జరిమానాలు విధించి 
గ్రామా పంచాయతి నిధులకు జమ చేసినట్లు తెలిపారు. తడిచేత్తతో సేంద్రియ ఎరువు తాయారు చేసి 
ఈసారి తెలంగాణకు హరిత హారం కార్యక్రమంలో నాటిన మొక్కలకు ఇక్కడ తాయారు చేసిన సేంద్రియ 
ఎరువునే వాడుకోవడం జరిగిందన్నారు. తద్వారా తాము బయటి నుండి ఎరువు కొనాల్సిన పరిస్థితి 
రాలేదన్నారు. 
ఒక్కో నశ ఇటే నిర్మాణానికి 2.51 లక్షల రూపాయల వ్యయం చేయడం జరిగిందని, 
భవిషత్తులో గ్రామ పంచాయతి అవసరాలకు పోను, మిగతా ఎరువును అమ్మి గ్రామ పంచాయతికి 
ఆదాయం సమకుర్చుకుంటామని ధీమా వ్యక్తం చేశారు ఆ గ్రామ పంచాయతి సెక్రెటరి రజని. 
భూగర్భ మురికినీటి వ్యవస్థ, సిసి రోఢ్లు, ఇంటింటికి ఇంకుడు గుంతలు, హరితహారంలో ఇంటింటికి 
చెట్లు నాటి పచ్చదనాన్ని పెంపొందించినట్లు ఆమె తెలిపారు. ఒక్కో మౌలిక వసతిని 
సమకూర్చుకుంటూ, ఒక సర్పంచు, పంచాయత్‌ సెక్రెటరి చిత్త శుద్ధితో కను తప ప్రభుత్వ 
ఉన్నతాధికారులు ఇచ్చే సలహాలు, సూచనలు పాటిస్తూ గ్రామపంచాయతి నిధులను సద్వినియోగం 
చేసుకుంటే ఎలాంటి అభివృద్ధి, విజయాలు సాధించగలరో చందుబట్ల (గ్రామాన్ని చూసి 
తెలుసుకోవచ్చు. ప్రస్తుతం ఆ గ్రామం అంతటా పరిశుభ్రం, ఆహ్లాదకర వాతావరణం, రోడ్డుకు 


ఇరువైపులా మొక్కలతో కళకళ లాడుతూ గ్రామం ఒక ఆదర్శ గ్రామంగా కనిపిస్తోంది. 

nih సన 
అసామాన్యుడికి అక్షరార్టనన 


తెలంగాణ మట్టికి గొప్ప మహాత్యముంది. ఎందరో మహానుభావులను తయారు 
చేసింది. కొందరు వారి జీవితాలు తెలంగాణ కోసం అంకితం చేశారు. అందులో 
ఒకరు సురవరం ప్రతాపరెడ్డి. భాష, సాహిత్యం, సంస్కృతి, చరిత్రల అస్తిత్వాల 
రక్షణకు పాటుపడిన అసామాన్యుడు. వారు నడిపించిన “గోలకొండ పత్రిక, వారు 
సంకలనం చేసిన 'గోలకొండ కవుల సంచికిలు సామాన్యులకు, సాహితీకారులకు 
వెలుగు దివిటీలు. వారి రామాయణ విశేషములు”, “హైందవ ధర్మవీరులు), 
“హిందువుల పండగలు మన సంస్కృతి వెనకున్న సత్యాన్ని తెలిపి, గుట్టువిప్పు 


సాంఘిక చరిత్ర. ఇలా సురవరం రచనలు 
సమాజానికి అనేక కోణాలలో ఉపయోగపడుతూనే | 
ఉన్నాయి. ప్రత్యేక తెలంగాణ సాధన తర్వాత సురవరం | 
రచనలన్నిటికి పూర్వ వైభవం వచ్చింది. తెలంగాణ | 
సాహిత్య అకాడమి వంటివి వారి రచనలను ఇంచు 
మించుగా అన్ని పునర్ముద్రించడం ఆనందదాయకం. వారి 
మీద మూడు పరిశోధన (గంథాలు వచ్చాయి. అవి వారి 
“జీవితం - సాహిత్యం” పరిచయం చేశాయి. కొన్ని 
సదస్సులు కూడా జరిగాయి. కాని వాటన్నిటికి భిన్నంగ 
రూపొందించిన [గ్రంథమే “సురవరం - తెలంగాణం”. 
ప్రధాన సంపాదకులు సింగిరెడ్డి నిరంజన్‌రెడ్డి. బంగారు 
తెలంగాణ నిర్మాణంలో భాగంగా ఎన్నో పనుల ఒత్తిడిలలో 
ఉన్న మంత్రివర్యులు వారి ప్రాంతీయ వైతాళికుని గురించి 
ప్రత్యేక శ్రద్ధతీసుకుని పుస్తకరూపంలో మననం చేసుకోవడం 
ఎందరికో ఆదర్శం. 

ఇందులో సురవరం వివిధ పత్రికలలో రాసిన చక్కని 
పది కవితలను పొందుపర్చారు. అవి ఆనాటి సమాజ 
అధ్యయనానికి, భాషకు ప్రతిరూపాలు. రెండవ విభాగం 
కింద ఎంపిక చేసిన సురవరం సంపాదకీయాలు ఎనిమిదున్నాయి. అవి వేటికవే 
ప్రత్యేకం. నిజాం కాలంనాటి ప్రాచీన గ్రంథాలయం, (గ్రామ్యము భాష, ఖాన్లీ 
పాఠశాలలు మొదలగు వాటిని గురించి సుజాత పత్రికకు రాసిన సంపాద కీయాలు 
వారి సూటితనానికి, నిర్భయత్వానికి నిదర్శనాలు. ఇదే వరుసలో ప్రసిద్ధమైన పది 
వ్యాసాలను అందించారు. అందులో “నిజాము రాజ్యములోని తెనుగువారి స్థితి” 
“హైదరాబాదు రాష్ట్ర విద్యా సమస్యలు” అనే వ్యాసాలు సురవరం పరిశోధన పటిమను 
పట్టి చూపిస్తాయి. ఎవరు ఎక్కువ స్పృశించని 'తందాన కథలు” వ్యాసంలో ఈ 
తందాన కథలు పుట్టుపూర్వోత్తరాలను, స్వభావ స్వరూపాన్ని ఎరుక పరిచాడు. ఈ 
ప్రక్రియ మీద ఇప్పటికి లోతుగా పరిశోధన జరగవలసి అవసరం ఉంది. సురవరం 
పీఠికల నుండి ఇందులో పన్నెండింటిని ఎంపికచేసి ప్రచురించారు. వాటిలో 


గోలకొండ కవులసంచికకు, మొగలాయి కథలకు, హింధువుల 
పండగలకు రాసిన అపూర్వమైన అభిప్రాయాలు వాటిలో 
చూడవచ్చు. 
వైవిధ్యపూరితమైన ఈ గ్రంథంలో రెండవ విభాగంలో సురవరం 
వంటి వారిని గురించిన లేఖలు, కవితలు, వ్యాసాలు, పాటలు 
పొందుపర్చారు. అందులో ప్రముఖుల లేఖలు” ఒకటి. ఈ విభాగం 
కింద విశ్వనాథ సత్యనారాయణ నుండి తిరుమల రామచంద్ర వరకు 
ప్రతాపరెడ్డిగారికి రాసిన ఇరవైరెండు లేఖలు వేటికవే ప్రత్యేకం. ఈ 
లేఖలద్వారా వారి వ్యక్తిత్వాన్ని, పెద్దవారికి వారిపట్ల ఉన్న 
సాన్నిహిత్యాన్ని గౌరవాన్ని అంచనావేయవచ్చు. సురవరం 
కీర్తిశేషులు అయిన తర్వాత వారిని గురించి ప్రసిద్ధులు రాసిన కొన్ని 
కవితలను 'సమకాలీనుల సృతికవిత్వం' అనే శీర్షికతో వేశారు. 
అందులో “అతడు కలంపట్టి పేర్చి/ నట్టి అక్షరాల సరాలు/ 
అమూల్యాలు అనర్థాలు/ అవి అనంత కాలానికి చాలు...” 
అని దాశరథి, 'గోల కొండను అక్షరాలకు కట్టినవాడు/ 
నడమంతరపు దొరల హడల గొట్టినవాడు...” అంటూ 
కాళోజీ, “అతడు సాహిత్య గగన నీహారరోచి/ 
ఆంధ్రజనతా హృదబ్టీ విహారి వీచి...” అంటూ కోవెల 
సంపత్ముమారాచార్య వంటివారలు పదిమంది 
కొనియాడిన కవితలు నిత్య పఠనీయాలు. “ఉత్తమ 
దేశికుడు” శీర్షికతో బి. రామరాజు, “తెలంగాణ 
తా వైతాళికుడు సురవరం” అనే శీర్షికతో కాల్వ 
FF నా 
మల్లయ్య వంటి అనేక మంది రాసిన సురవరం 
గురించిన లోతైన వ్యాసాలు ఇందులో చూడవచ్చు. 
ఇక ఈ (గంథం చివరివిభాగం కింద “సురవరం 
బాటలో” అనే పేరుతో ఇరవై ఏడు వ్యాసాలను 
పొదిగారు. అందులో సురవరం బాటలో సురవరాన్ని 
ఆదర్శంగా తీసుకుని, సురవరంలా సమాజ, సాహిత్య 
సేవ చేసిన వారిని గురించి ఇక్కడ గుర్తుచేసుకోవడం 
ఆ తరాన్నే గౌరవించినట్లుంది. అందులో తెలుగులో 
తొలి కథానిక అందించిన “భండారు అచ్చమాంబి, 
హైదరాబాద్‌ అంబేద్మర్‌గా పిలువబడే “బి.ఎస్‌. 
వెంకట్రావు”, దళిత అభ్యుదయ ఉద్యమకారుడు ‘భాగ్యరెడ్డి వర్మ, 
శాసనాల శాస్త్రిగా పేరొందిన 'బి. ఎన్‌. శాస్త్రి వంటి వారిని గురించి 
వచ్చిన విమర్శనాత్మక వ్యాసాలు ఈపుస్తకానికి మరింత వన్నే 
తెచ్చాయి. ఇందులోనే రెండు పాటలున్నాయి. తెలంగాణలో 
పాటలేకుండా ఏ పనిచేయలేము. పాట ప్రతి ఉద్యమానికి విజయ 
భావుట. అవి దేశపతి శ్రీనివాస్‌, గోరటి వెంకన్నలు రాసినవి. ఇలా 
ఈ గ్రంథం వైవిధ్యాన్ని సంతరించుకుంది. ఇందులో పొందుపరచిన 
రమణీయమైన చిత్రాలు అపూర్వమైనవి. ఇది మొదటి సంపుటి 
మాత్రమే. రెండవ సంపుటి “సురవరం అనంతరం తెలంగాణ 


సమాజం” వచ్చేమాసం సమీక్షించుకుందాం. 
- డా. అట్టెం దత్తయ్య 

Information & Public Relations Department, 

